

IL-FANJA f'Għawdex

Frar 2006

HARĠA SPEĊJALI

Nru. 876



*Ragħaj biex imexxina,
Missier biex jaqdina,
Għalliem biex jibnina...*



**B'isqof ġdid...
f'era ġdida...**



**IL-HAJJA
f'Għawdex**

**Parir tajjeb
ta'
l-Isqof Nikol**



"L-esperjenza tiegħi bhala editur ta' "Il-Hajja f'Għawdex" għallmitni mhux biss kemm jiswa l-frott li tista' tagħti rivista djoċesana, imma anki s-sagrifiċċji u t-taħbit li huma meħteġa biex tkun tista' toħroġ regolarment din il-publikazzjoni. Ir-rivista "Il-Hajja f'Għawdex" minn mindu kont editur jien sa llum ghamlet progressi kbar u laħqet livell għoli kemm fil-kontenut kif ukoll fil-prezentazzjoni tagħha. Fl-opinjoni tiegħi għad baqgħalha postha fid-djoċesi tagħna, u hu meħtieġ li l-insara ta' pajjiżna jhossu d-dmir li jgħinu b'kull mezz il-Media li tkun tista tiddisponi minnhom id-djoċesi. Għalhekk għadni ninsisti li "Il-Hajja f'Għawdex" jeħtieġ li tidhol f'kull dar Għawdxija."

Isem _____

Indirizz _____

Nixtieq nabbona (ġdid) jew ingedded l-abbonament għall-2006

Firma _____

Lm3 Abbonament Regolari

Lm5 Abbonament Sostenitur

Indirizza lill- **Amministratur, "Il-Hajja f'Għawdex", Lumen Christi Media Centre,
Triq Fortunato Mizzi, Victoria VCT111, Għawdex**

IL-HAJJA f'Ghawdex

Imwaqqfa f'Ġunju 1945
Hargha nru. 876
Frar 2006
Mahruġa mid-
Djoċesi ta' Ghawdex

Direzzjoni u Amministrazzjoni:
Lumen Christi Media Centre
Triq Fortunato Mizzi,
Victoria - Ghawdex VCT 111
Tel. 21560496/7 Fax. 21561860
e-mail: lumenchristi@vol.net.mt
homepage:
www.gozodirect.com/lumenchristi
Abbonament: Lm3 Sostentur: Lm 5

Issettjata u Stampata:
"Gozo Press" Tel.21551534

Il-fehmiet li jistqarru l-kittieba
m'humieq neċessarjament daww
tal-Bord Editorjali.

f'din il-hargha

Editorjal	• 3
Il-Hajja fid-Djoċesi	• 4
X'gara dan l-ahhar	• 6
Mons. Mario Grech, Isqof Ġdid	• 10
Profil ta' l-Isqof Mons. Mario Grech	• 11
Tifsira ta' l-Istemma Episkopali	• 12
L-Isqof Mario Grech, kif nafu jien	• 13
Minn Dun ġhal Isqof	• 15
L-Isqofijiet kollha ta' Ghawdex	• 16
Versi Riflessivi	• 19
Riflessjonijiet ta' ACM	• 20
Ktieb x'Taqra	• 22
SUPPLIMENT SPEĊJALI	
Ghawdex 300 sena ilu	• 23
Il-Misteru tal-Ewkaristija (8)	• 24
Il-Biedja f'Ghawdex (43)	• 26
Lenti fuq il-Hajja Madwarna	• 28
Mill-Kunsilli Lokali Ghawdxin:	
Kerċem	• 30
Xhieda Nisranija: Fra Krispin (1)	• 32
Mill-Knisja fid-Dinja	• 33
Ghawdxin li għandna niftakru (31)	• 34
Passiġġata Biblika (14)	• 36
L-Istorja tal-Medicina (2)	• 38
Holm il-Hajja	• 40
Bejnietna n-Nisa	• 41
L-Irhula Ghawdxin (2): Għajnsielem	• 42

Ritratti: Hajr lil Chris Sant Fournier (The Times), "In-Nazzjon", Alvin Scicluna, Max Xuereb, Joe Zammit, Joseph Sultana u Daniel Zerafa għal diversi ritratti li jidhru f'din il-hargha.



Editorjal

"Esperjenza mill-isbaħ ta' Knisja"

L-E.T. Mons. Mario Grech u l-Awguri tal-Poplu Ghawdxi

"Esperjenza mill-isbaħ ta' Knisja" – din kienet l-espressjoni generali tal-poplu kollu Ghawdxi u Malti li dan l-ahhar għex mument partikulari ħafna fl-esperjenza tiegħu ta' nisrani: il-Konsagrazzjoni u l-Ingress ta' l-Isqof il-Ġdid tad-Djoċesi tagħna: l-E.T. Mons. Mario Grech.

Kienet okkażjoni straordinarja, mhix xi haġa ta' kuljum, festa li rnexxiet... iżda mhux dawn l-elementi għamlu minn din il-ġrajja "esperjenza mill-isbaħ". Kien hemm thejjiha fuq kollox spiritwali, kien hemm katekezi fuq xi tfisser il-figura ta' l-Isqof u s-simbolizmu kollu marbut miegħu u mal-missjoni tiegħu, kien hemm stennija akkumpanjata minn talb, kien hemm laqgħat ta' ferħ, kien hemm liturgija hajja, kien hemm esperjenza konkreta li b'xi mod kulhadd ħassu parti minnha. Iċ-ċelebrazzjoni fiha nfisha tal-Konsagrazzjoni Episkopali u l-Ingress Sollenni fil-Knisja Katidrali, dak in-nhar tal-Hadd 22 ta' Jannar, kienet funzjoni li ma tintesa qatt – il-parteciċipazzjoni massiva tan-nies, l-organizzazzjoni perfetta taċ-ċerimonja, il-mument ta' l-ordinazzjoni episkopali, l-ewwel messagġ u l-ewwel barka sollenni ta' l-Isqof Mario Grech huma biss ftit mill-ingredjenti li sawru din il-ġrajja storika għad-Djoċesi Ghawdxija.

Izda issa li ċ-ċelebrazzjonijiet tal-Konsagrazzjoni u l-Ingress għaddew, jeħtieġ li ma tgħaddix dik il-fjamma mħegġa li tkebbset f'qalb kull wieħed u waħda minnha f'dawn il-ġranet. Jeħtieġ li lkoll kemm aħna nkomplu nfittxu li nhallu mixgħula fina t-tama sabiħa ta' Knisja magħquda mar-Raġġ tagħha, bħal merħla li timxi wara r-raġġ, li ma tibzax jekk timxi f'wied mudlam, li tagħraf leħnu u fuq kollox li tħallih imexxija hu lejn il-mergħat ta' dejjem, hemm fejn tkun tista titrejjaq u tistrieħ.

Huwa fatt li l-Knisja Ghawdxija, bħall-kumplament tal-Knisja fid-dinja, għandha quddiema sfidi kbar: il-kriżi tal-familja, il-priorità tal-valuri kristjani, l-għajxien tal-vanġelu fil-hajja ta' kuljum, il-faqar reliġjuż u sfidi oħra mhux zġħar. Izda bil-kuraġġ, bil-prudenza, bil-fidi qawwija f'Alla u fuq kollox bl-għajnunna divina, flimkien mal-karatteristiċi pożittivi li jsawru l-karattru ta' l-Isqof Mario Grech, zġur li lkoll kemm aħna, Isqof, kleru u poplu t'Alla, m'aħniex telliefa quddiem dawn l-isfidi. Il-sbuħija ta' Kristu, il-qawwa ta' l-Ewkaristija "in fractione panis" u l-kuraġġ li l-Isqof tagħna, ipprova jnissel fina f'dawn il-jiem għandhom jimlewna bit-tama u l-ferħ li din l-"esperjenza sabiħa ta' Knisja" ma tkunx xi haġa okkażjonali, iżda tkun waħda dejjiema li takkumpanjana tul hajjietna kollha.

Fl-aħħarnett f'ismi, f'isem id-direzzjoni, il-kontributori, daww kollha involuti fil-pubblikazzjoni u fuq kollox f'isem il-qarrejja kollha tar-rivista djoċesana "Il-Hajja f'Ghawdex", nixtieq minn qalbi nawgura lill-E.T. Mons. Isqof Mario Grech, ħafna ħidma fejjieda fl-episkopat tiegħu fostna u filwaqt li nwiegħduh kull kollaborazzjoni, nixtiequ "Ad Multos Annos".

Dun Ruben Micallef

www.gozodiocese.org

Il-Hajja fid-Djoċesi

Mis-Seminarista Maximillian Grech

L-E.T. Mons. Isqof Mario Grech jibda ż-żjarat lill-Komunitajiet Parrokkjali tad-Djoċesi mill-Parroċċa tal-Katidral

Din l-ewwel żjara pastorali tar-Raghaj tad-Djoċesi fil-Parroċċa tal-Katidral saret mill-31 ta' Jannar sat-2 ta' Frar 2006. Matul in-nofs ta' nhar ta' filghodu ta' dawn il-jiem, l-E.T. Mons. Isqof żar lill-haddiema tas-settur privat, fosthom lill-haddiema ta' *Zammit Woodworks*, *Joseph Caruana Ltd.* u l-haddiema tal-fabbrika ta' *Magro Brothers*, kif ukoll lill-anzjani u l-morda tal-parroċċa li jinsabu rikoverati fi djarhom. Matul l-ewwel ġurnata taż-żjara pastorali tiegħu huwa ltaqa' mat-tfal kollha tal-parroċċa fil-Knisja Katidrali, kif ukoll mal-entitajiet tal-parroċċa. L-ghada huwa ltaqa' ma' l-anzjani tal-parroċċa f'quddiesa li qaddes għalihom fil-Knisja Katidrali. Wara inżamm *Get-together* fl-*annexe* tal-istess Knisja Katidrali. Aktar tard fil-ghaxija l-E.T. Mons. Mario Grech kellu laqgħa ta' merhba fil-Każin tas-Soċjetà Filarmonika *Leone* mill-entitajiet tal-Parroċċa u tas-Soċjetà *Leone*. Għal din l-okkażżjoni kien mistieden ukoll l-Isqof Emeritus l-E.T. Mons. Nikol Cauchi bhala radd il-hajr tas-servizz li huwa ta b'risq il-komunità parrokkjali tal-Katidral tul l-episkopat tiegħu. Għal din l-okkażżjoni hadet sehem il-Banda *Leone* bl-eseguzjoni ta' l-Innu Pontifiċju. L-E.T. Mons. Mario Grech temm din l-ewwel żjara pastorali fl-ewwel parroċċa b'Konċelebrazzjoni Pontifikali fil-Festa tal-Preżentazzjoni tal-Mulej u li għaliha hadu sehem ir-Rev.mu Kapitlu tal-Knisja Katidrali, is-sacerdoti u r-reliġjużi tal-parroċċa, u s-seminaristi tad-djoċesi u giet animata mill-*Chorus Ecclesiae Cathedralis*. Tul din il-Konċelebrazzjoni ġew ippreżentati lill-E.T. Mons. Isqof it-tfal li aktar tard tul din is-sena sejrjn jirċievu l-Ewwel Tqarbina u l-Griżma ta' l-Isqof. Wara l-Konċelebrazzjoni Pontifikali nżammet ċena għall-membri tal-Presbiterju Parrokkjali u li għaliha attendew kemm l-Isqof Mons. Mario Grech kif ukoll l-Isqof Emeritus Mons. Nikol Cauchi.

Iż-Żjara Pastorali ta' l-E.T. Mons. Mario Grech fil-Knisja Parrokkjali u Bażilika ta' San Ġorġ Martri, Victoria

Din iż-żjara pastorali bdiet fit-3 ta' Frar u giet fi tmiemha l-Hadd 5 ta' Frar. Tul l-ewwel ġurnata tal-vista l-E.T. Mons. Isqof Mario Grech żar lill-anzjani u l-morda rikoverati fi



djarhom. Aktar tard wara nofsinhar Mons. Isqof ltaqa' mat-tfal tal-klassijiet tal-katekiżmu. Fil-ghaxija saret ċelebrazzjoni solenni tal-liturġija ta' l-Għasar mir-Rev. Kapitlu tal-Kolleġjata



ppresedut mill-E.T. Mons. Isqof. Aktar tard fil-ghaxija Mons. Isqof ltaqa' mal-kategorija taż-żgħażaġh f'lejla spiritwali u soċjali organizzata mill-grupp taż-żgħażaġh *23four*. L-ghada filghodu l-E.T. Mons. Mario Grech ppresieda Assemblea Parrokkjali u li fiha saret evalwazzjoni u qsim ta' fehmiet dwar il-preżenza u l-hidma tal-parroċċa fis-soċjetà tagħna illum. Wara żar l-istazzjon tar-Radju tal-komunità *Lehen il-Belt Victoria* fejn ltaqa' ma' l-uffiċjali u ta messaġġ ta' l-okkażżjoni *live*. L-E.T. temm in-nofs ta' nhar ta' fil-ghodu tat-tieni jum taż-żjara b'dawra mad-Dar tas-Sacerdoti l-ġdida u b'ikla fl-istess dar flimkien mas-sacerdoti tal-parroċċa. Filghaxija Mons. Isqof żar il-Każin tas-Soċjetà *La Stella* fejn ltaqa' mad-dirigenti ta' l-istess soċjetà. Aktar tard fil-ghaxija Mons. Isqof attenda għall-Kunċert ta' Mużika Barokka Maltija bis-sehem tal-Kor *Laudate Pueri*, solisti u orkestra taht it-tmexxija ta' Mro. Joseph Vella fil-Bażilika ta' San Ġorġ. Din it-tieni żjara li għamel l-Isqof lill-Parroċċi Għawdxin giet fi tmiemha l-Hadd 5 ta' Frar fil-ghodu, fejn l-E.T. Mons. Mario Grech ha l-pussess bhala t-tieni Dekan tal-Kapitlu tal-Bażilika ta' San Ġorġ. Għal din l-okkażżjoni hadet sehem ukoll delegazzjoni għolja tar-Rev.mu Kapitlu ta' l-Arċibażilika tal-Lateran, u li magħha l-Bażilika ta' San Ġorġ hija aggregata. Ha hsieb janima din il-konċelebrazzjoni il-Kor *Laudate Pueri* taht id-direzzjoni ta' Dun George J. Frendo.

Iż-Żjara Pastorali ta' l-Isqof Mons. Mario Grech fil-Parroċċa ta' Kerċem




Din iż-żjara pastorali ta' Mons. Isqof fil-parroċċa ta' Kerċem bdiet nhar il-Hadd 5 ta' Frar 2006. Iż-żjara kienet tikkonsisti f'Quddiesa Pontifikali li giet iċċelebrata fil-ghaxija u li għaliha attenda

il-poplu Kerċmiż bi ġħaru sabiex isellem lir-Raghaj tad-Djoċesi, u li aktar qabel kien qed iservi bhala Kappilan tal-parroċċa tagħhom. Għal din il-Konċelebrazzjoni Pontifikali ha sehem ukoll il-kleru tal-parroċċa u giet animata mill-Kor *Stella Maris* taht id-direzzjoni ta' Mro. Carmel P. Grech. Fi tmiem il-quddiesa saru xi diskorsi ta' l-okkażżjoni u Mons. Isqof gie ppreżentat diversi rigali. Wara il-quddiesa, fuq iz-zuntier u fil-pjazza ta' quddiem il-knisja inżamm riċeviment għal dawk kollha preżenti. B'hekk giet fi tmiemha l-laqgħa li l-poplu ta' Kerċem għamel lill-Isqof il-Ġdid Mons. Mario Grech, li trabba fl-istess raħal.

Iż-Żjara Pastorali ta' l-Isqof Mario Grech fil-Parroċċa tal-Qalb ta' Ġesù, Fontana

L-E.T. Mons. Mario Grech beda iż-żjara pastorali tiegħu f'din il-parroċċa nhar it-Tnejn 6 ta' Frar. Tul in-nofs ta' nhar ta' filghodu Mons. Isqof flimkien mal-kappillan żaru il-morda u l-anzjani li jinsabu rikoverati fid-djarhom. Fil-ghaxija Mons. Isqof gie milqugh mill-Kappillan u l-Kleru fil-Knisja Parrokkjali tal-Qalb ta' Ġesù fejn sar diskors ta' merhba mill-

Kappillan. Wara saret l-espożizzjoni tas-Sagrament u għe reċitat ir-rużarju mqaddes. L-E.T. Mons. Isqof temm dan il-mument ta' talb bil-barka sagramentali. Aktar tard



saret laqgħa fiċ-Ċentru Parrokkjali mal-Kunsill Parrokkjali, *Group Leaders, Radio Sacro Cuor*, u l-membri ta' l-Għaqdiet ta' l-Azzjoni Kattolika, *Legion of Mary*, u l-Moviment Karizmatiku, kif ukoll membri ta' kunsilli oħrajn fil-parroċċa. L-ghada, it-Tlieta 7 ta' Frar, Mons. Isqof kellu Laqgħa mal-Kunsill Lokali. Wara żar il-premises ta' *Radju Sacro Cuor* u ha sehem f'intervista li xxandret *live* fuq l-istess radju komunitarju. Wara nofsinħar iltaqa' mat-tfal tad-duttrina u mal-katekisti fil-knisja parrokkjali u aktar tard huwa ltaqa' wkoll mal-Kavallieri tas-Santu Sepulkru, peress li dawn għandhom bhala *sede* f'Għawdex il-Parroċċa tal-Qalb ta' Gesù. Din il-vista pastorali għet fi tmiem fil-ghaxija b'konċelebrazzjoni pontifikali immexxija mill-E.T. Mons. Mario Grech mal-Kleru tal-Parroċċa. Wara inżamm riċeviment għal dawk kollha preżenti fiċ-Ċentru Parrokkjali.


Iż-Żjara tar-Ragħaj tad-Djoċesi fil-Parroċċa ta' San Pawl Nawfragu – Munxar



L-E.T. Mons. Mario Grech żar il-Parroċċa tal-Munxar bejn l-Erbgħa 8 u l-Ġimgħa 10 ta' Frar 2006. L-isqof għe milqugh nhar l-Erbgħa fil-ghaxija mill-Kappillan u mill-Kleru Parrokkjali fil-bieb tal-knisja, u wara li l-E.T. sellem lill-miġemgħa preżenti fil-knisja għe reċitat ir-rużarju mqaddes u nghatat il-barka sagramentali mill-E.T. Mons. Isqof. Wara dan il-mument ta' talb Mons. Isqof sellem lis-sacerdoti fis-sagrestija u lill-Abbatini fil-kamra tat-talb "Għajn tal-Ilma Haj". Aktar tard fil-ghaxija Mons. Isqof iltaqa' mal-Kunsill Parrokkjali u mad-Dirigenti tal-Għaqdiet fis-sala tal-Laqqgħat taċ-Ċentru Parrokkjali. L-ghada l-Hamis, Mons. Isqof beda l-ġurnata b'quddiesa u laqgħa għand il-Komunità tas-Sorijiet tal-Karità. Matul in-nofs ta' nhar ta' fil-ghodu Mons. Isqof flimkien mal-Kappillan żaru lill-morda u lill-anzjani rikoverati fi djarhom. Wara nofsinħar l-E.T. Mons. Isqof iltaqa' mas-sacerdoti fid-Dar Parrokkjali u aktar tard żar ukoll lit-tfal tal-Katekiżmu fiċ-Ċentru Parrokkjali. Fil-ghaxija Mons. Isqof mexxa it-talb ta' l-Ewwel Għasar tas-Sollenità tan-Nawfragju ta' San Pawl mal-Kleru u l-poplu fil-Knisja Parrokkjali. Aktar tard fil-ghaxija Mons. Isqof iltaqa' maż-żgħażaġħ tal-Parroċċa fiċ-Ċentru Parrokkjali. Nhar San Pawl fil-ghodu l-E.T. Mons. Mario Grech ingħaqad mal-poplu u l-kleru fit-talb tat-Tifhir ta' Sbiħ il-Jum fil-knisja. F'nofsinħar Mons. Isqof ippranza mas-sacerdoti tal-parroċċa u mas-Sorijiet tal-Karità fid-dar tas-Sorijiet. Kmieni wara nofsinħar Mons. Isqof żar il-grownds taċ-Ċentru u ltaqa' mal-membri, id-dirigenti u l-*players* tal-Klabb tal-Futball. Aktar tard żar l-uffiċini tal-Kunsill Lokali fejn iltaqa' mal-kunsilliera u s-sindku. Fis-6.00pm Mons. Mario Grech mexxa l-Pontifikal Sollenni tas-Sollenità tan-Nawfragju ta' San Pawl. Iż-żjara pastorali għet fi tmiemha b'laqgħa soċjali mal-familji tar-raħal fiċ-Ċentru Parrokkjali.

Iż-Żjara tal-Isqof il-Ġdid Mons. Mario Grech fil-Parroċċa ta' San Lawrenz

Iż-żjara ta' Mons. Mario Grech fl-okkażżjoni tal-bidu tal-ministeru tiegħu bhala Ragħaj tal-Knisja f'Għawdex fil-Parroċċa ta' San Lawrenz saret bejn it-Tnejn 13 u l-Erbgħa 15 ta' Frar 2006.



Mons. Isqof għe milqugh l-Erbgħa filghaxija fil-knisja parrokkjali mill-Kappillan u s-sacerdoti li jagħtu sehemhom fil-parroċċa, u mill-miġemgħa preżenti fil-knisja. Wara d-diskorsi ta' merbħa, Mons. Isqof Mario Grech mexxa t-talba ta' l-Għasar u fl-ahħar ta l-benedizzjoni Ewkaristika. Aktar tard filghaxija Mons. Isqof mexxa l-laqqgħa tal-*Lectio Divina* għall-grupp ta' nhar ta' Tnejn. L-ghada Mons. Isqof beda t-tieni ġurnata taż-żjara pastorali tiegħu biż-żjajar lill-anzjani u l-morda rikoverati fi djarhom. Tul in-nofs ta' nhar ta' filghodu sab hin ukoll biex iżur l-iskola primarja tar-raħal fejn iltaqa' mal-istudenti u l-ghalliema. Wara nofsinħar Mons. Isqof kien disponibbli għal qrar fil-knisja parrokkjali. Filghaxija Mons. Isqof iltaqa' mal-membri ta' l-ghaqdiet u mal-kollaboraturi kollha fil-qasam pastorali. Aktar tard filghaxija Mons. Isqof żar iċ-Ċentru Parrokkjali fejn iltaqa' maż-żgħażaġħ, *St. Lawrence Spurs*, Kumitat Festi Esterni, *Folk Group*, u l-Għaqda Drammatika. L-E.T. Mons. Mario Grech beda l-ahħar jum taż-żjara tiegħu fil-parroċċa ta' San Lawrenz bit-talba tat-Tifhir ta' Sbiħ il-Jum. Tul in-nofs ta' nhar ta' filghodu Mons. Isqof żar iċ-ċimiterju tal-parroċċa u Dar Dun Ġużep Cauchi. Kmieni wara nofsinħar Mons. Isqof iltaqa' mal-Kunsill Lokali u mar-religjużi tal-parroċċa. Iż-żjara pastorali laħqet il-qofol tagħha b'konċelebrazzjoni solenni flimkien mal-kleru li jaħdem f'din il-komunità parrokkjali bis-sehem tal-kor tal-parroċċa. L-ahħar impenn li kellu Mons. Isqof f'din iż-żjara pastorali kien li mexxa l-laqqgħa tal-*Lectio Divina* għall-grupp tal-koppji.

(ikomplu fil-harġa li jmiss)

PMC
PAUL M. CASSAR
TOURS
GITI GħAS-SAJF


28 TA' LULJU - 4 T'AWISSU
SCANDINAVIA

18 - 26 T'AWISSU
LOURDES U FATIMA

5 - 12 TA' SETTEMBRU
CRUISE

Bookings u dettalji : Paul M. Cassar
San Giorgio-Triq Vajringa-Victoria
Tel.21551004-79021033

X'għadda minn għalina



Kronaka Għawdxija minn Charles Spiteri

Monument lill-Arċipriet Saverio Cassar

Quddiem l-ghola awtoritajiet ċivili u ekklesjastiċi ta' Għawdex, tfal ta' l-iskejjel u Għawdxin, nhar il-Gimgha 3 ta' Frar, filghodu, il-President ta' Malta l-E.T. Edward Fenech Adami inawgura monument li jfakkar lill-patrijott Għawdxì, l-Arċipriet Saverio Cassar.

Il-monument fi Pjazza Indipendenza, quddiem il-knisja ta' San Ġakbu, twaqqaf f'għeluq il-mitejn sena mill-mewt ta' l-Arċipriet Cassar li fl-1798 mexxa lill-Għawdxin kontra l-qawwiet ta' Napuljun Bonaparti. Huwa kien ġie mahtur bhala kap tal-Gvern f'Għawdex meta għal sentejn shah il-gżira Għawdxija kienet amministrattivament maqtugħa minn Malta peress li Malta kienet għadha taht il-hakma tal-Francìzi.

Saru kelmtejn ta' l-okkażjoni kemm mill-Ministru għal Għawdex, Giovanna Debono kif ukoll mill-President ta' Malta, l-E.T. Dr Edward Fenech Adami.

Id-diskors k commemorattiv sar minn Mons. Dr Joe Bezzina filwaqt li s-Sur Anton F. Attard qara saffika dwar l-Arċipriet Cassar u l-hidma tiegħu. Kor magħmul minn tfal mill-iskejjel primarji ta' Għawdex taw timbru kontemporanju lil din il-grajja u bil-kant taggħom animaw iċ-ċerimonja.

Il-monument sar fuq disinn ta' George Vella u jinkludi bust ta' l-Arċipriet Cassar u plakka li turi l-Kapitulazzjoni tal-Francìzi f'Għawdex, li ġew skolpiti mill-Kav. Michael Camilleri Cauchi u fonduti fil-bronż fil-fonderija ta' Joe Chetcuti.

Fi tmiem iċ-ċerimonja, il-monument ġie imbierek mill-E.T. Mons Mario Grech, Isqof ta' Għawdex. F'kelmtejn ta' l-okkażjoni, Mons Isqof qal li jhossu kburi li l-ewwel ċerimonja ċivili li kien qed jattendi ufficjalment kienet propjament din li tfakkar ir-rwol li kellu saċerdot bħalu biex jgħin lil hutu l-bnedmin mhux biss f'dak li huwa spiritwali imma wkoll f'dak soċjali.



Ritratti: Waqt iċ-ċerimonja tal-inawgurazzjoni tal-Monument f'għieh l-Arċipriet Saverio Cassar.

Tħawwil tas-Sigra ta' l-Għargħar

Masġar zghir tas-Sigra ta' l-Għargħar thawwel minn tfal ta' l-iskola f'Għawdex fi skema sponsorjata mill-'APS Bank' biex tinkoraġġixxi t-thawwil ta' din l-ispeċi ta' sigra, li hi s-sigra nazzjonali ta' Malta.

Għalkemm *Tetraclinis articulata*, s-Sigra ta' l-Għargħar, hi s-sigra nazzjonali ta' Malta, din hi rari mhux hażin fil-gzejjer Maltin. Tant hu hekk li sa xi 10 snin ilu f'Għawdex kien hemm sigra wahda biss qed tikber.

Is-Sur Lawrence Scicluna, manijer tal-fergħa ta' APS Bank f'Għawdex, qal li l-bank hu kburi li qed iġhin l-iskema finanzjarjament u li hu assoċjat magħha, bl-intenzjoni mhux biss li s-sigra tiġi salvata għal min ġej warajna, iżda ukoll biex kulhadd isir iżjed konxju ta' l-ambjent hadrani madwarna.

Il-masġar zghir ta' 20 Sigra ta' l-Għargħar ġie mhawwel fid-19 ta' Jannar fiċ-Ċentru għall-Ambjent Dar il-Lunzjata, f'Kerċem, waqt programm ta' attivitajiet organizzat mill-*School Arbor Committee* għall-Gimgha Nazzjonali tal-Masġar, li saret bejn il-15-21 ta' Jannar, bil-Jum Nazzjonali tas-Sigra fis-16 ta' Jannar.

Iċ-ċentru Dar il-Lunzjata hu l-facilità tad-Divizjoni ta' l-Edukazzjoni f'Għawdex, u hu wżat mill-istudenti Għawdxin kollha, inkluzi studenti ta' l-iskejjel tal-Knisja.

L-*School Arbor Committee* jirrikmanda li l-iskejjel għandhom ihawlu u jkollhom tlett sigriet ta' l-għargħar fuq l-art tagħhom. Dan jiżgura fertilizzazzjoni u għadd sew ta' żerriegħa kull sena, li mbagħad ikunu jistgħu jingabru mill-istudenti fil-bidu tas-sena skolastika, halli jinzerghu. Xitel tas-Sigra ta' l-Għargħar jibdeu ikollhom iż-żerriegħa minn sentejn sa erba' snin wara li jixxettlu, iżda jrid ikun hemm iżjed minn sigra wahda fuq il-post. Nittamaw li joktru madwar Għawdex kollu.



Ritratt: Waqt iċ-ċerimonja ta' thawwil tas-sigra ta' għargħar

Mons. Isqof Mario Grech jirringrazzja lill-Media għas-servizzi tagħhom. Festa ta' San Frangisk de Sales, Patrun tal-Ġurnalisti Kattoliċi

Fl-okkażjoni tal-festa ta' San Frangisk De Sales patrun tal-ġurnalisti, nhar it-Tlieta 24 ta' Jannar, filgħaxija, fil-knisja tas-Sorijiet Frangiskani tal-Qalb ta' Ġesù, fi Triq Palma, ir-Rabat, Ghawdex, Mons. Isqof Mario Grech mexxa quddiesha kkonċelebrata għall-ġurnalisti u dawk li jahdmu fil-media.

Il-qari tal-quddiesha sar minn Charles Spiteri, president tal-Ghaqda Ġurnalisti Ghawdxin, waqt li t-Talba tal-Fidili nqrat mill-Kavallier Joe M. Attard, Segretarju ta' l-istess Ghaqda Ġurnalisti. L-Evangelju nqara mill-Uffiċjal Medja ta' l-istess Ghaqda, Dun Ġoġ Mercieca Fost dawk li kkonċelebraw ma' Mons Isqof kien hemm l-Fditur tar-Rivista "il-Hajja f'Ghawdex" Dun Ruben Micallef; l-Uffiċjal Stampa tal-Kurja Djoċesana, il-Kanonku Anthony Refalo; Dun Eddie Zammit, Mons. Carmelo Scicluna u Mons. Gwann Dimech.

Fid-diskors tiegħu ta' l-okkażjoni, Mons. Isqof Grech, beda billi wera l-gratitudni tiegħu u tad-Djoċesi Ghawdxija għall-hidma tant siewja li wettqu l-ġurnalisti f'dawn il-ġranet.

"F'din l-ewwel laqgħa tiegħi magħkom il-ġurnalisti nixtieq f'ismi u f'isem id-Djoċesi nesprimi r-radd ta' hajr lejn il-Media kollha għall-koperazzjoni li sibna f'dawn il-ġranet tal-bidu tal-ministeru ta' l-episkopat tiegħi. Intom tafu bhali li kien hemm hafna li ġew u pparteċipaw fil-quddiesha tal-konsagrazzjoni tiegħi imma kien hemm hafna iktar nies illi seggew dan kollu bit-telewizjoni, bix-xandir dirett tar-radio u bl-internet. Kien hemm hafna li seggew il-konsagrazzjoni tiegħi fuq dawn il-mezzi, u li ċempluli u qaluli li hassew magħna l-ferh li ġarrabna ahna li konna preżenti. U dan kollu huwa attribwit għall-kontribut li tatna l-media lokali. U għalhekk jekk intom preżenti qegħdin tirrappreżentaw xi enti partikulari, ippermettuli nitlobkom sabiex tikkomunikaw magħhom u tghidulhom li Mons. Isqof u d-Djoċesi ta' Ghawdex huma grati hafna lejhom. Jien inrodd hajr ukoll lil media li ma setgħux ikunu preżenti għal din il-quddiesha tal-ġurnalisti.

'Il-kelma ta' Alla li qrajna l-lejla qaltilna li David tellgħa l-arka ta' Alla mid-dar ta' Obed-edom għad-dar ta' David. L-arka tpoġġiet f'post prinċipali fit-tempju ta' Alla u l-Lhud kellhom il-fidi li fl-arka kien hemm il-preżenza ta' Alla. David ikkontribwixxa mhux biss biex tellgħa l-arka tal-patt minn post għal iehor imma biex għamel il-preżenza ta' Alla iktar evidenti fil-belt ta' Ġerusalem li huwa bena.

Jiena nahseb li l-missjoni tagħna ta' ġurnalisti kattoliċi mhijiex biss li nirrapportaw dwar il-ġrajjet kurrenti bħalma huma l-isports, il-kultura, ix-xjenza u materji ohra imma li f'dawn ir-realtajiet temporali ahna naghmlu evidenti l-preżenza ta' Alla.

Alla mhuwiex preżenti biss fil-Knisja, fit-tabernaklu u fl-azzjoni tal-Knisja jiġifieri fis-sagramenti imma huwa preżenti b'hafna modi ohra fid-dinja ta' llum. Jibqa' fatt li l-preżenza ta' Alla mhijiex daqshekk ovvja għax mhux kulhadd jinduna, jaqra jew jindividwa din il-preżenza tiegħu. Allura huwa dmir tagħna li bil-professjoni tagħna nġinu biex il-preżenza ta' Alla tiġi iktar evidenzjata. Per eżempju jekk qegħdin nitkellmu mid-dinja politika, jien nixtieq nara ġurnalisti kattoliċi impenjati li mhux biss jirrapportaw dak li ġara imma illi jaqraw l-esperjenza ta' Alla f'kull ġrajja li ssehħ madwarhom. Fejn hemm azzjoni li ġgħib l-għaqda, hemmhekk hemm Alla. Fejn hemm attività illi tippromwovi dak li huwa sabih hemmhekk hemm Alla. Fejn hemm ahbar li turi xi haġa pożittiva fil-hajja tal-bniedem, tal-familja u tas-socjetà hemmhekk hemm Alla. Meta jien nikkomunika ahbarijiet bħal dawn jien m'iniex biss qiegħed naghmel xogħol ta' ġurnalista imma fuq kolloxx xogħol ta' ġurnalista kattoliku u bħalma għamel David li ttrasferixxa l-arka ta' Alla, jien inkun qed nitrasferixxi dik l-esperjenza t'Alla għal fuq l-immagħni trasmessa.




Meta David ġarr l-arka minn post għal iehor kien hemm esperjenza ta' ferh u komunjoni tant li l-iskrittura tghid li kien hemm daqq ta' trombi u huwa qassam ftira u ċappa żbib lil



Ritratt: Mons. Isqof f'ritratt ta' l-okkażjoni mal-Grupp ta' Ġurnalisti u kittieba, preżenti għall-quddiesha.

dawk li kienu preżenti. Liema huwa dak il-ġurnalista li ma jixtieqx li jkun hemm dan il-ferh u l-ispirtu ta' altruwiżmu li intwera meta David qassam l-ikel lill-poplu biex jagħmel festa? Jien nixtieq li fostna jkun hemm dan l-ispirtu u nemmen li l-iskop tal-ġurnalizmu mhuwiex li jġib il-firda, l-inkwiet u l-ġlied imma li johloq l-armonija fostna u madwarna".

Wara l-quddiesha Mons. Isqof iltaqa' mall-membri ta' l-Ghaqda Ġurnalisti Ghawdxin li kienu preżenti ukoll għall-quddiesha.



Ritratti: Mumentu hajjin waqt iċ-ċelebrazzjoni tal-quddiesha fl-okkażjoni tal-Festa ta' San Frangisk de Sales.

Timbru Speċjali li jfakkar il-Konsagrazzjoni u l-Ingress ta' l-E.T. Mons. Mario Grech



Il-Maltapost PLC, b'tifkira tal-Konsagrazzjoni u l-Ingress Sollenni ta' l-E.T. Mons. Mario Grech bhala Isqof ta' Ghawdex, harget timbru speċjali, il-Hadd, 22 ta' Jannar, mill-Mużew ta' l-Arkeoloġija, iċ-Ċittadella ta' Ghawdex.

Ghal din l-okkażjoni, il-Kurja ta' l-Isqof ta' Ghawdex, b'kollaborazzjoni mal-*Gozo Philatelic Society*, ippublikat kartolina kommemorattiva li fuqha tqiegħed dan it-timbru. Il-kartolina, turi l-Konsagrazzjoni ta' San Publiju bhala Isqof minn San Pawl Appostlu, disinn magħmul ghal din l-okkażjoni mill-Kavallier Paul Camilleri Cauchi. It-timbru ġie ddisinjat mis-Sur Anthony Grech, membru tal-*Gozo Philatelic Society*.

Nhar il-Hadd, 29 ta' Jannar, waqt il-Festa Familja, li saret fil-Kumplex Sportiv ta' Ghawdex, is-sur Anton Said, president tal-*Gozo Philatelic Society* flimkien mas-sur Anthony Grech lprezentaw kopja ta' dan it-Timbru fuq *scroll* limplitter bl-idejn flimkien mall-kartolina lill-E.T. Mons. Mario Grech.

Dawk kollha li jixtiequ jakkwistaw din il-kartolina kommemorattiva flimkien mat-timbru jistgħu jiktbu lil: *Gozo Philatelic Society*, P.O.Box 10, Victoria, Gozo, jew iċemplu 21553338.

Ritratti: 1) Waqt il-prezentazzjoni tal-parċmina (*scroll*) lill-Mons. Isqof Mario Grech. 2) Il-kartolina kommemorattiva.




Żjara lill-Iskola tal-Konservatorju

Mons. Isqof Nikol Cauchi, nhar il-Ġimgħa, 13 ta' Jannar, għamel żjara fil-Konservatorju ta' l-Isqof, fir-Rabat, Ghawdex fejn mhux biss qaddes għat-tfal ta' l-iskola imma talli qassam ukoll kopja tal-Ġdid Testament lil dawk it-tfal li qegħdin jithejjew għall-Grizma ta' l-Isqof.

Bhala rikonoxximent għall-hidmietu, b'mod speċjali għall-iskejjel tal-Knisja, Mons. Isqof Nikol Cauchi, ġie pprezentat b'rigal.

Ritratt: Mons. Isqof Nikol Cauchi jidher flimkien ma' wħud mill-istudenti li jattendu l-iskola sekondarja tal-Konservatorju.



L-ITS jipparteċipa fi proġett Comenius barra minn Malta

Rappreżentanti taċ-Ċentru ta' l-Istitut ta' Studji Turistiċi (ITS) tal-Qala, bejn il-11 u s-17 ta' Jannar, attendew sessjoni ntermedjarja f'Ercolano l-Italja, attività li ġiet organizzata mill-*Istituto Superiore A Tilgher*, bhala parti mill-proġett Comenius intitolat "Preservazzjoni tal-valuri kulturali permezz ta' edukazzjoni turistika".

Din it-tieni attività ssegwi l-attività preċedenti f'Antalya t-Turkija bejn is-7 u l-14 ta' Novembru, 2005, li ġiet organizzata mill-istituzzjoni li kkordinat il-proġett, Antalya Koleji, u li fiha hadu sehem studenti u għalliema miċ-Ċentru ta' l-ITS Qala, l-*Istituto Superiore A Tilgher* (Italja), u l-*Istituto Santiago Hernandez* minn Zaragoza (Spanja). Fit-Turkija ġew organizzati żjajjar edukattivi u kulturali kif ukoll *workshops* immirati lejn l-identifikazzjoni ta' differenzi bejn il-prodott turistiku "standard" u l-prodott ideali, ibbażat fuq il-valuri kulturali, tradizzjonali u ambjentali tal-lokalità.

Is-sessjoni ta' l-Italja kienet tinkludi laqgħat u diskussjonijiet dwar il-hidma li saret s'issa u ffukat primarjament fuq it-tieni sena ta' l-implimentazzjoni tal-proġett. L-introduzzjoni tal-parteċipanti minn ITCT Sebastiano Satta ta' Sardinja hija mistennija li tagħti valur ikbar lill-proġett. Il-parteċipanti ttieħdu fuq żjajjar gwidati f'Napli, Caserta, l-iskavi f'Ercolano u l-kosta ta' Amalfi.

It-tlelet sessjoni li tinvolve s-sehem ta' studenti u għalliema ta' l-ITS Qala flimkien ma' l-istituti edukattivi l-oħra se ssir f'Zaragoza fi Spanja f'Mejju.



Ritratt: F'Ercolano, hdejn Napli, fl-Italja. Edwin Borg, il-persuna responsabbli mill-Istitut ta' Studji Turistiċi (ITS) f'Ghawdex, jidher bilqiegħda, it-tieni mil-lemin.

Il-150 Anniversarju mill-Ftuħ Uffiċjali ta' l-Iskola Sir Arturo Mercieca

Nhar it-Tlieta 17 ta' Jannar, l-iskola Primarja Sir Arturo Mercieca tar-Rabat, Ghawdex, fakkret il-150 anniversarju mill-ftuħ uffiċjali tagħha.

Din l-okkażjoni kommemorattiva li għaliha attendew numru ta' personalitajiet fosthom, Mr. Speaker, is-Sur Anton Tabone, il-Ministru għal Ghawdex, is-Sinjura Giovanna Debono, Mons. Isqof Nikol Cauchi, is-Sindku tal-Belt Victoria s-Sinjura Vivienne Galea Pace u oħrajn, fetħet b'celebrazzjoni ta' quddiesa ta' radd il-hajr, minn Mons. Isqof Cauchi, li għamel ukoll kelmtejn ta' l-okkażjoni fuq l-edukazzjoni. Wara l-quddiesa tkanta l-innu ta' l-iskola, versi tal-Kanonku Joe Mejlak u mużika tal-Prof. Joseph Vella. Kantaw it-tfal, akkumpanjati fuq il-pjanu mill-għalliema s-Sinjorina Mariella Spiteri. Wara nqrat il-poezija 'Mid-Djarju ta' l-Iskola tal-Vajringa', tas-Sur Joe W. Psaila miktuba propju għal din l-okkażjoni. Imbagħad diversi tfal ċkejkni kantaw 'Barcarolle' silta mill-Opera 'Tales of Hoffman' ta' Jacques Offenbach. 'Ġewwa l-qalba...' poezija oħra

miktuba mill-Poeta maghruf Ghawdxi Dun Gorg Mercieca, inqrat minnu stess. Id-diskors ta' l-okkazjoni sar minn Anton F. Attard, li tkellem fuq l-edukazzjoni f'Ghawdex b'referenza speċjali għall-iskola tal-Vajringa.

Wara s-Sinjorina Antoinette Psaila, kap ta' l-iskola ghamlet il-messaġġ tagħha ta' l-okkazjoni u mbagħad ipprezentat rigal ta' tifikira lill-ex kapijiet ta' din l-iskola li kienu fost il-mistednin preżenti. Giovanna Debono, Ministru għal Ghawdex, ghamlet id-diskors ta' l-għeluq. Hi tkellmet fuq is-sehem importanti li tat l-iskola matul il-150 li ilha miftuha. Il-programm kompli fl-intrata prinċipali ta' l-iskola. Hawnhekk tkanta l-Innu ta' Ghawdex, versi ta' Gorg Pisani u muzika tal-Prof. Joseph Vella. Sar imbagħad il-kxif ta' lapida kommemorattiva mill-Ministru Giovanna Debono. It-tberik sar minn Mons. Isqof Nikol Cauchi, fil-preżenza tal-mistednin distinti u t-fal ta' l-iskola. Iċ-ċerimonja giet fit-tmiem tagħha bil-kant ta' l-innu Malti.



Ritratt: Mons. Isqof ibierek il-lapida kommemorattiva tal-150 anniversarju mill-ftuh uffiċjali ta' l-Iskola Primarja Sir Arturo Mercieca.

Mario Caffaro Rore f'wirja fil-gallerija art..e

Il-gallerija tal-arti *art..e* tal-belt Vittorja, Ghawdex qiegħda tistabilixxi ruhha bhala post fejn isiru esibizzjonijiet ta' kalibru u fejn wiehed jista' jsib u japprezza biċċiet ta' l-arti ta' artisti lokali maghrufin u wkoll artisti barranin li għandhom konnessjonijiet ma' Malta. Infatti, il-wirja li qed tittella' bħalissa u li ser iddum miftuha sa l-aħhar ta' dan ix-xahar ta' Frar, mit-Tnejn sas-Sibt, bejn id-9.00 ta' filgħodu u nofsinhar, hija ffokata fuq xogħlijiet tal-artist taljan Mario Caffaro Rore (1910 – 2001).

L-isem magħżul għall-wirja hu: "Mario Caffaro Rore Disegno". Fil-wirja qegħdin ikunu esibiti diversi disinni mpittra bis-'sangwin' u li fihom l-artist juri l-kapaċità artistika tiegħu. Mario Caffaro Rore għandu diversi konnessjonijiet kemm ma' Malta kif ukoll ma' Ghawdex. Dan l-artist kien intgħażel fis-snin hamsinijiet biex ipitter il-koppla tal-Katidral tal-Mdina, biċċa xogħol monumental u li hija apprezzata hafna. Fis-snin ta' wara, Caffaro Rore kien inkarigat biex ipitter diversi xogħlijiet għall-knisja ta' Stella Maris f'tas-Sliema. Fis-santwarju tal-Madonna ta' Pinu hemm ukoll żewġ pitturi kbar li jzeġnu ż-żewġ altari laterali f'din il-knisja unika. Barra minn dan, jeżistu diversi xogħlijiet ta' dan l-artist bravu f'diversi kollezzjonijiet privati lokali.



Ritratti: Waqt il-ftuh tal-Wirja. Fuq: Victor Mangion, Dino Stilon, Maria Cassar u Joe Borg Taht: Il-Magistrat Paul Coppini u Ann Monsarrat.

Internazzjonalment, Mario Caffaro Rore hu maghruf sewwa l-iktar għax-xogħlijiet li wettaq u li jidhru f'diversi knejjes, santwarji u istituzzjonijiet tal-ordni Salesjan. Barra r-ritratt maghruf hafna ta' San Giovanni Bosco, Mario Caffaro Rore huwa l-artist responsabbli li pitter il-wiċċ maghruf sewwa ta' San Domenico Savio u qaddisin salesjani ohra. Min-naħa l-oħra, Mario Caffaro Rore kien artist komplet u l-versatilità tiegħu tidher sewwa fid-disinni tiegħu. Il-mod kif kien kapaċi jipitter l-atomija umana u wkoll il-fantasija artistika li kellu huma murija sewwa fil-wirja preżenti. Fil-ktieb tiegħu: "Mario Caffaro Rore – Pittore – Scultore" (1984), l-artist innifsu jgħid meta kien ikun ipitter d-disinni tiegħu huwa kien iħossu liberu għax ma kienx ikun marbut ma ebda suġġett partikolari jew kummissjoni. Minn naħa l-oħra r-riżultat finali ta' dawn id-disinni kien ikun importanti għall-artist daqskemm kienu xogħlijiet ohra iktar kbar fil-kobor u forsi iktar importanti. Mario Caffaro Rore kien bniedem li matul hajtu qatt ma habb il-pubbliċità u kien ifittex is-solitudni. Minhabba f'hekk dan l-artist jibqa' figura kemmxejn mhux maghruf fid-dinja artistika. Min-naħa l-oħra x-xogħlijiet fil-wirja huma xhieda tal-kapaċità artistika ta' dan l-artist.

Il-gallerija *art..e* tinsab fit-Triq il-Librerija, ir-Rabat, Ghawdex (ma' ġenb Pjazza Santu Wistin) – tel. 2155 7911; art..e@onvol.net.

Laqgħa Ġenerali Annwali ta' l-Assoċjazzjoni ta' l-Organizzazzjonijiet Mhux Governattivi Ghawdxin


Nhar il-Ġimgħa 13 ta' Jannar, l-Assoċjazzjoni ta' l-Organizzazzjonijiet Mhux Governattivi Ghawdxin organizzat il-laqgħa Ġenerali Annwali, fis-sala prinċipali tad-Dar Ċentrali ta' l-Azzjoni Kattolika, fir-Rabat, fil-5.00 ta' filgħaxija.

Il-laqgħa nfetħet b'diskors mill-president Antoine Vassallo. Inqraw u ġew approvati l-minuti tal-laqgħa annwali kif ukoll dawk amministrattivi. Wara sar diskors qasir mill-ministru għal Ghawdex, Giovanna Debono, li tkellmet dwar is-sehem ta' l-għaqdiet mhux governattivi, li lkoll għandhom element ta' volontarjat qawwi, f'Ghawdex. Hija qalet li l-hidma ta' dawn l-għaqdiet tinfirex fuq l-aspetti soċjali, kulturali, filantropiċi u oħrajn. Il-Ministru Debono qalet li s-sehem ta' dawn l-għaqdiet, permezz ta' l-Assoċjazzjoni, hija importanti mhux biss mil-lat soċjali imma anke f'inizjattivi amministrattivi għal Ghawdex.



Ritratt: Il-Ministru Giovanna Debono tidher tipprezenta ċekk ta' Lm500 lil Etienne Micallef, Segretarju tar-Red Cross, f'Ghawdex.

Fl-aħhar kien imiss li jiġi elett membru ġdid fuq l-imsemmi kunsill minn fost il-kategorija filantropika. Dan wara irriżenja ta' Dun Manwel Cordina. Minn fost tliet nominazzjonijiet, ġie elett il-Prof. Giovanni Pace mill-hbieb tal-Morda u l-Anzjani f'Ghawdex. Fi tmiem il-laqgħa ġenerali, il-Ministru Debono qassmet għotjiet lil 91 għaqda ghawdxija.





 Midluk Ragħaj biex ikun Qaddej tal-Poplu t'Alla f'Għawdex

MIN HU L-ISQOF

MARIO GRECH

L-E.T. Mons. Mario Grech tweled u tghammed fil-parroċċa tal-Qala Għawdex nhar l-20 ta' Frar 1957. Ta' età żghira missieru George u ommu Stella hadu liċ-ċkejken Mario fir-rahall ta' Kerċem. Hemm Mario beda jattendi l-iskola tas-Sorijiet Karmelitani u l-iskola Primarja ta' Kerċem. Wara li temm l-istudji tiegħu fl-iskola Sekondarja ta' Victoria, fl-1977 beda l-Kors tal-Filosofija u iktar tard dak tat-Teologija fis-Seminarju ta' Għawdex. Wara l-ordinazzjoni tiegħu fil-Katidral t'Għawdex, nhar is-26 ta' Mejju 1984, minn idejn l-Isqof Nikol Cauchi, Dun Mario ntbagħat Ruma fejn kiseb il-Liċenzja fil-Liġi Kanonika u Ċivili fl-Università Pontifiċja tal-Lateran. Fis-snin ta' wara, Dun Mario kiseb ukoll id-Dottorat fil-Liġi Kanonika mill-Università Pontifiċja ta' San Tumas t'Akwinu. Fiz-żmien li dam Ruma, barra mill-hidma pastorali li wettaq fil-parroċċa ta' l-Assunzjoni fejn kien residenti, Dun Mario hadem ukoll fil-kamp tal-Liġi Kanonika fit-Tribunali tal-Knisja f'Ruma, kemm fil-Vigarjat kif ukoll fis-*Sacra Romana Rota*. Mar-ritorn tiegħu f'Għawdex hu kien assenjat diversi hidmiet pastorali fil-Kurja Djoċesana, fejn għal diversi snin kien l-Uffiċjal għar-Relazzjonijiet Pubbliċi tal-Kurja. Iktar tard, fl-1993 hu nhatar Vigarju Ġudizzjali għat-Tribunal Ekkleżjastiku ta' Għawdex, u fl-istess waqt Imhallee fit-Tribunal tal-Knisja f'Malta. Dun Mario kien imdahħal ukoll fil-proċess għall-Beatifikazzjoni tal-Qaddejja ta' Alla Madre Margerita Debrincat, Fundatriċi tas-Sorijiet Franġiskani Missjunarji tal-Qalb ta' Ġesù, kif ukoll fil-Proċess għall-Beatifikazzjoni ta' Mons. Ġużeppi de Piro, Fundatur tas-Socjetà Missjunarja ta' San Pawl. Fuq livell djoċesani jibqa' mfakkar is-sehem li ta Dun Mario fit-twaqqif tar-Radju RTK u l-partecipazzjoni tad-Djoċesi Għawdxija f'din il-kumpanija, kif ukoll fil-bini tal-*Lumen Christi Media Centre*. Dun Mario sab ukoll hin biex jgħin lill-persuni kkonsagrati permezz tal-hidma tiegħu fost il-grupp ta' lajċi kkonsagrati "Anawim". Fl-2004, Dun Mario aċċetta li jidhol għat-tmexxija tal-Parroċċa tal-Madonna tas-Sokkors u San Girgor f'Kerċem, Għawdex. Nhar is-Sibt 26 ta' Novembru 2005, Dun Mario gie nominat bhala t-tmien Isqof ta' Għawdex mill-Papa Benedittu XVI. Il-Konsagrazzjoni u l-Ingress ta' l-Isqof Mons. Mario Grech saru fil-Katidral ta' Għawdex, il-Hadd 22 ta' Jannar 2006. Mons. Mario Grech gie kkonsagrat isqof mill-E.T. Mons. Isqof Nikol Ġ. Cauchi, assistit mill-E.T. Mons. Ġużeppi Mercieca, Arċisqof ta' Malta, u l-E.T. Mons. Felix del Blanco Prieto, Nunzju Appostoliku ta' Malta.





L-Istemma Episkopali ta' l-Isqof Mons. Mario Grech

Riflessjoni Teoloġika u Pastoralni minn Mons. Joseph Farrugia
Arcipriet, Bazilika San Ġorġ, Victoria

Lil hemm mill-orġini araldiċi ta' każati u ufficiċċi, l-istemma episkopali tista' tkun mhux biss għelm ta' identifikazzjoni personali jew ta' ġurisdizzjoni ekkleżjali, imma wkoll illustrazzjoni ta' vizjoni pastorali. Dawn l-għanijiet ta' kull stemma episkopali, li hi tradizzjoni antika li tmur lura lejn tmiem is-seklü 13, jistgħu jgħinu biex tintiehem sewwa l-istemma li għażel għalih l-isqof il-ġdid ta' Ghawdex, l-E.T. Mons. Mario Grech.

Il-persuna ta' l-isqof hi wahda eminentement teoloġika. Infatti r-rwol ta' l-isqof ma jirrigwardjax biss l-ufficiċċu u l-ministeru tiegħu, imma jirrigwardja wkoll il-persuna nfisha. L-isqof hu magħżul minn fost il-bnedmin biex, f'isem Kristu, bhala vigarju tiegħu u f'għaqda miegħu, jinghata għall-bnedmin u jgħaqqadhom f'miġemgħa li tkun tabilhaqq il-Ġisem ta' Kristu - "lokali" fir-rigward tat-territorju imma "universali" fir-rilevanza ekumenika u missjunarja.

L-istemma ta' Mons. Grech, magħmula minn Dun Roberto Gauci, hi komposta minn tliet elementi: is-simboli ta' l-istat tiegħu, l-arma proprja u l-motto li għażel għalih.

1. Is-simboli ta' l-istat u l-ufficiċċu episkopali huma l-kappell prelatizju fil-lewn aħdar imżejjen b'lazz li jiftah fi tna-x-il ġummiena (sitta kull naha) u s-salib proċessjonali li joghla nofsani u jerfa' l-iskudett proprju. Dawn is-simboli huma komuni għal kull stemma episkopali u jistgħu jkunu magħduda ma' elementi oħra. F'dan ir-rigward, l-Isqof Grech għażel li jkun mill-aktar essenzjali.

2. L-iskudett proprju hu kompost minn tliet taqsimiet orizzontali.

a) It-taqsimi ta' fuq nett tgħaqqad ma' xulxin l-ismijiet Grech u Attard. L-arma ta' Grech tokkupa l-lemin ladarba hu l-kunjom tal-familja li fiha tweled l-isqof, filwaqt li tat-tieni tfakkar fil-familja orġinarja ta' l-omm u tinsab fuq ix-xellug.

Din l-ewwel taqsimi tikkostitwixxi l-karta ta' l-identità umana u soċjali ta' l-isqof, u din mhix bla rilevanza teoloġika: l-isqof infatti hu magħżul minn fost il-bnedmin, tnissel u trabba ġo familja ordinarja bħall-familji ordinarji li flimkien isawru s-soċjetà li fiha ngħixu, għandu personalità kulturali u storja proprja tiegħu, hu preżenza li tappartjeni lis-soċjetà u hi mxebilka mar-realtà umana tagħna.

b) It-tieni taqsimi tissokta thabbar l-identità ta' dan is-sacerdot li ntagħzel bhala isqof ta' Ghawdex billi tagħti l-vizjoni teoloġika li minn issa 'l quddiem,

b'nfasi akbar, hu xtaq jagħti lill-preżenza tiegħu fostna. Hi vizjoni ewkaristika, kif illustrata minn kompożizzjoni simbolika tal-hobż u l-hut imnebbha mill-ġrajja ewanġelika tal-multiplikazzjoni tal-hobż. L-isqof, fit-tagħlim tal-"Missirijiet" tal-Knisja, fosthom Sant'Injazju ta' Antjokja, jippresjedi l-Ewkaristija u jsir Ewkaristija fi Kristu u flimkien miegħu.

c) It-tielet taqsimi ta' l-iskudett tikkonsisti f'simboli tat-territorju kanoniku li l-isqof se jippresjedi, it-territorju tal-gżira ta' Ghawdex. Kull isqof hu mibgħut fost il-bnedmin ta' l-art sabiex ifittixhom bħalma sajjied ifittex il-hut fil-baħar u biex jahdem fosthom bħal ragħaj li jmexxi u jirgħa l-merhla tiegħu, u jiġma' d-dixxipli madwaru fuq il-mudell tal-Knisja ta' Ġerusalem, fit-talb, fit-tagħlim ta' l-apostli u fil-qsim tal-hobż.

3. L-istemma tikkonkludi ruhha bil-motto magħżul mill-isqof bhala tema ispiratorja ta' l-episkopat tiegħu: *In fractione panis*. Dan il-motto jiffa' l-akbar dawl fuq il-vizjoni pastorali li l-Isqof il-ġdid ta' Ghawdex irid jagħti lill-ministeru episkopali tiegħu. Dan il-motto jesprimi x-xewqa ta' l-isqof li, b'fundament teoloġiku mill-aktar profond, jixtieq li jkun ragħaj li jissagrifika ruhu u jinghata bhala hobż għall-merhla tiegħu.

Il-motto hu mislut mill-ġrajja ta' Għemmaws (Lq 24,35) u l-forma letterarja tiegħu tittrażmetti d-dinamiżmu ta' l-azzjoni ta' l-isqof fil-ġemgħa u flimkien mal-ġemgħa tal-Knisja: fil-qsim tal-hobż niltaqgħu flimkien fi Kristu... ninghataw bl-ghotja tagħna nfusna lil Alla u lil xulxin. Dan isehh f'ġemgħa pellegrina magħquda ma' l-isqof tagħha li jippresjedi l-Ewkaristija u li allura hu l-ewwel wiehed li jinghata b'hobż maqsum u mqassam. Hawnhekk tidher id-dimensjoni ta' oblazzjoni mhux biss f'sens sacramentali imma wkoll soċjali ta' solidarjetà fl-imħabba, ta' *caritas*.

Dan il-motto hu wiehed essenzjalment bibliku u jżżewweġ sewwa mas-simbolu Paleo-Kristjan ta' l-Ewkaristija li jinsab fil-qalba ta' l-iskudett episkopali. Il-motto, għalhekk, jissokta jenfazizza l-għaqda tad-djoċesi ta' Ghawdex mal-Knisja ta' żmien l-apostli u mal-vizjoni tal-Knisja tat-tielet millennju nisrani li kemm il-mibki Ġwanni Pawlu II kif ukoll Benedittu XVI jixtiequ ewkaristiku.

L-istemma episkopali ta' Mons. Grech għandha tabilhaqq il-funzjoni ta' identifikazzjoni personali u ġurisdizzjoni ekkleżjali, imma fuq kollox ta' illustrazzjoni ta' vizjoni pastorali.

L-E.T. MONS. MARIO GRECH

Minn tifel ta' l-iskola sa kappillan

Kitba ta' Joe Grima, B.A.

Dun Mario ta' tfuliti

Lil Dun Mario ili nafu minn qabel iż-żgħożija meta l-tqajna flimkien l-iskola sekondarja tar-Rabat. L-iskola ta' Kerċem, ma konniex flimkien għax jien kont iżgħar minnu. Sa l-aħhar tas-sittinijiet biex tmur is-sekondarja kont tagħmel l-eżami minn standard IV, V jew anke VI. F'dak iż-żmien l-ewwel sentejn ta' l-iskola ma kienux jissejhu year 1 u 2 bħal-lum iżda *stage* 1 u 2 u mit-tielet sena 'l fuq konna nsejhuha *standard* 1 u kont tista' tibqa' sejjer sa *standard* 4, 5 jew anke 6 qabel ma tagħmel l-eżami li kienu jsejhu l-11+ għax normalment daqshekk kien ikollhom snin dawk li kienu jagħmluh.

Minn ta' Kerċem fl-1969 kienu għaddew mill-eżami tal-11+ hdax-il sabi. Fost dawn kien hemm jien u l-Isqof.

Skond il-marki li wiehed kien iġib fl-eżami tad-dhul wiehed kien jispicċa jew fl-iskola Sekondarja Teknika jew fil-Liċeo. Jiena u Dun Mario fost l-ohrajn konna spicċajna fl-istess klassi ta' l-iskola Sekondarja Teknika. Minn hemmhekk imbagħad issehbna sew flimkien għal tul il-hames snin ta' l-iskola.

Wara l-ewwel sena tas-sekondarja ridna naghmlu l-għażla ta' dawk is-sugġetti akkademiċi mhux obligatorji biex nibqgħu nistudjawhom sal-hames sena. Meta bdejna t-tieni sena tas-sekondarja li issa kienet il-Liċeo, peress illi l-iskola Sekondarja Teknika kienet giet assorbita fil-Liċeo, jiena u Mons Grech spicċajna fl-istess klassi għax it-tnejn li ahna la għażilna x-xjenzi, lanqas is-sugġetti kummerċjali iżda morna għad-dixxiplina ta' l-arti. Fil-fatt it-tnejn li ahna għażilna l-Latin u l-Ġografija u flok l-istorja l-Isqof għażel il-Mużika. Min jaf lil Dun Mario u lil huh Carmelo li hu *Maestro di Cappella* fil-knisja ta' Kerċem żgur li ma jiskantax kif Dun Mario minn bikri beda jitharreg fl-arti mużikali.

Il-karattru ta' Dun Mario


Għall-età li kellna, Dun Mario kien l-iktar student matur fil-klassi. Ahna shabu tal-klassi ntbahna b'dan, forsi bi ftit għajnunna mill-għalliema ukoll, u mill-ewwel sena ta' l-iskola sekondarja għażilnieh prefett tal-klassi. Il-mod kif kien jikkontrolla l-klassi bejn lezzjoni u ohra kien wiehed eċċellenti. Fil-pożizzjoni li kellu la qatt abbuża mis-setgħa billi jaġevola lil xi hadd minn taċ-ċirku ta' hbieb tiegħu fosthom jiena, la qatt ddiskrimina ma' hadd u jekk kien ihoss il-bżonn li jikteb lil xi hadd fuq il-*blackboard* wara li jkun wissieh minn jaf kemm-il darba kien jagħmilha. Il-hniena tiegħu wrieha kemm-il darba u mhux darba jew tnejn malli l-għalliema kien ikun ha jitfaċċa fil-bieb kien

ihassar l-isem ta' l-istudent miktub. Però jekk kont tipprova tabbuża mill-hniena tiegħu ma kienx jaċċetta u għalkemm niftakar li lili stess darba hallieli ismi miktub – u kien haqqni – dahal l-għalliem fil-klassi u dan l-għalliem tani biċċa xogħol barranija li kienet tikkonsisti filli mill-enciklopedija nikteb biċċa fuq l-għerien Altamira.

Però dik kienet l-ewwel u l-aħhar *copy* li hadt kemm domt skola. Prova ċara ta' kemm kif iġhid il-Malti, “sawt hareġ mill-ġenna u min iduqu jithenna.” Bil-maqlub meta wiehed joqghod jagħlaq għajnejh u ma jikkoreġix ikun jagħmel hsara u deni lil min ikun jonqos b'xi mod jew iehor.

L-imġiba tiegħu wkoll kienet eżemplari hafna. Nista' ngħid li kien student serju, ta' l-affari tiegħu u jirrispetta hafna lis-superjuri tiegħu. Dejjem kien b'seba' għajnejn biex lis-superjuri u lil shabu ma jonqoshom f'xejn. Niftakar darba meta konna l-hames sena l-Liċeo, jiena u hu wasalna xi ffit tard l-iskola għax ix-xarabank damet ma wasslitna. Il-kap ta' l-iskola dak inhar kien Mons. Anton Gauci, il-lum Dekan tal-Kapitlu tal-Katidral. Ngħid għalina, ahna konna nibzghu minnu daqs il-bard għax fejn kienet tidhol dixxiplina ma kontx ha tilagħblu.

Kif wasalna u konna ha nifthu l-bieb qalbna bdiet thabbat sitta sitta. Lil Mario kont infajtlu lura ha jidhol hu l-ewwel. Fis-sala ta' quddiem ma rajna 'l hadd, bqajna dehlin, u kif ġejna ha niksru fuq il-lemin u nibdew mexjin tul il-kuritur minghalina hadd ma ntebah bina, qisna hadna r-ruh. Fil-pront tinfetah it-tieqa ta' l-uffiċċju tas-surmast li kienet tagħti għall-bitha u minn fejn seta' jarana, smajna żewġ tektikiet mal-ħġieġa u l-lehen sod u tal-biża' tal-



Mario Grech student fil-Form IIB tal-Liċeo t'Ghawdex qed jirċievi l-Miss Montimer Prize. Il-premju “Miss Montimer” mogħti lil min juri ħiliet fit-tmexxija, diliġenza u kwalitajiet ohra.

Mons ighajjat: “boys, intom it-tnejn, hdejjja fl-uffiċċju.” Ahna anqas issograjna nerfghu rasna mill-art, demmna kesah u bħal kelb marbut b’denbu bejn saqajh, tlaqna għall-uffiċċju tas-surmast. Mario, waqt li konna sejrin l-uffiċċju qalli nitolbuh skuża u nispegawlu li ahna ma kellniex tort. Kif wasalna fil-bieb is-surmast berraq wahda għajnejh lejna minn taht in-nuċċali, kemmex mohhu, qaleb rasu kemmxejn ’il quddiem biex juri d-diżapprovazzjoni u staqsa x’kienet il-biċċa. Mario pront, pront, talbu skuża u wiegħbu li ddawwarna għax damet ma wasslitna x-xarabank. “Morru,” qalilna u waqt li hares ċass lejna Mario u mbagħad lejja qalilna, “Qis li ma tkunx darba oħra.” Kif qbiżna mill-bieb ’il barra morna b’pass mgħaġġel għall-klassi.

Il-hames sena tal-Liċeo jiena u Mario konna fuq żewġ imwejjed hdejn xulxin, fl-ewwel ringiela, eżatt quddiem il-mejda ta’ l-għalliem li kienet tkun fuq bradella. Dik is-sena kull min kien ha jkompli kien jahdem b’ilsienu barra. Mill-klassi tagħna kellna min lahaq għalliem, minn dahal fil-gurnaliżmu, min taha għan-negożju, min il-bank, min lahaq tabib, min fis-servizz ċivili, min kellu l-vokazzjoni u lahaq qassis u min lahaq il-milja tas-saċerdożju u sar Isqof kif propju huwa l-każ ta’ l-E. T. Mons. Mario Grech.

Il-hajja ta’ Mario waqt il- hin hieles fl – iskola.

Meta ahna konna l-iskola kellna l-brejk ta’ nofsinhar ta’ iżjed minn siegħa. Għalhekk l-iskola kienu jiġu organizzati attivitajiet *extra*-kurrikulari. Mario kien dilettant hafna tal-fotografija kif ukoll tad-drama u l-mużika. Barra minhekk kellu wkoll laqgħat li minn żmien għal żmien kienu jsiru għall-prefetti. Hu għamel xi żmien ukoll kap tagħhom u membru tal-kunsill ta’ l-istudenti. Għalkemm hemmhekk jien qatt ma kont imdahhal, però l-impresjoni tiegħi kienet li hu kien jagħti servizz impekkabbli u kien jirnexxilu jżomm l-aqwa rapport ma’ shabu, mal-*form teachers* kif ukoll mal-kap ta’ l-iskola.

Haġa oħra li Mario kellu flimkien ma’ xi oħrajn li tghoddhom fuq is-swaba’ t’idek wahda, hi r-rażna f’ilsienu. Kelma wahda hażina jew baxxa jien minn fomm u qatt ma smajt, lanqas kontra shabu u meta xi hadd ighid xi ċajta mhix xiérqa kien juri li ma japprovax.

Il-Palk

It-tnejn li ahna l-palk konna nikluh. Mario minn bikri kellu xeħta għall-palk u kull parti li kien jinterpreta kien iqaxxarha. Jidhirli li kemm-il darba ngħata l-premj u ta’ l-ahjar attur. Hafna drabi ġieli hadem anke ma’ atturi stabbiliti. Fir-rahall ahna kellna l-Kerċem *Drama Circle* li magħhom hadem hafna fuq il-palk. Kellna ukoll l-organu l-Ballut u Mario kien ukoll kontributor tiegħu.

Fil-Knisja

Minn meta kien għadu zghir Mario kien ighix viċin il-knisja u qeda dmiru fil-knisja. Kien abbati u kull nhar ta’ Sibt kien johroġ bil-qoffina jagħmel ir-rakkolta tal-bajda mill-knisja ’l fuq. Kien iħabbat bieb bieb b’heffa halli kif jehles dan il-qadi jingabar id-dar għall-istudju.

Nhar ta’ Hadd imbagħad fl-għasar konna niltaqghu flimkien il-knisja fejn wara l-kant kienet issir l-ispjega tal-katekiżmu. Jiena ma kontx abbati u għalkemm kont inkun bilqiegħda fuq is-sigġu hdejn missieri u hu fil-kor xorta ta’ tfal mohh ir-rih li konna kien jirnexxilna nikkomunikaw ma’ xulxin bis-sinjali.

Fl-Għaqdiet

L – isqof kien membru attiv fl-għaqdiet ta’ l-appostolat tal-lajċi. F’ dak iż - żmien hafna ġuvernotti mill – parroċċa ta’ Kerċem kienu membri tal- Legġun ta’ Marija. Mons. Rużar Borġ kien direttur spiritwali tagħna u kien halla impatt kbir fuqna. Jien personalment inhossni obligat hafna lejha.

Fix-xogħol tad-dar

Bħala studenti tal-Liċeo kien ikollna hafna xogħol id-dar. Jiena u l-isqof hdimna hafna flimkien u mhux darba jew tnejn spičċajna d-dar ta’ xulxin nistaqsu ’l xulxin u niċċaraw flimkien xi diffikultajiet tat-tagħlim li seta’ kellna.

Wara s-sekondarja

Għalkemm it-tnejn bqajna ngħixu fl-istess rahal imbagħad wasal mument meta t-toroq li għażilna ma baqghux l-istess. It-tnejn iddeċidejna li nkomplu nistudju. Però l-E. T. dahal is-Seminarju tal-Qalb ta’ Ġesù fejn hemmhekk beda l-kors tas-saċerdożju. Jiena Malta kważi ġimgha shiha u hu Għawdex. Għalhekk rari konna niltaqghu. Wara li l-E. T. temm ukoll l-istudju u x-xogħol pastorali tiegħu bħala saċerdot barra meta ġie lura fostna ergajna bdejna niltaqghu waqt hidma li konna nagħmlu f’xi għaqdiet tal-parroċċa ta’ Kerċem. Bħala saċerdot imbagħad žied ix-xogħol pastorali f’Ta’ Kerċem meta sar Kappillan fejn baqa’ sa qabel ġie kkonsagrat Isqof fit-22 ta’ Jannar 2006.

Xerri l-Bukkett



Bar


Restaurant Pizzeria

*Dine while enjoying the best view in
the Maltese islands*

Triq iz-Zewwieqa Qala

Tel. 21553500

MINN DUN GHAL ISQOF



*Kummentarju minn
Frederick Azzopardi,
M.P.*

Dun Mario ilkoll nafuh bhala bniedem dhuli, sincier u ta' kelma soda. Matul il-hidma

tieghu ta' sacerdot dejjem inqeda b'dawn il-kwalitajiet naturali tieghu biex jiggwida u jdawwal lil dawk li kienu jiltaqghu mieghu. Hafna Ghawdxin jiftakruh ghal hafna snin bhala konfessur fis-Santwarju ta' Pinu, fejn diversi kienu jinqdew bis-servizz tieghu.

Ohrain huma midhla tieghu fil-Knisja Katidrali fejn kien jaghti regolament is-servizz tieghu. Kulhadd jghidlek li fih kienu jaraw qassis sempliċi, imma fl-istess waqt gharef u kapaċi jaghti kelma tajba lil kulhadd.

Il-hidma tieghu ta' kappillan ta' Kerċem f'din l-ahhar sena, komplet poġġietu f'kuntatt mal-poplu ta' dak ir-rahil. Ghalkemm hu residenti f'Kerċem u midhla sewwa tan-nies ta' dak il-lokal, imma fil-hidma tieghu bhala kappillan in-nies komplet rat fih bniedem ta' kapaċità u dedikazzjoni.

Ma kienx jitlef okkażjoni biex jiltaqa' man-nies, jithallat maghhom, jismaghhom, iżurhom u jghinhom. Bhala kappillan kellu ghal qalbu hafna dan il-kuntatt personali u n-nies tghidlek li komplet tingibed lejha aktar minn qatt qabel.

Qatt ma ddejjjaq johroġ fit-triq u r-residenti jghidulek li mhux l-ewwel darba li hareġ personalment jistieden lin-nies ghal xi priedka jew inkella biex jghidu r-rużarju flimkien fuq bankina.


Dun Mario ghandu ghal qalbu hafna l-familji. Il-hidma tieghu fit-tribunal tal-Knisja hafna drabi laqqghetu ma' problemi fil-familji u forsi din hi r-raġuni li fil-hidma tieghu dejjem enfasizza l-bżonn li l-Knisja tilhaq il-familji b'kull mezz.

Ta'spiss bhala kappillan kien iżur id-djar u l-familji, jitkellem maghhom, jaqsam maghhom il-ferh u xi drabi wkoll in-niket u t-tbatija li taghti l-hajja. Minn dan l-aspett dejjem kien attent ghall-morda u l-anzjani u ta' spiss kien iżurhom fi djarhom u fl-isptar.

Bhala kappillan ried li jaghti importanza lill-familji, ghax kif kien jghid ta' spiss 'il-familji huma knejjes żgħar'. Ghandu wkoll ghal qalbu hafna qari u l-istudju, u din il-preparazzjoni tidher fil-kelma soda tieghu fl-omeliji. Ghandu l-hila li meta jitkellem iżommok attent u kapaċi jaghti messaġġ rilevanti ghal żmienna. Il-kapaċitajiet intellettuali tieghu, dejjem kien ukoll kapaċi jinżel għall-livell tan-nies u jitkellem maghhom b'mod li jifhmuh. Hekk l-gherf tieghu hu kapaċi jwasslu lil kulhadd anki lil dak l-aktar sempliċi. Fi kliem San Girgor il-Kbir li ghalih hi ddedikata l-parroċċa ta' Kerċem hu 'gharef mal-ghorrief u sempliċi maż-żgħar.' Fuq kollox, Dun Mario hu bniedem sincier, bniedem li dejjem fittex il-verità u li jaghmel dak li hu sewwa.

Iżda dan jaghmlu b'attenzjoni biex ma jwegġa' lil hadd. Dawk li huma qrib tieghu dejjem stqarrew li fil-hidma tieghu hu bniedem li jiehu l-parir ta' kulhadd, kapaċi jisma' l-ideat u jikkonsulta. Fil-fatt bhala Isqof diġà smajnieh jghid li behsiebu jahdem f'ghaqda shiha ma'shabu s-sacerdoti. Il-kariga ta' Isqof ta' Ghawdex, lil Dun Mario ma firditux min-nies, iżda diġà jidher li l-hidma l-ġdida tieghu qed tpoġġih aktar f'kuntatt mal-poplu. Dan deher diġà f'xi żjajjar li ghamel però dan l-ahhar, fejn wara ċ-ċelebrazzjoni tal-liturġija, rajnieh jinżel qalb in-nies, bit-tbissima fuq wiċċu, herqan li juri lil kulhadd li hu qieghed hemm ghan-nies.

Ghalkemm issa Isqof, Dun Mario jidher li behsiebu jibqa' dak il-bniedem dhuli u sincier kif dejjem kien. Haġa li laqitna hafna hu li jhobb jindirizza lilu nnifsu bhala 'Isqof għall-ġid taghkom'. Imma żgur li kwalità kbira ta' Dun Mario hi li hu konvint u juri li verament jemmen f'dak li jaghmel. Hafna drabi smajnieh jishaq fuq il-htieġa tat-talb, fuq relazzjoni serja ma' Alla. Smajnieh ukoll dan l-ahhar jistqarr li kull hidma trid titlaq mis-smiġh tar-rieda ta' Alla. U jekk Dun Mario hu mzejjen b'hafna doni naturali, imma żgur li l-ispirtwalità tieghu taghmlu dak li verament ghandu jkun ragħaj li jquaddes il-poplu Ghawdxin.




SMUGGLER'S CAVE
BAR ♦ RESTAURANT ♦ PIZZERIA
Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY





Mons. Mikiel Buttigieg (1793 - 1866)



Mons. Anton Grech Delicata (1722 - 1876)

Is-Seba' Isqfijiet TA' GHAWDEX

Kitba ta' Mons. Joseph Bezzina

Il-Beatu Papa Piju IX waqqaf id-djoċesi ta' Ghawdex bil-Bolla *Singulari Amore* – B'imhabba liema bhalha, nhar is-16 ta' Settembru, 1864.

Nhar it-22 ta' Settembru, hatar lill-isqof awżiljarju **Mikiel Buttigieg** bhala l-ewwel isqof ta' Ghawdex. Buttigieg kien inhatar isqof awżiljarju mill-istess Papa f'Marzu 1863. Twieled il-Qala, dak iż-żmien fil-parroċċa tan-Nadur, fit-3 ta' Novembru, 1793. Ta sehem kbir fit-twaqqif tad djoċesi ta' Ghawdex. Wara li sar isqof hadem hafna ghat-twaqqif tas-Seminarju ta' Ghawdex. Id-dar tieghu li kienet fl-inhawi tal-parroċċa ta' San Ġorg serviet bhala kurja u bhala residenza ta' l-isqfijiet sas-sena 1880. Miet fit-12 ta' Lulju, 1866. Bejn il-mewt ta' Buttigieg u l hatra ta' warajh, id djoċesi tmexxiet mill-isqof Agostinjan Pawlu Micallef bhala amministratur apostoliku.

It-tieni isqof ta' Ghawdex kien **Antonio Grech-Delicata** dei Marchesi Testaferrata-Cassia, imwieled il-Belt Valletta fil-21 ta' Frar, 1822. Inhatar isqof ta' Ghawdex fl-24 ta' Settembru, 1868. Is-sena ta' wara hu mexxa dik li ċertament hi l-iktar vista pastorali li qatt

saret fid-djoċesi sa issa. Beda riforma kbira, iżda miet qasir il-ghomor fil-31 ta' Diċembru, 1876.

Il-ghażla tat-tielet isqof kienet wahda naturali. Nhar it-12 ta' Marzu, 1877, il-Papa Piju IX hatar lil Dun **Pietru Pace**, il-bniedem li tant kien thabat biex titwaqqaf id-djoċesi bhala t-tielet isqof. Imwieled ir-Rabat, Ghawdex, fid-9 ta' April, 1831, l-isqof Pace kien l-id il-leminja taż-żewġ isqfijiet ta' qablu. Fl-1880 ta l-approvazzjoni lil Dun Guzepp Diacono u Madre Margerita De Brincat biex iwaqqfu l-Kongregazzjoni tas-Sorijiet Frangiskani tal-Qalb ta' Ġesù. F'Novembru 1882, hallas ghat-twaqqif ta' Uffiċċju Meteoroloġiku fis-Seminarju. F'April 1885, waqqaf *Il Propugnatore*, l-ewwel ġurnal ta' Ghawdex. Hadem bis-shih biex beda servizz regolari minn Ghawdex ghal Malta permezz ta' vapuri bl-istim f'Gunju 1885. Ta l-approvazzjoni ghall-manifestazzjoni tal-Madonna ġewwa l-kappella Ta' Pinu, limiti ta' Ghammar fl-1886. Ta bidu ghal salt inizjattivi ohra sakemm fi Frar 1889 kien trasferit minn Ghawdex u lahaq arċisqof ta' Malta.

Nhar il-11 ta' Frar, 1889, il-Papa Ljun XIII hatar lil **Ġwanni-Marija Camilleri** bhala r-raba isqof ta'



Mons. Pietru Pace (1831 - 1914)



Mons. Giov. M. Camilleri (1843 - 1925)

Għawdex. Kien imwieled il-Belt Valletta, fil 15 ta' Marzu, 1843, u meta kiber inghaqad mal-patrijiet Agostinjani. L-episkopat tieghu hu marbut intimament mal-iżvilupp tad-devozzjoni lejn il-Madonna Ta' Pinu u l-bini tas-Santwarju ddedikat lilha – biċċa xoghol li swietlu l-għaraq tad-dem. F'Ottubru 1903, laqqa' l-ewwel Sinodu ta' Għawdex, l-ewwel wiehed li kien sar fil-gzejjer Maltin mis-sena 1703. F'Ottubru 1903, hu għadda t-tmexxija tas-Seminarju tal-Qalb ta' Ġesù minn idejn il-patrijiet Ġiżwiti għal idejn il-kleru djoċesan. Irrizenja minn isqof ta' Għawdex minhabba saħtu fl-20 ta' Jannar, 1924, wara li kien ilu jmexxi d-djoċesi hamsa u tletin sena.

Nhar it-13 ta' Gunju, 1924, Professur Dun **Mikiel**

Gonzi, imwieled il-Kalkara, Malta, fit-13 ta' Mejju, 1885, kien elett il-hames isqof ta' Għawdex. Dlonk beda riformi kbar f'kull settur tal-hajja pastorali. F'Gunju, 1929, organizza Kungress Ewkaristiku Djoċesan fuq skala mill-iprem. Hadem għall-inkoronazzjoni tal-Madonna Ta' Pinu li saret minn legat tal-Papa Piju IX f'Gunju 1935. Kien mahtur arċisqof ta' Malta nhar it-22 ta' Ottubru, 1943.


Is-suċċessur tieghu, Monsinjur **Ġużeppi Pace**, intgħazel fil-11 ta' Novembru, 1944, iktar minn sena wara. Dan id-dewmien kien kawża ta' xnighat foloz li l-Arċisqof Gonzi kien qiegħed jithabat għall-għaqda taż-żewġ djoċesijiet. Is-sitt isqof ta' Għawdex tweled ir-Rabat, Għawdex, fit-30 ta' Mejju, 1890. Tul l-episkopat



Mons. Mikiel Gonzi (1885 - 1984)



Mons. Ġużeppi Pace (1890 - 1972)



Mons. Nikol Ġ. Cauchi (1929 -)

tieghu hadem hafna biex jipprovd i-apostolat tal-lajċi ma' Ghawdex kollu u l-hidma fejjieda tieghu waslet biex numru kbir ta' Ghawdxin minn kull stat ta' hajja u ta' kull età jidhlu membri tal-ghaqdjet. Miet bhala isqof ta' Ghawdex nhar il-Ġimgħa l-Kbira, 31 ta' Marzu, 1972. Izda, minhabba l-età, f'Marzu 1967, ma kienx baqa' jmexxi u l-amministrazzjoni tad-djoċesi ghaddiet f'idejn amministratur apostoliku.

Is-seba' isqof ta' Ghawdex, Dun **Nikol Ġ. Cauchi**, twieled l-Għarb, Ghawdex, nhar it-2 ta' Marzu, 1929. Fl-24 ta' Frar, 1967, hu kien mahtur isqof awziljarju għal Ghawdex u fit-22 ta' Marzu nħatar ukoll amministratur apostoliku. Kien mahtur effettivament bhala isqof ta' Ghawdex nhar il-20 ta' Lulju, 1972. L-episkopat tieghu Ghawdex dam għalhekk kwazi 39 sena. Il-hidma li wettaq tul dan iż-żmien kollu ma tingħadx. Fost l-aqwa hemm il-mod kif irnexxielu johloq tmexxija ġdida fid-djoċesi skond l-aggiornamento mitlub mill-Konċilju Vatikan II li ntemm fl-1965, sentejn qabel il-hatra tieghu bhala isqof. Barra dan irnexxielu jġedded is-Seminarju tal-Qalb ta' Ġesù u jqiegħed kemm l-istruttura, kif ukoll it-tagħlim fuq bażi soda.

Il-Papa Benedittu XVI ħatar lill-kappillan ta' Kerċem, Dun **Mario Grech** bhala t-tmien isqof ta' Ghawdex nhar is-26 ta' Novembru, 2005, bid-digriet li jġib l-isem *Redemptorem Nostrum*. Hu kien ikkonsagrat isqof fil-Katidral nhar it-22 ta' Jannar, 2006.

IT-TMIEN ISQOF



Ftit tentufiet...

L-isqof Grech hu l-ewwel wild ta' Gorg u Marija Stella Attard u għandu tliet hutu: Joyce, Raymond, u Carmel.

L-isqof Grech hu t-tieni isqof li twieled il-Qala ; l-ewwel isqof Buttigieg kien imwieled il-Qala wkoll.

L-isqof Grech hu t-tielet wieħed li kien ikkonsagrat fil-Katidral ta' Ghawdex ; it-tnejn ta' qablu Pace u Cauchi kienu wkoll ikkonsagrati f'Ghawdex.

L-isqof Grech hu l-ħames Ghawdxi li qiegħed imexxi d-djoċesi ; l-isqofijiet Grech-Delicata, Camilleri, u Gonzi kienu mwiwda Malta.

L-isqof Grech, mahtur fl-età ta' 48 sena, hu s-sitt l-ikbar isqof ta' Ghawdex. Hu iżgħar mill-isqof Buttigieg u l-isqof Ġużeppi Pace, mahtura fl-età ta' 71 sena u 54 sena rispettivament. Izda hu ikbar mill-ħames isqofijiet l-oħra. L-iżgħar kien Monsinjur Cauchi mahtur fl-età ta' 38 sena.

John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA
TEL: (356) 21561212 / 21561213 FAX: (356) 2156 0133
e-mail: tokk@johnportelli.travel.com.mt
108, ST. JOHN STREET, VALLETTA VLT10, MALTA
TEL: (356) 2124 7016 / 2123 5772 FAX: (356) 2124 7536
e-mail: sangwann@johnportelli.travel.com.mt

LILL-E.T. MONS. MARIO GRECH

L-Isqof il-Ġdid ta' Ghawdex

Daqqew ferhana l-qniepen f'dik il-ghodwa,
Tas-Sibt, sitta w ghoxrin minn ta' Novembru.
Tas-sena elfejn u hamsa wara Kristu,
L-ahbar ta' Isqof ġdid marru jhabbru.

U hargu n-nies jistaqsu dwar x'kien ġara
U x'kien l-iskop tal-mota f'dakinhar.
Il-Kappillan ta' Kerċem kien inhatar
Isqof tal-gzira t'Ghawdex ghad'kemm sar.

Kbir kien il-ferh tal-poplu t'Ghawdex taghna,
Fuq wiċċ kulhadd deher sens t'approvazzjoni,
Bhal donnu l-poplu ried unanimu juri
Li jaqbel u jaċċetta d-deċizzjoni.

U fost l-irhula kollha l'ghandna f'Ghawdex,
Fosthom hemm tnejn hassewhom ferm kburin,
Bil-hatra ta'dan l-isqof ġdid reċenti,
Ghax mieghu jhossuhom imhalltin.

Ta' Kerċem huwa r-Raghaj u l-post fejn trabba,
Ghalhekk "dan taghna" jghidu w ma tluhomx,
Tal-Qala, bir-raġun, jghidu li minnhom,
Ghax hemm tweled u tghammed, tmerihomx.

Mons. Mario, żagħżuġ mimli żelu u heġġa,
Ghall-hwejjeg t'Alla anzjuż u ppreparat,
Lill-merhla afdata lilu biex imexxi,
U lilha jidderiġi fit-triqat.

Ghalhekk hemm bżonn li fih kuljum niftakru,
Fit-talb li ahna nliissnu lill-Mulej,
U naghmlu patt li dan qatt ma jithalla,
Bla jsir b'mod regolari u jibqa' ghaddej.

Biex il-Hallieq li għażlu sa mill-bidu,
W ghabbielu fuq spallejh il-piż tal-merhla,
Ikompli jtih il-gherf u d-don tas-Sema,
Biex b'hekk jaghraf idewwi taghha l-ġerha.

Jistaghna jkompli l-Isqof fit-tjubija,
Il-heġġa għall-haqq u s-sewwa jkompli jżid,
It-triq dejqa u diffiċli tal-qdusija,
Jikber ġo fiha dejjem huwa jrid.

Biex meta d-dlam tal-lejl jaqa' madwaru,
U tghib kull tama t'ghada iż-żernieq,
Harstu'l fuq, lejn DAK li għażlu jitfa',
Li Huwa kbir ghax HUWA il-Hallieq.

U l-merhla thares lejn ir-Raghaj minn taghha,
Biex minnu tiehu tajjeb il-messaġġ,
Li jwassal ghas-serhan u l-kuntentizza,
U r-ruh b'hekk tkun kapaci tkompli l-vjaġġ.

Ilkoll flimkien inkunu solidali.
Inhobbu, ngħinu w nahdmu ma' xulxin,
Biex fuq din l-art tghaqqadna haġa wahda,
Lil Alla niżżuhajr mal-qaddisin.



X'ifisser TIMXI WARA R-RAGĦAJ?

IR-RAGĦAJ u

MIN HU L-ISQOF?

Hekk qal il-Papa Ġwanni Pawlu II. L-isqof hu:

- 1) L-EWWEL EVANĠELIZZATUR
- 2) L-EWWEL KATEKIST
*(Lill-Isqfijiet tal-Amerika Latina
2 ta' Lulju 1986)*
- 3) IHARES
- 4) JINTERPRETA L-KELMA T'ALLA
- 5) U JIĠĠUDIKA B'AWTORITÀ DAK LI
JAQBEL JEW MA JAQBILX MAL-KELMA
T'ALLA.
*(Lill-Isqfijiet tal-Filippini
5 t'Ott. 1996)*
- 6) GHASSIES ATTENT
- 7) U XANDÀR HABRIEKI TAL-VANĠELU
*(Lill-Isqfijiet ta' Western Canada
OSS Rom 22 ta' Sett 1993)*
- 8) IHARES L-VERITÀ
- 9) IXANDAR L-VERITÀ
- 10) JIĠĠELEBRA L-VERITÀ FIS-
SAGRAMENTI
- 11) JGHIX IL-VERITÀ FIL-KARITÀ U FIL-QADI
- 12) JAGHTI XHIEDA PUBBLIKA TAL-VERITÀ
LI HU KRISTU
(Lill-Isqfijiet ta' Baltimore 11 t'Ott. 1995)
- 13) PROFETA
- 14) XHUD
- 15) U QADDEJ TAT-TAMA
(Lill-U.S.A, 2 ta' April 2004)
- 16) SINJAL TA' GHAQDA
- 17) MISSIER U RAGĦAJ
- 18) GHALLIEM AWNTENTIKU
- 19) U XANDÀR TAL-FIDI
*(Lill-Isqfijiet Spanjoli
21 ta' Ott. 1982)*

FEJN HEMM L-ISQOF, HEMM IL-KNISJA.

Il-Kattoliċi veri ma jifirdux il-Knisja Kattolika lokali mill-Isqof tagħha li fid-djoċesi huwa l-Vigarju ta' Ġesù. Fejn hemm l-Isqof u l-għaqda ma' l-Isqof hemm hi l-Knisja.

Mons. Arcisqof Gużeppe Mercieca. 29.9.81



TALBA TA' WIEĦED ISQOF

Mulej, xi trid minni?

X'għandi nagħmel għall-ġid tal-Knisja.?

Mulej agħtini d-dawl. Int xi trid?

Kulhadd jipproponi elf soluzzjoni.

Imma int..... Int xi trid?

Agħtini li nimxi bl-umiltà fid-dawl li Inti tagħtini ta' kuljum.

Mulej, int xi trid?

- Jekk trid iżzommni fid-dlam... naċċetta.
- Jekk trid li t-talba tiegħi ma tismagħhiex, naċċetta...
- Jekk trid li inti torqod fil-poppa tad-dgħajsa (ta' Pietru)... orqod.
- Minhix ser inqajmek. Ma rridx li nlaqqat iċ-ċanfira li għamilt lill-Appostli: "Nies ta' fidi ċkejna".

Mulej, minkejja kollox, inti taf, jiena seren u kalm.

- GHAX IL-MERHLA AFDATA LILI, MHIX TIEGHI, IMMA TIEGHEK
- GHAX IL-KNISJA MHIX TIEGHI, IMMA TIEGHEK
- IL-KNISJA HIJA L-GHARUSA TIEGHEK, MULEJ.

*Kardinal Anastasio BALLESTRERO
li kien Arcisqof ta' Turin*

(ikkwotat f' 'LA VOCE DEL POPOLO' 5.6.1986)

L-MERHĦLA

DOĊILITÀ LEJN L-ISQOF

Fil-prattika, jehtieg fil-fidili rieda tajba, halli filwaqt li jippruvaw jifhmu l-ministeru ta' l-episkopat u tal-hajja pastorali, jagħmlu hilitom biex jaqsmu ma' l-Isqof il-preokkupazzjonijiet tiegħu u bhala wlied għaqdin, ikollhom l-istess veduti tiegħu.

Mingħajr din il-karità lejn l-Isqof, u doċilità lejh, l-unità fil-Knisja tkun imfixkla bi sħih.

*L-Isqof Nikol Ġ. Cauchi
Il-Kelma tar-Raġhaj, Vol 1. paġ 120*

TIMXI WARAJH MHUX QABLU

Sant Injazju ta' Antijokja kiteb lill-insara ta' MAGNEZJA:

'Irridu nobdu lill-Isqof... Inkella mhux bl-isqof viżibbli nkunu nidħku, iżda bl-isqof inviżibbli li hu Kristu Ġesù. Il-Mulej tagħna, Ġesù li hu haġa waħda mal-Missier, ma għamel xejn mingħajr il-Missier.

Hekk ukoll intom, tagħmlu xejn mingħajr l-Isqof u l-Presbiteri (Magn 3.2 ss).

X'IFISSER "TAGHMEL XEJN MINGHAJR L-ISQOF"

Patri Raniero Cantalamessa jgħidilna:

Dan ma jfissirx li toqghod tiskomoda lill-Isqof għal kull tip ta' pass li tagħmel, iżda jfisser:

- Tobdi d-direttivi tiegħu.
- Ma tagħmilx dak li int taf bejn tajjeb li mhux ser japprovah.
- Tkun f'komunjoni u tobdi lis-saċerdoti li huma kollaboraturi tiegħu.
- Irridu nimxu wara l-isqof u mhux qablu.
- Tissottometti ruhek għall-prudenza u għas-sapjenza tal-Knisja.
- Ma nehdux pożizzjoni, qabel ma l-isqof jagħti l-gudizzju tiegħu, iżda nimxu wara l-gudizzju mogħti mill-isqof.
- Thobb lill-isqof bl-istess imhabba ta' Kristu jiġifieri b'imhabba ġenwina.
- Hu propju permezz tal-imhabba li l-kariżmi jidhlu

u jiġu milqughin mill-istituzzjoni. U mhux bil-gudizzji, bil-polemika jew bil-kritika.

*mill-kteb: "RINNOVANSI NELLO SPIRITO"
(Ediz Paoline paġni 86-89)*

TIMXI WARAJH IMMA MHUX TKARKAR FL-AHĦAR

TALBA

Mulej, anki jien nagħmel parti mill-merhla tiegħek.

Imma għandi drawwa mishuta li noqghod inkarkar fl-ahħar filliera.

Mulej, m'hemmx għalfejn ngħidlek, x'noqghodu nagħmlu fl-ahħar filliera.

Noqoghdu ngergru

- Li t-triq iebsa.
- Li riġlejna juġġhuna.
- Li x-xemx tahraq.
- Li grizmejn nixfu bil-għatx.

U filwaqt li int ir-Raġhaj miexi quddiem bil-pass hafif... ahna noqoghdu nkarkru wara

- Bla kont
- B'nofs qalb

Imma għaliex Mulej, dejjem nimxu għat-telgħa?

Ma tistax tagħzżilna triq għal wita, fejn ma jkunx hemm bżonn daqshekk saġrificcju?

Ahna, li noqoghdu fl-ahħar, dejjem nimxu b'rasna 'l-isfel.

Issa naf Mulej x'għandna nagħmlu:

Għandna bżonn nitgħallmu darba għal dejjem li nerfghu harsitna 'l-fuq.

Li **NHARSU LEJK**, int li int ir-Raġhaj u t-Triq.

Li nimxu pass pass miegħek. U hekk il-pass jehfief.

*Don Alessandro Pronzato
IL-PANE DELLA DOMENICA CICLO C.
Pag 79. (traduzzjoni libera)*

MIDLUK F'ISEM IL-MULEJ BIEX IMEXXINA FIS-SEWWA TIEGħU



“IL-KELMA TAR-RAGĦAJ, VOL.8”

Mons. Cauchi Nikol, il-Kelma tar-Ragħaj, it-Tmien volum, Ed. Lumen Christi, Għawdex, 2006, p. 191, Lm3.

SENSIELA IMPREZZABBLI

Waqt li konna qed nassistu għall-bidla fit-tmexxija spiritwali għall-gżira għawdxija deher volum ieħor ta' Mons. Isqof Emeritus Nikol Cauchi fis-sensiela ta' “IL-KELMA TAR-RAGĦAJ.”

Kif jixed l-isem, dan it-tmien wiehed fih gabra mill-ittri pastorali ċirkulari u atti oħra ta' Mons. Cauchi ta' dawn l-aħħar 5 snin. Is-sugġetti trattati jvarjaw tant li jhaddnu diversi punti mill-hajja liturgika kif ukoll dwar aspetti reliġjużi oħra marbuta ma' ċentinarji, ċelebrazzjonijiet jew ċirkustanzi oħra fil-Knisja lokali.

Harsa hafifa lejn l-indiċi toffrilna wkoll għadd ta' temi ta' natura soċjali, dejjem fid-dawl tat-tagħlim tal-Knisja. Hekk per eżempju dwar il-vittmi tat-traffiku, il-valuri tal-hajja, il-hidma għall-paċi, ir-reponsabbiltà tal-familja, in-nisrani u x-xogħol, il-jedd għall-libertà, il-formazzjoni tal-kuxjenza, il-valuri morali, ir-rwol tal-gurnalista, eċċ.

Din il-lista tizdied magħha sensiela hafna itwal li wiehed jista' fis-7 volumi l-oħra ta' qabel, li flimkien ma' dak prezenti jkopru b'kollox medda ta' 34 sena. Anki jekk l-ewwel 3 volumi huma eżawriti, l-oħrajn kollha jistgħu jinkisbu mil-Lumen Christi Media Centre.

Il-kollezzjoni ta' “IL-KELMA TAR-RAGĦAJ” hija xhieda ċara ta' kif il-Knisja lokali kkontribwiet biex tippronunzja ruhha fuq dak li kienet qed thoss u tghix il-komunità nisranija tul terz ta' seklu.


Għal kem Mons. Cauchi temm il-missjoni tiegħu ta' ragħaj responsabbli mid-djoċesi, kif stqarr hu mhux se jieqaf mill-kontribut tiegħu ta' kitba, diskorsi mis-sehem fil-komunikazzjoni tal-kelma lill-oħrajn. Dawn ukoll għad jistgħu jkomplu jsebbħu l-istess sensiela fil-gejjieni li minn żmien għall-ieħor jiġu ppubblikati għas-servizz tal-qarrej kattoliku.

Mons. Salv Grima



RAYMOND CEFAL TAL-KELBA LTD.


- BUILDING CONTRACTOR
- CRANE &
GENERATOR HIRE



“RayRita”, Triq it-Tempju, Qala, Gozo.

Tel: 2155 7847, 2156 2532

Mob: 9949 3169



**Midluk Ragħaj
u Qaddej
għall-Poplu t'Alla
f'Għawdex**

✠ MARIO

ISQOF GHALL-QADI TAGHKOM

**Festi tal-Konsagrazzjoni
u tal-Bidu tal-Ministeru Tieghu
bhala Isqof ta' Ghawdex
12 - 29 ta' Jannar 2006**

Rapport mill-Kav. Joe M. Attard

Ghawdex laqa' bil-ferh l-ahbar tal-hatra ta' Dun Mario Grech, ex-Kappillan ta' Kerċem, bhala t-tmien Isqof Djoċesan u hareġ bi hġaru biex isellimlu u jipparteċipa fl-ghadd sabih ta' attivitajiet li saru bhala thejjija ghall-Ingress u l-Ordinazzjoni Episkopali tieghu li saru fil-Katidral l-Hadd 22 ta' Jannar 2006. Żgur li haqqu kull tifhir it-'team' li l-Isqof il-ġdid hatar madwaru biex jorganizza tant laqghat u funzjonijiet sbieh li konna ilna ma naraw bhalhom.

Il-Hamis 12 ta' Jannar 2006:

Laqgħa ta' talb għas-Saċerdoti f'Ta'Pinu

Intant kien il-Hamis 12 ta' Jannar li saret Laqgħa ta' Talb fis-Santwarju Nazzjonali ta' Pinu għas-saċerdoti kollha flimkien maż-żewġ Isqfijiet tagħna. Sar talb biex il-Mulej iżomm idejh fuq l-Isqof il-Ġdid, li f'din l-okkażjoni tkellem ma' bosta saċerdoti li kienu



preżenti, miġbura flimkien wara t-tribuna, quddiem ix-xbieha tal-Madonna ta' Pinu. Is-saċerdoti talbu wkoll lill-Madonna biex tkompli ssedda lill-E.T. Mons Isqof Nikol Cauchi waqt li raddewlu hajr għas-servizz li ta tul l-Episkopat twil tieghu.

Il-Hadd 15 ta' Jannar:

Quddiesa ta' Radd il-Hajr fil-Katidral

Il-Hadd 15 ta' Jannar Mons Isqof Nikol Cauchi mexxa quddiesa ta' radd il-hajr fil-Katidral li għaliha attendew bosta Ghawdxin. F'kelmtejn li għamel l-Isqof Cauchi f'din l-okkażjoni, huwa heġġeġ biex il-familja tissokta titlob flimkien b'mod speċjali bit-talba tar-rużarju. Huwa anke talab skuża jekk xi darba seta' naqas lil xi hadd. Dan id-diskors ġie milqugh b'applaws kbir minn dawk kollha preżenti. Fi tmiem il-funzjoni kollha, kienu hafna dawk li rringrazzjaw lill-Isqof Cauchi għas-servizz twil (38 sena) li ta lid-Djoċesi Ghawdxija u offrewlu xi rigali.

It-Tlieta 17 ta' Jannar:

Laqgħa ta' Talb għar-Reliġjużi f'Kerċem

It-Tlieta 17 ta' Jannar, kien imiss lill-Isqof Mario Grech li jiltaqa' mar-Reliġjużi Nisa u Lajċi Ikkonsagrati fil-Knisja Parrokkjali ta' Kerċem, fejn trabba u kiber l-Isqof Grech.

Is-Sibt 21 ta' Jannar:

Velja ta' Talb fir-Rotunda tax-Xewkija

Ma nahsibx li r-Rotunda tax-Xewkija qatt rat daqshekk hlejjaq daqs is-Sibt fil-ghaxija 21 ta' Jannar,

waqt Velja ta' Talb li saret u li fiha tbierku l-Insinj Pontifikali ta' l-Isqof il-ġdid: iċ-Ċurkett, il-Mitra, u l-Baklu. F'din l-okkażjoni, l-Isqof Mario Grech ghamel Stqarrija ta' Fidi u ha l-Ġurament ta' Fedeltà lejn il-Knisja quddiem in-Nunzju Appostoliku. Kien preżenti wkoll l-Isqof Cauchi li talab mal-miġemgħa. Sar ukoll talb speċjali u mima helwa u li l-versi tas-salmi li kienu jingħadu stajna narawhom ukoll fuq żewġ screens li twaqqfu apposta, billi mhux kulhadd seta' jara x'kien għaddej għax fil-knisja ma kienx hemm fejn taqa' labbra.

L-isqof il-ġdid wasal hawnhekk akkumpanjat b'carcade mir-rahal ta' Kerċem fejn kien għadu kemm temm iqaddes l-aħhar quddiesa tiegħu bhala Kappillan tal-Parroċċa ta' Kerċem. F'messaġġ li ta f'dik l-okkażjoni huwa stqarr fost hwejjeġ ohra li "*il primo amore non muore mai; il-primo amore non si scorda mai*", u għalkemm kien qed ihalli dik il-kariga, ma kienx ser jinsa qatt iż-żmien li ghamel fost hutu l-parroċċani. Huwa raddilhom hajr għall-koperazzjoni u l-ghajnuna li dejjem sab fihom u weghidhom it-talb u l-attenzjoni tiegħu. Għal dad-



diskors wieġeb wiehed mis-sacerdoti tal-parroċċa, Dun Roberto Gauci, li ha hsieb iddisinja l-arma l-ġdida li għazel għalih l-Isqof Grech.

Il-Hadd 22 ta' Jannar: Jum il-Konsagrazzjoni u l-Ingress ta' L-Isqof Grech

Gżiritna harget bi hġarha biex tilqa', tifrah u ssellem lill-E.T. Mons Isqof Mario Grech il-Hadd fil-ghodu 22 ta' Jannar 2006, li telaq mill-Kunvent tal-Kappuċċini f'karozza mikxufa akkumpanjat mill-Assistent Personali tiegħu, Dun Eddie Zammit u mexa parti mit-triq sal-Knisja Katidrali, akkumpanjat mill-Kavallerija u mill-Banda tal-Pulizija. Id-dehra fil-Katidral kienet wahda memorabbli, fil-preżenza ta' l-oghla awtoritajiet Ċivili u Ekklesjastiċi, u l-funzjoni twila u interessanti żgur li sa tibqa' fil-memorja ta' dawk kollha li kienu fil-Katidral kif ukoll dawk li segwewha minn ġewwa djarhom fuq it-television.

Fl-omelija li hejja għall-okkażjoni Mons Isqof Nikol Cauchi huwa tkellem dwar is-sinjifikat ta' dik il-funzjoni, li bhalha kienu saru biss tnejn ohra fil-Katidral, dik fl-1944 fl-okkażjoni ta' l-Isqof Ġużeppi Pace u dik ta' l-1967 meta ndilek huwa stess. L-Isqof il-ġdid ukoll ta l-messaġġ tiegħu fi tmiem funzjoni li hadet 'l fuq minn erba' s'ghat. Huwa radd hajr lil kull min b'xi mod ghen fl-organizzazzjoni ta' dik il-ghodwa memorabbli, twila, strapazzanti u kommoventi, u wiegħed li għalkemm din il-kariga kienet qed titfa' fuqu piżijiet mhux żgħar, hu kien lest li bhala ragħaj, imut għal merħla tiegħu. Il-funzjoni kollha kienet imżewġa b' mużika sabiha minn orkestra apposta bit-thabrik shiħ ta' Mro Carmel P. Grech, hu l-isqof u l-iben iż-żgħir ta' Ġorg u Stella Grech.



Fi tmiem il-funzjoni, l-Isqof il-Ġdid intlaqa' b'applaws li jtarrax u hareġ fil-pjazza tal-knisja u qasam u kiel minn *cake* sabiħ u kbir li sar għall-okkażjoni u wara attenda għal riċeviment li sar fil-bini tal-Kurja Veskovili.

Żjajjar mill-Isqof Mario Grech

It-Tlieta 24 ta' Jannar, l-Isqof il-ġdid qatta' ġurnata fl-Isptar Ġenerali jiltaqa' mal-morda u ma' l-istaff mediku u iktar tard, fil-ghaxija, qaddes għall-Ġurnalisti u Kittieba fl-okkażjoni tal-Festa ta' San Franġisk de Sales, Isqof ta' Ġinevra u Patrun tal-Ġurnalisti.

Matul il-jumejn ta' wara, Mons Isqof Mario Grech ghamel żjarat lill-anzjani residenti fid-Djar ta' l-Anzjani kif ukoll lill-habsin f'Kordin, Malta.



Il-Hadd 29 ta' Jannar: Festa-Familja fil-Kumpless Sportiv t'Għawdex

Il-Hadd, 29 ta' Jannar, il-Kumpless Sportiv tagħna kien litteralment imballat u mahnuq bin-nies għall-"Festa Familja Għawdxija" tassew ikkulurita bis-sehem ta' hafna tfal u żgħażaġh, bl-ghoti tat-*Trophy/ Shield* "Familja Qalb tad-Deheb" u b'messaġġi miż-żewġ isqfijiet. Kienet wirja ta' appoġġ u apprezzament lill-isqof il-ġdid li ghandu kelma u tislma għal kulhadd.

Biex ikomplu jkabbru din il-festa, kor ta' madwar tlett mitt tifel u tifla mill-iskejjel primarji Għawdxin żewqu s-serata bil-kant tagħhom kif l-istess ghamlu Fr Karm Debattista u Andrew Cauchi, kantanti maghrufa Maltin. Familja Għawdxija tkellmet dwar l-esperjenzi tagħha waqt li familja minn kull belt u rahal fi gżiritna sellmu lill-Isqof Grech. Komplex taw kulur lil din is-Serata kbira seba' gruppi Folkloristiċi Għawdxin. Studenti mill-iskola primarja tax-Xagħra flimkien ma' l-Adoloxxenti ta' l-A.K. ta' l-istess rahal ipprezentaw mima dwar ir-Ragħaj it-Tajjeb, waqt li grupp ta' żgħażaġh mill-Oratorju Don Bosco wkoll taw is-sehem tagħhom b'allegrija u kulur.

F'messaġġ li ta f'din l-okkażjoni' Mons Isqof Nikol Cauchi tkellem dwar il-htieġa tal-karità u li din ghandha tibda mid-dar, għax anke' f'pajjiżna għadek issib familji qed jgħixu fil-miżerja u l-ghera. Huwa tkellem ukoll dwar id-djakonija (li nkunu ta'



servizz għall-ohrajn), l-importanza tal-Liturġija u l-htieġa tal-Katekezi.

L-Isqof il-ġdid temm din il-Festa-Familja-Għawdxija billi wera l-ferh tiegħu għal dik il-laqgħa li forsi ma stennihiex, u beda biex indirizza lit-tfal u qalilhom li Ġesù huwa r-Ragħaj it-Tajjeb li jieh u hsieb il-merħla kollha. Il-merħla hi magħmula mill-familji kollha. Il-familja hi magħmula mill-ġenituri u l-ulied li tant hi għal qalb dan l-Isqof li hu wkoll ġej minn familja ta' erba' ahwa. Mons Grech radd ħajr f'isem il-Knisja lil daww kollha preżenti li ġew

bi ħgarhom minn kull rokna tal-gżira għawdxija. Hu ried ukoll isellem u jilob għal daww il-familji li għaddejjin minn xi problema, minn xi luttu fil-familja, milquta minn xi mard inkella xi niket jew inkwiet iehor, għax dawn ukoll huma t-teżor tagħna. Dawn kollha flimkien jagħmlu l-Knisja preżenti f'Għawdex. Hawnhekk isaltnu l-paċi u l-armonija, l-għaqda u l-ferh, u dawn għandhom jibqgħu għal dejjem, kif wera x-xewqa tiegħu l-Isqof li wara, thallat u dahal fil-folla u bierak lit-tfal u lill-familji kollha.







Żjajjar lill-Parroċċi Għawdxin:

Bejn l-ahhar ta' Jannar u s-26 ta' Marzu, l-E.T. Mons Isqof Mario Grech jinsab għaddej biż-żjarat tiegħu lill-Parroċċi Għawdxin fejn qed jiltaqa' mal-Presbiterju Parrokkjali, Kunsill Parrokkjali, membri tal-Gruppi Ekklesjali, Kunsilli Lokali, tfal fl-iskejjel, persuni morda, kif ukoll gruppi kulturali u soċjali preżenti fil-parroċċa.


Dik kienet harsa lura fil-qosor lejn dak li għaddejna minnu f'dawn l-ahhar ġimghat. "Il-passat huwa l-mera tal-futur" u żgur li b'dan ir-ritmu u b'dan iż-żelu, id-Djoċesi Għawdxija sa tibqa' miexja 'l quddiem bl-għerf, bil-hila, u bl-imhabba ta' Mons Mario Grech, wild Għawdex midluk Ragħaj ġdid għal Għawdex u l-Għawdxin. *Ad Multos Annos!*



Mill-Album ta' Hajtu...







Ghawdex 300 sena ilu



Arkivju Nazzjonali Ghawdex

Paġna mill-Arkivju Nazzjonali -142

Ricerka ta' Joseph Bezzina ©2006

Rikors ta' servjent fl-"Universitas"

Id-dokument numru mija tnejn u erbghin li qeghdin nippubblikaw f'din is-sensiela ta' paġni mill-Arkivju Nazzjonali ta' Ghawdex hu traskrizzjoni ta' rikors ghal impjeg ma' l-*Universitas* minn qaddej. Jinsab registrat fid-disa' volum ta' l-Acta ta' l-*Universitas Gaudisii*, il-Gvern Reġjunali ta' Ghawdex fi żmien il-Kavallieri ta' San Ġwann (1530–1798), manetta (1705–1706), folju 46r (NAG, UG, *Acta*, 9/1705–1706, f. 46r).

Din hi traskrizzjoni tar-rikors:

Lorenzo Grech, figlio di Vittorio del Gozzo, umilissimo servitore di Vostra Illustrissima et Eccellentissima, espone haver detto Vittorio predetto, servito all'Università del Gozzo quale serviente circa quaranta anni, et essendo pervenuto in età cadente, desiderebbe governare in luogo del predetto, purchè questo rimarsi pure a servire detta Università et in consegna godere i soliti emolumenti; che perciò ricorre dalla benigna di Vostra Illustrissima et Eccellentissima, humilmente supplicandola degnarsi eleggere, incominciare ad esso, erede esserlo, con la futura successione in luogo del detto Vitorio predetto, restando della gratia, quod vult Deus.

Vitor Grech, Ghawdexi, kien hadem ma' l-*Universitas* bhala qaddej ghal hajtu kollha. Tliet mit sena ilu, meta sar l-imsemmi rikors, kien ilu ma' l-erbghin sena jaghmel dan ix-xoghol.


Fil-hlasijiet li b'mod regolari kienu jsiru mill-*Universitas* jissemma' kemm-il darba s-servjent. Is-servjent kien qaddej li jaghmel kulma kien ikollhom b'zonn fl-ufficcju. Kien inaddaf, imur iwassal messagġi, jigbrillhom xi hwejjeġ mibghuta minn Malta mill-Imgarr, u kull htiega oħra.

Vitor beda jixxjeh u xtaq li dan il-post ta' servjent, li mieghu kien hemm marbuta paga fissa, jigi mgħoddi lit-tifel tieghu Wenzu. Ghal dan il-ghan, Wenzu jindirizza dan ir-rikors lill-Granmastru Ramon Perellos (1697–1720).

Wenzu nforma lill-Granmastru li missieru li tant qeda tajjeb l-*Universitas* bhala servjent kien beda jixxjeh. Wera x-xewqa li meta missieru ma jkun jiflah iktar jinghata dak il-post minfloku. Ma riedx li jiehu l-post minnufih, iżda bhala werriet ta' missieru ried li jinghata garanzija ta' hatra *cum futura successione*, jigifieri li ma' l-irtirar ta' missieru jidhol jahdem minfloku.

L-erba' gurati ta' l-*Universitas* dik il-habta Giuseppe Strasquadaini Luigi Grech, Salvatore Seichel, u Gianfrancesco Del Bono kienu favur dan ir-rikors ta' Wenzu u taw l-approvazzjoni tagħhom billi ffirmawh fuq wara.

Minhabba din l-approvazzjoni, ir-rikors kien dlonk milqugh meta wasal fil-Kancellarja ta' l-Ordni l-Belt, Valletta. Wenzu nghata d-dritt li jilhaq servjent ta' l-*Universitas* flok missieru Vitor.





IL-MISTERU TA' L-EWKARISTIJA

KITBA TA' MONS. ISQOF NIKOL Ġ. CAUCHI

(IT-TMIEN PARTI)

L-ELEMENTI KOSTITUTTIVI TAS-SAGRAMENT TA' L-EWKARISTIJA

Bhal f'kull sagrament iehor, fl-Ewkaristija hemm is-sinjali li jidhru li huma l-materja u l-forma.


(i) Il-Materja tas-sagrament ewkaristiku, huma l-hobż tal-qamh u l-inbid ta' l-gheneb, li fil-quddiesa jinbidlu fil-Ġisem u d-Demm ta' Kristu. Id-Digriet lill-Armeni (1439) jirripeti t-tagħlim ta' San Tumas u jgħid li l-materja ta' dan is-sagrament huwa l-hobż magħmul mill-qamh, (*Denz*, 689) u nsibu l-istess affermazzjoni fil-Liġi tal-Knisja (*Kanoni* 924). Skond il-kotra tat-teoloġi, li jkun hobż tal-qamh, huwa mehtieg għall-validità tas-sagrament, jiġifieri jekk il-hobż ikun magħmul minn materjal iehor li mhux qamh, is-sagrament ma jkunx validu.

Fir-rit Latin, sa mit-tmien seklu ilu jintuza hobż azzmu, fil-waqt li fir-rit Griek, jiġi wżat il-hobż bil-hmira. Skond ix-xhieda tas-Sinottiċi, fl-ahhar čena, Kristu kellu f'idejh hobż azzmu, għax l-ahhar ikla saret "fl-ewwel jum ta l-Azzmi" (Mt.26, 17; Mk.14, 12; Lq.22,7). Dawn kienu jiem li fihom il-Lhud kienu jieklu biss hobż minghajr hmira. Dan jispjega għaliex fir-rit latin jiġi wżat dan it-tip ta' hobż. Izda s-sagrament huwa dejjem validu, dment li l-ostja tkun mill-hobż tal-qamh, għaliex il-Konċilju ta' Firenze ddikjara li "l-Ġisem ta' Kristu jsir, kemm mill-hobż azzmu, kif ukoll mill-hobż bil-hmira." Difatti, għall-konsagrazzjoni valida ta' l-Ewkaristija jehtieg u huwa biżżejjed il-hobż veru; izda kemm l-ażżmu kif ukoll dak bil-hmira hu hobż veru.

It-tieni element tal-Ewkaristija, huwa l-inbid magħmul mill-gheneb. Il-Knisja timxi fuq l-eżempju ta' Kristu, meta għamel dan is-Sagrament, (Mt.26,29; Mk.14,25) għaliex jekk ma jkunx inbid tal-gheneb, il-konsagrazzjoni tkun invalida. Skond drawwa li kellhom l-ewlenin insara, ma' l-inbid jiżdiedu ftit qatriet ta' l-ilma, izda l-validità tas-sagrament ma tiddependix minn dan. Il-missirijiet tal-Knisja, ta' l-ewwel sekli, bhal San Ġustinu (*Apologia* I,

65,67) u Sant Irinew (*Adv Haereses* V, 2,3.) jagħtu xhieda li kemm fost il-Lhud, kif ukoll fost il-Griegi u r-Rumani, kien hemm din id-drawwa, li ma l-inbid ihalto xi ftit ilma. Kemm fil-Liturgija tal-Lvant kif ukoll f'tal-Punent, inżammet din id-drawwa. Dawn il-qatriet ta' l-ilma li jiġu kkonsagrati ma' l-inbid huma obligatorji, għaliex għandhom tifsira simbolika importanti, difatti jfakkru fl-ahhar qatriet ta' demm u ilma li harġu mil-kustat minfud ta' Kristu, u jfissru l-unjoni ipostatika tan-natura umana u n-natura divina fil-persuna ta' Kristu, kif ukoll għaqda ta' l-insara fil-Ġisem Mistiku tal-Mulej.

(ii) Il-forma: tikkonsisti fil-kelmiet li jgħid is-sacerdot fil-konsagrazzjoni tal-quddiesa "Dan hu Ġismi"; "Dan hu l-kalċi ta' Demmi." Id-Digriet lil Armeni fuq it-tagħlim ta' San Tumas jistqarr li "Il-kliem tal-Feddej, li Huwa uża meta għamel dan is-sagrament, huma l-forma ta' dan is-sagrament" (*Denz*.698). Il-Konċilju ta' Trentu, jgħalliem, li skond it-twemmin tal-Knisja, "immedjatament wara l-konsagrazzjoni" jiġifieri malli jiġu ppronunzjati l-kelmiet tat-twaqqif ta' l-Ewkaristija, taht ix-xbiehat tal-hobż u ta' l-inbid ikunu prezenti l-Ġisem veru u d-demm veru tal-Mulej (*Denz*. 876).



Il-frott tas-Sagrament ta' l-Ewkaristija

Id-dixxiplu fidil ta' Kristu, li jirċievi l-Ewkaristija bid-dispożizzjonijiet mehtieġa u bi thejjija xierqa, jirċievi wkoll mit-Tqarbin kotra ta' frott spiritwali, fi kliem iehor dan is-sagrament ihalli fir-ruh ta' min jirċievih, ċerti effetti qaddisa li huma ta' min jgħożżhom hafna.

Kif jgħallimna, il-Katekiżmu tal-Knisja Kattolika (n.1392) "Dak li jagħmel l-ikel materjali fil-hajja ta' ġisimna, it-Tqarbin jagħmlu b'mod tal-ghageb fil-hajja tar-ruh. It-Tqarbin bil-Ġisem ta' Kristu rxox, 'mogħti l-hajja mill-Ispirtu s-Santu u jagħti l-hajja' ihares, ikabbar, u jgedded il-hajja tal-grazzja li nġhatat fil-Magħmudija."

- (i) L-ewwel frott tat-Tqarbin huwa dak ġenerali, jew ittkattir tal-grazzja abitwali. Is-sagramenti kollha, jekk nirċievuhom kif imiss, jagħtuna l-grazzja jew ikkatruhielna. L-Ewkaristija peress li hija sagrament tal-hajjin, iżżid il-grazzja li jkun hemm fina, iżda barra mill-grazzja qaddisa, mill-Ewkaristija niksbu wkoll hafna grazzji attwali.
- (ii) It-Tqarbin iżid u jsaħħah l-ghaqda tagħna ma' Kristu li qal: "Min jiekol Ġismi u jixrob Demmi jibqa' fija u jiena fih" (Gw.6,56); "Bħal ma baġatni l-Missier li hu haj u jiena ngħix b'Missieri, hekk ukoll min jiekol lili, hu wkoll jgħix bija" (Gw.6,57). Din nistghu nsejnhulha, "il-grazzja unitiva". Kristu stess xtaq li jkollna din l-ghaqda miegħu għaliex Huwa qal: "Ibqgħu fija u jiena fikom" u għabilna it-tixbieħa tad-dielja (Gw.15,1-10). Kristu huwa d-dielja, u dawk li jitqarbnu huma l-friegħi, li fihom tissawwab il-hajja sopranaturali tal-grazzja.
- (iii) L-Ewkaristija mhix magħmula biex taħfer id-dnubiet mejta, dawn jinħafnu bis-sagrament tar-Rikonċiljazzjoni, iżda tharisna biex ma naqgħux fihom, għaliex tagħtina qawwa spiritwali biex nirbhu t-tentazzjonijiet u nrażżnu l-ġibdiet tagħna, u b'hekk nitbegħdu mid-dnubiet. Il-Konċilju ta' Trentu, fuq it-tagħlim ta' San Tumas, (S.Theol. III. 79, 6) jafferma li "l-Ewkaristija hija l-medicina li biha niġu mharsa mid-dnubiet gravi" (Denz. 875).
- (iv) L-Ewkaristija tfejjaqna mill-mardiet tar-ruh, billi tilliberana mid-dnubiet venjali, għaliex thegġeġ fina l-imħabba sopranaturali, u tagħtina l-hila li ninqatgħu mir-rabtiet tal-hlejjaq li jwaqqgħuna ta' kuljum f'hafna htijiet żgħar. L-Ewkaristija teħlisna wkoll mill-pwieni temporali li jisthoqqulna għannuqqasijiet tagħna. Dan isehħ bis-saħħa ta' l-atti ta' karità perfetta li jitqanqlu fina, meta nirċievu dan is-Sagrament; il-maħfra tad-dnubiet venjali u tal-pwieni temporali tkun proporzjonata ma' l-intensità ta' dawn l-atti ta' karità (S.Theol. III,79,4,5).
- (v) L-Ewkaristija, iżżid fina l-imħabba lejn għajrna, u b'hekk tghaqqadna mhux biss ma' Kristu iżda wkoll ma' l-ahwa tagħna fi Kristu, membri tal-Ġisem Mistiku tiegħu. Difatti San Pawl (I Kor.10,16-17), jwissina: "Il-kalċi mbierek li fuqu ngħidu l-barka m'huwiex għaqda mad-demm ta' Kristu? U l-hobz li



naqsmu m'huwiex għaqda mal-ġisem ta' Kristu? Għax la l-hobza hi wahda, ahna, li ahna hafna, ahna ġisem wiehed; il-koll kemm ahna niehdu sehem minn hobza wahda." L-Ewkaristija żżid u ssaħħah il-ghaqda tal-membri tal-Knisja u thehhighom biex iħabirku biex ikun hemm merħla wahda taħt ragħaj wiehed. L-Ewkaristija twassal ukoll għall-unità, fost dawk li jemmu fi Kristu u rċievu il-Magħmudija tiegħu.

- (vi) It-Tqarbin inissel fina ferħ u konsolazzjoni spiritwali u b'hekk jisfa' ta' għajnuna għalina biex naċċettaw b'qalbna kollha d-dmirijiet u s-sagrificċji tal-hajja nisranija.
- (vii) L-Ewkaristija hija plegg jew garanzija tal-glorja futura. Difatti f'talba antika tal-Knisja "*O Sacrum Convivium*" nitolbu, "O mejda mqaddsa li fiha Kristu jittiehed bhala ikel, issir it-tifkira tal-Passjoni tiegħu, ir-ruh timtela bil-grazzja, u lilna jingħatalna r-ghan tal-hajja ta' dejjem." Ġesù wiegħed li dawk li jitqarbnu jkollhom il-hajja eterna u l-irxox fl-aħħar tad-dinja. "Min jiekol ġismi u jixrob demmi, għandu l-hajja ta' dejjem u jiena nqajmu fl-aħħar jum" (Gw.6,55). L-Ewkaristija fiha l-wegħda li jekk nibqgħu maqgħudin ma' Kristu, ahna jkollna l-glorja tal-qawmien. Il-Konċilju ta' Trentu jafferma li l-Ewkaristija hija "plegġ tal-glorja futura u tal-hena li ma jintemmx." Il-Ġisem ta' Kristu li nirċievu fl-Ewkaristija, iqaddes mhux biss ir-ruh imma wkoll il-ġisem tagħna, hekk li kif jgħidu xi Missirijiet tal-Knisja, "iqieghed fina ż-żerriegħa ta' l-immortalità". It-Tqarbin jagħti grazzja speċjali u jippreparana għall-hajja ta' dejjem u għall-qawmien gloriuż fl-aħħar jum.

Kif insibu fil-ktieb tal-*Imitazzjoni ta' Kristu* (IV ktieb, kap IV); "Dan is-sagrament wisq nobbli u għażiż, hu saħħa tar-ruh u tal-ġisem, huwa d-duwa ta' kull mard spiritwali, ifejjaq mill-vizzji, irażżan il-passjonijiet hżiena, bih jintrebhu t-tentazzjonijiet jew tiddgħajjed il-qawwa tagħhom, tissawwab grazzja ikbar, titkattar il-virtù, titqawwa l-fidi, tissaħħah it-tama, u tithegġeġ il-karità, waqt li r-ruh timtela bil-ferħ".

(jissokta)

**FOLKLOR
GĦAWDXI**

Anton F. Attard
jirrakkonta
u jfisser...

dravvriet
missirijetna

© Anton F. Attard

IL-BIEDJA F'GĦAWDEX

(It-Tnejn u Erbghin Parti)

IT-TADAM

It-tadam, bhall-patata, ġie mill-Amerika ta' Isfel, mill-artijiet ta' l-Ekwador, il-Perù u l-Bolivja. Ghax din il-pjanta taghmel ma' l-istess familja tal-patata u anki tat-tabakk, li wkoll ġie mid-Dinja l-ġdida, bhalma tissejjah ukoll l-Amerika. Xjentifikament il-pjanta tat-tadam tissejjah *Lycopersicon esculentum* tal-familja *solanaceae*. Ghall-bidu, bhall-patata, ix-xitla tat-tadam, xitla annwali li tixxeblek, kienet titkabbar fil-ġonna bhala kurzità jew pjanta rari.

M'ghandniex xi nghidu, kienet Spanja l-ewwel nazzjon li żerghet minn dawn il-pjanti, li whud mis-suldati taghha kienu ġiebu maghhom mill-Peru'. Wara ftit taż-żmien il-pjanta dahlet l-Italja.

Tadam ta' lwien differenti

Ahna m'dorrijin bit-tadam ta' lewn ahmar. Imma fil-fatt hemm tadam isfar, u anki tadam roża, imsejjah "tadam ikhal". L-ewwel ma dahal fl-Italja kien it-tadam isfar u, għallhekk, fis-sena 1554, issemma *pomo d'oro* jew "tuffieħ tad-deheb". Fl-Italja wkoll it-tadam ahmar kien jissejjah Tuffieħ tal-Perù. Sew l-Ispanjoli u kemm it-Taljani malajr intebhu bil-valur ta' din il-frotta u bdew jużawha bhala l-iktar ikel mehtieg. L-Inglizi ma ntebhux mill-ewwel bil-valur ta' dan l-ikel sakemm l-Ingilterra kienu waslu xi refuġjati Lhud u bdew jieklu t-tadam nej jew misjur bhalma kienu jaghmlu t-Taljani u l-Ispanjoli. Minn dak iż-żmien it-tadam kiseb l-aqwa importanza fil-pajjiżi kollha u l-erba' kwalitajiet li kienu maghrufa bdew jithawlu u jiġu kkultivati b'hegga u herqa kbira.

Fil-ġzejjer taghna l-bdiewa, l-aktar f'Għawdex, isejhulu "tuffieħ tadam". Hawn min jahseb li din il-kelma tfisser "tuffieħa ta' Adam", billi skond il-leggenda l-frotta pprobita li kienu Adam u Eva fil-ġenna ta' l-Art, u hekk waqghu fid-nub tad-diżubbidjenza, kienet tuffieħa. Imma aktarx li l-kelmiet "tuffieħa ta' dam" tfisser tuffieħa ta' lewn hamrani billi d-dam hu grass lewn kannella, bhal tax-xema' tan-naħal u allura tfisser "tuffieħa ta' lewn id-dam".

B'xorti hażina, minhabba l-lewn ahmar tat-tadam, din il-frotta damet ma qabdet l-art ghax hafna nies kienu jahsbu li hi velenuża. Per eżempju, il-boċoċ taż-żerriegħa tal-garni wkoll huma homor, imma velenużi. Kien biss għall-ahħar tas-seklu dsatax, jiġifieri qrib is-sena 1900, li bdiet tittiekel minn kulhadd. Ghax fil-fatt, għalkemm il-faxxina, jiġifieri z-zkuk u l-weraq, hija velenuża, il-frotta, it-tadama, hija verament tajba, sustanzjuża u mehtieġa hafna.

Tipi differenti ta' tadam

Hemm hafna kwalitajiet ta' tadam. Nibdew l-ewwel billi nsemmu xi tadam li qatt ma rajna bhala f'pajjiżna, talinqas sa ftit ilu. Il-varjetà tat-tadam l-iktar komuni li tikber wehidha fil-Perù taghmel frott mhux akbar minn ċirasa. u l-ghasafar ta' l-inhawi jghaddu ġmielhom minn fuq din il-kwalità ta' tadam billi jibilghuh shiħ mingħajr xejn tbatija. Fost dawn il-varjetajiet ta' tadam li jikber wahdu hemm minnu li jibqa' b'kulur abjad għal kollox u iehor li jihdar u jibqa' aħdar. Il-varjetajiet li dahlu fl-Ewropa m'humiex hlief parti żghira mill-ghadd kbir ta' varjetajiet li kienu jikbru fl-Amerika qabel ma rifsu fuqha l-Ewropej. Il-bżenguli (jew żenguli) hu l-aktar imlahham u l-aħjar biex minnu ssir il-kunserva. It-tond l-isbah u l-aktar preżentabbli. Iċ-ċatt hafna drabi fil-ġhajj ma tantx jidher sabiħ, imma l-aktar tajjeb biex wiehed jiekol bih il-hobż biż-żejt. Il-bdiewa meta jieklu l-hobż bil-ġobon, jużaw ukoll li jieklu tadama jew tnejn mal-hobż. Xi żmien ilu dahal ukoll it-tadam-ċiras jew *cherry tomatoes*, li wkoll għandhom toghma tajba hafna u hawn min ifittixhom biex jikolhom b'xejn.

Kunserva u tadam imqadded

Illum il-kunserva nixtruha lesta. Imma l-bdiewa kienu jafu jaghmlu l-kunserva huma stess. Qabel xejn kien hawn magni żghar ta' l-idejn, qishom passatur bi skrun ġo fih, li bihom kienu jaghsru t-tadam. It-tadam kien jingħasar f'borma kbira b'din il-magna. Imbagħad kienu jsibu investa nadifa u bajda, u jbattlu l-kunserva ftit ftit ġo fiha biex isaffuha mill-ilma żejjed. Wara dan, il-kunserva jqassmuha fil-platti, jixhtulha l-melħ, u jnixxfuha fix-xemx fuq xi bejt jew ċint tar-razzett. Jekk ikun mehtieg iżidulha iżjed melħ biex ma tiqrasx u jkomplu jnixxfuha. Fl-aħħar nett, jimlewha ġo vażetti apposta u, billi tkun mielħa, isservi x-xitwa kollha. Iż-żerriegħa bil-ghasir ma jiġrilha xejn, anzi tingabar biex tkun tista' tinżera' s-sena ta' wara.

It-tadam jista' wkoll jitqadedd fix-xemx billi wiehed jaqsmu tnejn u jitfagħlu l-melħ fuqu u jħallih jinxfef. Xhin jinxfef kemm ikun meħtieġ it-tadam jerga' jinħalaq u jithalla f'fit iehor fix-xemx, imbagħad jinġabar u jintrass sewwa f'xi vażett tal-ħġieġ biex jiġi kkunsmat fix-xitwa, l-aktar fit-tisjir u bil-hobż biz-żejt.

Prodotti oħra tat-tadam

Fis-seklu għoxrin, it-tadam sar hekk popolari li tista' tgħid il-Maltin u l-Għawdxin kollha bdew jużawh fit-tisjir, għax it-tadam jagħti dik id-dehra hamranija u sabiħa lill-ikel. Bdeu ukoll jitwaqqfu magni apposta li jagħsru t-tadam u jagħmluh kunserva. Il-kunserva tal-magna ma tkunx mielħa bħal dik tad-djar, imma b'toġhma helwa u tinbiegħ fil-landi u fil-bottijiet, illum anki fil-vażetti, biex tiġi kkunsmata f'fit wara li tinfetah. Din tista' tkun ta' diversi gradi skond il-konċentrat tat-tadam li jkollha. Illum bil-magni jagħmlu wkoll fil-bottijiet il-pelat (tadam imqaxxar), iz-zalza, il-ketchup u l-meraġ (juice).

Il-biedja tat-tadam

It-tadam irid jinżera' kull sena malli jgħaddi l-ksieħ. Għall-ewwel it-tadam jinżera' fil-mixtla minn April 'l quddiem. Aktar ma l-mixtla tinżera' kmieni, aktar ix-xitel jilħaq kmieni għat-taħwil. Għalkemm tibza' mill-kesħa, ix-xitla tat-tadam m'hix delikata wisq u għalhekk, sakemm ma tkunx marida, wara li tithawwel u tingħata daqsxejn ilma, malajr taqbad u tibda ġejja 'l quddiem. It-tadam jista' jithawwel f'kull tip ta' hamrija, basta tkun imdemmla minn qabel: hamri, bajjad, u hamrija mrammla fil-każ tas-saqwi, u hamrija xi f'it grassa jew żejtnija fil-każ li t-taħwil isir fir-raba' baġħli. It-tadam li jikber bit-tira m'għandux bżonn tisqija. Il-bdiewa ta' llum ihawlu għelieqi shaħ tadam u jbigħuh lil tal-Magna tal-Kunserva.

Biex iharsuh mill-mard it-tadam kienu jgħabbru bil-kubrit. Infatti, għat-tadam il-kubrit hu l-aqwa mediċina kontra l-mell u l-fungi.

L-istaġun tat-tadam jahbat fix-xhur tas-sajf. Imma l-aktar tadam li jilħaq kmieni jtkabbar fil-għelieqi tan-Nadur, Ghawdex, li jħarsu għal fuq il-baħar. Dari dan it-tadam bikri kien iġib hafna flus għax kien uniku għall-gzejjer taġħna. hafna minnu kien jinbiegħ Malta. llum ukoll it-tadam jikkultivawh b'diversi modi. Hekk insibu tadam tal-qasba (jixxeblek ma' qasba), tadam tal-werqa (jkun imkennen b'werqa ta' d'Indja jew tal-pal tal-bajtar), tadam tas-saqwi (li jissaqqa), u tadam tal-baġħli (jikber bla ma jissaqqa). It-tadam jtkabbar ukoll fis-serer jew *glasshouses* u, għalhekk, daż-żmien ikollna t-tadam is-sena kollha. Dari t-tadam konna nsibuh fis-sajf biss u għall-ewwel kien jidher it-tadam tan-Nadur li jibda jilħaq f'Ġunju. It-tadam ta' l istaġun, dak li jtkabbar fir-raba', jispiċċa malli johroġ ix-xaħar ta' Ottubru, għax ma' l-ewwel xita t-tadam jibdel it-toġhma.

F'Ghawdex it-tadam jinqata' bl-idejn u jimtela f'kaxxi apposta biex jinbiegħ jew fil-pitkalija jew lill-magni tal-ghasir tal-kunserva.

Normalment, it-tadam li jtkabbar fis-serer imur għall-konsum fid-djar jew fl-istabbilimenti ta' l-ikel, u għalhekk, jew jinbiegħ direttament mill-bidwi mill-għalqa tiegħu, jew inkella permezz tal-pitkal u mbagħad mingħand tal-haxix. Fis-sajf imur għall-konsum fid-djar tadam iehor li jtkabbar fir-raba'.

It-tadam li jittiehed il-magna għall-ghasir biex isir kunserva jtkabbar fir-raba' fl-istaġun tas-sajf u jkun fl-aqwa tiegħu fix-xhur ta' Lulju, Awissu u Settembru. Hafna drabi s-sidien

tal-magna tal-kunserva kienu jipprovdut d-dugh huma stess li kien jikkonsisti f'kaxxi ta' l-injam ta' l-istess qies u kienu jibagħtu t-trakk biex jieħdu l-magna.

Xi sidien tal-magna Maltin kienu jixtru t-tadam minn Ghawdex u għalhekk kien ikollhom postijiet fejn jinġabar dan it-tadam li jkun se jittiehed Malta. Min-naħa taġħhom is-sidien Ghawdxin kienu jixtru t-tadam minn Malta wkoll.

Hawn ta' min iġhid ukoll li t-tadam li kien jittiehed il-magna għall-ghasir kien jinqasam f'żewġ tipi: dak bżenguli u dak ċatt. Il-bżenguli kien iġib prezz oġħla minn dak ċatt. It-tadam kien jinxtara min-neguzjanti "bir-raġuni" jiġifieri meta l-bidwi jiġi biex jithallas, kienu jaqtgħulu sitt habbiet (2 mil) fuq kull qantar, li kienet tissejjah "tar-raġuni". Din is-sistema kienet tintuża wkoll dari fil-hlas tal-qoton u tal-kemmun.

Il-valur tat-tadam bħal ikel

It-tadam huwa frott veġetali li ġie biex jibqa'. Huwa għani bil-vitami A u C u minn studji li saru dan l-aħħar sirna nafu li min jiekol u jikkonsma hafna tadam (u kunserva) jiffranka li jimrad bil-kankru tal-prostata, tal-pulmun u ta' l-istonku. It-tadam ta' Ghawdex huwa fost l-aħjar li jtkabbar fil-Mediterran għax jara hafna xemx u m'hux imbiegħed mill-baħar. Fis-snin ta' qabel il-gwerra l-bdiewa taġħna kienu talbu lill-Gvern biex jipproteġihom għax kien jidhol hafna tadam mill-Eġittu. B'xorti hażina, billi issa sirna membri ta' l-Unjoni Ewropea, jista' jasal żmien meta l-bidwi taġħna ma jkunx jaqbillu li jkompli jkabbar dan il-prodott lokalment.

Il-Magni tal-Kunserva

It-tadam jtkabbar l-aktar biex jinħadem kunserva u prodott oħra tal-kunserva f'magni u fabbriki apposta li jaħdmu b'makinarju modern.

F'Ghawdex l-ewwel magna tal-kunserva li twaqqfet kienet dik ta' l-aħwa Magro ta' Ghakrex, neguzjanti Ghawdxin, li bdiet taħdem nhar l-Erbgħa, 28 ta' Lulju, 1937, u dak in-nhar kienet imsejja 'St. Mary'. Wara l-prodott beda jġib il-marka *Three Hills*. Din il-magna kienet tinsab fi Triq il-Wied, tad-Dawwara, ir-Rabat, Ghawdex. (Il-Berqa 2 ta' Awissu, 1937, p. 11).

Fi Frar 1960 fetħet il-fabbrika "Gozitano" tal-Koperattiva Ghawdxija tal-halib u l-Biedja f'Tal-Barmil, ix-Xewkija, għalkemm ufficjalment kienet ġiet inawgurata mill-Gvernatur ta' Malta, Sir Guy Grantham fit-30 ta' Lulju, 1961. Din il-fabbrika kienet saret bil-hidma tas-Sur Edgar Soler.

Fil-bidu tas-snin disgħin tas-seklu l-iehor, l-aħwa Magro ngħataw b'ċens mill-Gvern biċċa art kbira x-Xewkija biex fiha jibnu kumpless li jinkludi fil-magna għall-ipproċessar tat-tadam bl-iskop li l-fabbrika tibda tesporta l-prodotti taġħha.

Ix-xogħol tal-bini beda f'Settembru, 1990, u sentejn wara, fi Frar/Marzu ta' l-1992, fil-parti tal-bini li kienet lesta, bdew jagħmlu l-bottijiet. Fl-1995 sar l-ewwel għasir tat-tadam biex jinħadem kunserva. Il-fabbrika l-ġdida tax-Xewkija għandha kapacità ta' għaxar darbiet aktar minn dik li kellhom ir-Rabat, li kienet taġħmel prodott għas-suq lokali biss. Il-fabbrika tax-Xewkija, li għandha wkoll iċ-ċertifikat ta' l-iġjene ta' l-ikel skond l-istandards ta' l-Unjoni Ewropea, bdiet taħdem ukoll għall-esportazzjoni. Infatti fl-1996 ġew esportati l-ewwel prodott. Illum il-fabbrika ta' *Magro Brothers* fix-Xewkija taġħmel 'il fuq minn 80 prodott, u 60% tal-produzzjoni ssir għall-esportazzjoni. Bla eħda dubju ta' xejn, il-fabbrika ta' *Magro Brothers*, fix-Xewkija, hija l-aqwa wahda għall-produzzjoni ta' l-ikel fil-gzejjer Maltin.

(Jissokta)

IMBERKIN jew MISHUTIN?



- Ix-Xih:** Min hu qalbu tajba ma jbatix ghal dejjem.. xi darba l-Fortuna tmissu..
- Spiru:** Mela lilek ghax ma messitekx? Int m'intix qalbek tajba?
- Ix-Xih:** X'jonqosni, ibni ? Lili l-Fortuna fethitli wkoll.
- Tonina:** Tassew ? Fethitlek il-bieb?
- Ix-Xih:** Fethitli, binti .
- Spiru:** Tassew ? Sibt xejn flus, nann, x'hin dhalt gewwa ?
- Ix-Xih:** Sibt dak li kelli bzonn dak il-hin. . ..sibt skutella kafè tahraq bil-ftiet.. Tkun imbierka l-hniena t'Alla, ma rrid xejn iżjed..
- Tonina:** Daqshekk biss, nann ? Daqshekk mhux ftit ?..
- Ix-Xih:** X'nambi iżjed ?
- Spiru:** Flus.. ..ma ghandekx bzonn flus ? ..
- Ix-Xih:** X'nagħmel bil-flus, ibni ?Nerga' nsir zghir ma nistax; nixtri l-mewt bihom ma nistax... ..Il-Fortuna tiegħi tagħtini dak li jkolli bzonn dak il-hin.
- Spiru:** Eh ! Xi ftit !
- Tonina:** B'daqshekk tgħid li l-Fortuna fethitlek ?
- Ix-Xih:** Ghala le, binti ? Mhux fortuna li bhalissa qed niehu gost b'din l-iskutella kafè, li qieghed nistrieħ bil-qieghda ?.. .. li m'iniex inħoss il-bard ?..

Ix-Xih li ghandna f'dis-silta mehuda mill-kummiedja "Il-Fortuna tal-Bakkaljw" ta' Ġuże' Aquilina mhuwiex xi xih żmagat. Jaf x'qed jghid. Jghid u jiftahar li huwa kuntent ghax sab min inewwillu skutella kafè, ghax qieghed jistrieħ bil-qieghda u mhuwiex ihoss bard. Ghalih daqshekk biżżejjed. U nghiduha bla tlaqliq, min ikun sodisfatt b'li ghandu, fqir kemm hu fqir, jista' jqis ruhu b'sinjur, forsi aqwa mill-aqwa sinjurun.. Ghandu mnejn dax-xwejjah kien jitlob l-istess talba li kien ihobb jitlob ir-Re David: "Mulej, tagħtinix la faqar u l-anqas ghana. Tini biss dak li nehtieg għall-hajja."

Xejn mhu b'xejn

Sabiha dit-talba tar-re David, ta' min jidra jghidha kuljum. Imma ssib min jghidlek, u ma nafx min jista' jlum, biex tlahhaq mal-hajja trid il-flus, anzi gelgul ta' flus u miskin int jekk tfittex u ma ssibx. Il-patri li ntrabat bil-vot tal-faqar jigi bzonnhom kif tiġi bzonnhom il-mara tad-dar kull meta tohroġ ghax-xirja. Il-flus ghandek bzonnhom jekk trid li jkollok platt fuq il-mejda u saqaf fuq rasek; tridhom biex thallas il-kontijiet, biex tilbes u tiddeverti. Xejn mhu b'xejn. Ma nistax nimmagina soċjetà civilizzata kif tista' tghaddi minghajrhom. Huma

li jdawru r-rota tal-hajja u jaghtuna sigurtà u sens ta' serhan il-mohh. Il-flus fihom is-sahha u hawn min jghidlek li fihom ukoll il-barka t'Alla. Mhux hekk biss, meta jtkellmu huma, qisu tkellem l-oraklu. Bihom issodd il-hluq u tiftah il-bibien li trid - niftiehmu, barra dawk ta' 'l fuq mis-shab.

Bihom tixtri l-qoxra, mhux il-qalba

Imma, u din hija imma kbira, jaf ikollok il-mijiet u l-eluf u l-inkwiet jibqa' ma' wiċċek xorta wahda. "Nixtri l-mewt bihom ma nistax" qalilna x-Xih. Il-kobob tal-problemi jibqgħu ma jinhallux. L-anqas sa jzidulek fis-sahha jew fl-għerf, fil-ġmiel jew fl-hena. Dil-verita' johrogha b'mod enfatiku d-drammaturgu Norvegiż Henrik Ibsen :

"Bil-flus tista' tixtri l-qoxra imma mhux il-qalba;

l-ikel imma mhux l-aptit;

il-medicina imma mhux is-sahha.

Bihom tista' ssir taf in-nies imma b'daqshekk ma jkollokx hbiberija;

bihom issib min jaqdik imma ma jagħtukx fedeltà;

bihom tghaddi granet ta' ferħ imma ma jgibulekx hena u sliem."

Barra minn dan, il-flus mhumiex garanzija tas-suċċess ; mhux dejjem jixprunawk. Min hu mzejjen b'hegga u rieda qawwija, anki jekk jinzerta fqir daqs Gobb, kapaċi jasal fejn irid. Nafu b'artisti kbar li għexu fil-faqar. Kos, qed ngħid bejni u bejn ruhi, kieku dawn l-artisti sabu min ifawwarhom bil-miljuni, kif kien jixirqilhom, għandu mnejn kienu jżarmaw kmieni u hafna mill-kapulavuri li tawna ma konniex ingawduhom. Hemm imbagħad lista twila ta' eroj , fosthom missjunarji Maltin , li l-flus ma jagħmlux bihom. Arahom jiccahdu mill-ġid kollu ta' madwarhom, jitfegħu l-ankri f'xi pajjiż tat-tielet dinja biex lil min hu batut iqabbdh it-triq tal-ġid u tas-sliem.

L-inkwiet tal-flus

Il-flus imarrduk bil-virus li jgħorru magħhom meta jibdedw jikkontrollawlek hajtek. Meta flok jibqgħu tiegħek, int

issir tagħhom; flok jaqduk , isiru s-sidien tiegħek, sidien perikolużi għall-aħhar. Torqod u tqum, mohhok jhewden dejjem bil-flus. L-immiezel li tkun ġemmajt flok jagħtuk serhan il-mohh, ma jhallukx tmidd rasek fuq l-imhadda bil-kwiet. Hajtek nisthajjilhom jagħmluhielek qisha biċċa fahma qed tinharraq.

Mhux ta' b'xejn il-Maltin holqu hrafa qasira, ftit u xejn eretika. Jghidu li meta Alla ġie biex johloq il-flus, Huwa qal: "Sa nohloq xi haġa eghžeż minni." Għall-flus hawn min lest jagħmel kulma jgħid f'rasu, kont sa ngħid, ibigh ruhu. L-aġar tradiment li nsibu fl-istorja sar għal tletin biċċa tal-fidda. Fi żmien l-aħhar gwerra f'pajjiżna kien dahal is-suq l-iswed u kellna min seraq u salah kemm felah. Il-flus ibiddu mhux biss l-idejn imma anki l-imhuh u l-qlub. Hawn min ma jsibha xejn bi kbira li għax jiflah ihallas, arah ihaxxem u jqarraq. Sa fl-isports jidhol dal-hmieġ. Naturalment meta l-qerq isir fuq skala nazzjonali jitlob kundanna akbar.

Qrajna b'pajjiżi ċivilizzati li staghnew kemm felhu minn fuq dahar popli fqar meta xtraw minn għandhom materja prima u hallsu għaliha bil-hbub. Alla biss jaf kemm tilwim u ġlied jinqala' htija tal-flus, kemm jinhadmu nases ta' inganni minhabba fihom. Il-Malti għandu raġun jghidlek li huma "mitrah tax-xewk". Giovanni Papini nqeda b'terminu iktar iebes u sejhilhom "hmieġ tax-xitan". Naturalment, tista', iva, tagħmel għomrok u żmienek tmaqdarhom u tishethom kemm tiflah, imma kif aċċennajt fil-bidu, għalihom ikollok taqa', lilhom jitolbuk iddendel. Bhalissa qed jahbat ma' mohhi aneddodu helu u nagħlaq bih.

Wiehed avukat Russu magħruf rebbaħ kawża diffiċli. Il-klijent tiegħu, wara li sab ruhu liberat, dar fuqu u qallu :

"Sur avukat, emminni, ma nafx kif ser nibqa' nafhulek ?"

U l-avukat, ta' avukat li hu, wiegħbu fil-pront:


"Habib tiegħi, minn mindu l-Feniċi ivvintaw il-flus, tweġiba wahda biss hemm għall-mistoqsija li għamiltli ."



David's Bakery Caterers

Il-Kwalità l-ewwel!


Tixtieq li jkollok ikla jew party mill-aqwa? Tixtieq li jkollok tieg li tibqa' tiftakar? Afda fl-esperjenza ta' **David Mercieca!** HOBŻ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131



MILL-KUNSILLI LOKALI TA' GHAWDEX

*Informazzjoni u Rapporti mibghuta
mis-Sindki tad-diversi Kunsilli Ghawdxin*

Hidma f'Diversi Livelli għal Kerċem Ahjar



Jikteb Joe Grima, Sindku ta' Kerċem

Il-Prijoritajiet tal-Kunsill: **INFRASTRUTTURA – AMBJENT – EDUKAZZJONI**

B'dawn il-prijoritajiet quddiem ghajnejna, sentejn ilu meddejna għonqna għall-programm vast ta' xogħol f'din ir-raba leġislatura minn kemm ilu li twaqqaf l-ewwel Kunsill Lokali fir-rah tal-tagħna fl-1994. Hija haġa mill-aktar naturali li ahna bħala membri tal-Kunsill nidentifikaw diversi xogħlijiet li jridu jsiru, imbagħad b'għaqal naraw kif nistghu nkwettquhom matul it-tlett snin ta' amministrazzjoni. U hekk għamilna, ftit wara li ġejna eletti fl-ahhar elezzjoni tal-Kunsill f'Ġunju 2004. Fassalna programm ta' xogħol u bil-mod il-mod qed naraw li dan jitwettagħ.

• **INFRASTRUTTURA**

Il-qasam ta' l-infrastruttura dejjem ingħata prijorità kbira, u nistghu ngħidu li huwa l-aktar qasam li jiehu ammonti kbar ta' flus. Il-flus allokatu għall-infrastruttura jintefqu prinċipalment fil-bini ta' toroq godda, proġetti ta' tisbiih u issa wkoll fil-proġett tal-bini taċ-ċentru ċiviku għdid.




Toroq

Fost it-toroq li lestejna f'dawn is-sena u nofs nistghu nsemmu Triq Qasam San Pawl, Triq Ghajn Tuta u Triq Franġisk u Rosa Camilleri. F'din ta' l-ahhar hsibna wkoll biex nagħmlu gandott għall-ilma tax-xita, filwaqt li wahhalna fanali dekorattivi u qsari. Fit-toroq kollha li qed niksu bit-tarmak, qed nibdlu s-servizzi kollha bħal ilma, drenagg u telefon. Bhalissa ninsabu fl-ahhar preparamenti sabiex fil-gimghat li ġejjin nibdew ix-xogħlijiet fuq Triq il-Ġojjin, Triq ix-Xaghri, Sqaq Xirfi u parti minn Triq l-Avukat Anton Calleja. Bhalissa qed insofru wkoll minn hsarat fit-toroq kawża tax-xita kontinwa li għamlet. Għal gimghat shah ix-xita ma ppermettietx lill-Kunsill sabiex isewwi dawn il-hsarat, iżda ninsabu ppreparati biex hekk kif it-temp ikun ahjar, inkunu nistghu nsewwu dawn il-hsarat.

Ċentru Ċiviku

Rigward il-bini taċ-ċentru ċiviku nistghu ngħidu li lestejna l-fażi l-aktar diffiċli tal-proġett. Id-devoluzzjoni ta' l-art fejn qed jinbena dan iċ-ċentru fi Pjazza Orvieto, kienet saret f'Lulju 2003. F'Jannar 2005 il-MEPA approvat il-



permessi neċessarji kollha, u allura kien imiss li jinbeda x-xoghol fuq is-sit. Iċ-ċentru ser ikollu faċċata ta' 60 pied b'fond ta' 90 pied. Sar it-tahmil kollu ta' l-art, u nbnew pedamenti kbar. Inbena wkoll il-*basement* taċ-ċentru, u issa jmiss is-saqaf sabiex hekk ikollna l-ewwel fażi kompluta.

Meta ċ-ċentru jkun lest ser jilqa' fih l-uffiċini tal-Kunsill, l-Ghassa tal-Pulizija, l-Berġa u l-Librerija.

Pjazza Santa Luċija

Hdimna u lestejna wkoll il-proġett ta' tisbiih ta' Pjazza Santa Luċija. Hemmekk bdilna d-dehra ta' din il-pjazza permezz ta' bankini, fanali dekorattivi, qsari kbar u bankijiet.

Masġar tal-Familja

Bhalissa qed inlestu wkoll il-pjanti tal-Masġar tal-Familja li ser isir fi Triq il-Horġ fis-snin li ġejjin. Il-pjanti l-ewwel jintbghatu lill-MEPA, u wara ghandha ssir id-devoluzzjoni tal-art lill-Kunsill sabiex ikun jista' jibda x-xoghol.

• AMBJENT

Meta ssemmi l-kelma ambjent, tkun semmejt kelma li fiha tiġbor hafna affarijiet mill-aktar importanti u vitali fil-hajja ta' llum. Illum ilkoll kemm ahna nirrikonoxxu l-htieġa li l-ambjent taghna nharsuh. Ghalhekk, il-Kunsill Lokali taghna qed jinvesti eluf ta' liri fis-sena f'dan ir-rigward. Dan qed naghmluh f'dak li ghandu x'jaqsam ma' indafa u proġetti ohra.

Indafa

Dwar l-indafa, nistghu nghidu li l-Kunsill Lokali taghna joffri l-massimu fejn jidhlu servizzi: ġbir ta' skart mid-djar, kennies, ġbir ta' skart goff permezz ta' *open skips* darbtejn fil-ġimgha, *bulky refuse on-demand* u anke *Bring-in Site*. Huwa xieraq li nringrazzja lir-residenti kollha li qed jikkoperaw hafna mal-Kunsill sabiex ir-rahall taghna jinżamm fl-ahjar stat possibbli f'dak li ghandu x'jaqsam ma' ndafa.

Proġett tal-Għadira

Rigward proġetti oħrajn nista' nsemmi dak tal-bini ta' hitan tas-sejjeġh fit-triq ta' l-Għadira ta' San Raflu. Hawnhekk b'wiċċna minn quddiem nistghu nghidu li qeghdin insalvaw dan il-post mill-herba li kien jinsab fiha. Diġa bnejna mijiet ta' metri ta' hitan.

Fil-ġimghat li għaddew bdejna wkoll proġett iehor ta' bini ta' hitan tas-sejjeġh – din id-darba fi Triq ta' Doti u Triq Qasam San Pawl. Dan ix-xoghol qed isir minn żewġ haddiema li l-Kunsill akkwista minghand il-Gvern. Ix-xoghol ser jitkompla f'partijiet ohra tar-rahall.

Qed naraw ukoll li kull sena jithawlu għadd ta' sigar godda f'inhawi differenti tar-rahall taghna. Kull sena qed norganizzaw ukoll l-attività "Jum is-Sigar".

• EDUKAZZJONI

Il-qasam edukattiv huwa wkoll wiehed mill-pilastru importanti fi żminijietna. B'edukazzjoni ma nifhmux biss it-tagħlim fl-iskejjel taghna, jew kemm jidhlu studenti

minn Kerċem fl-Università. Hemm diversi affarijiet ohra importanti li permezz tagħhom inkunu ngħinu lir-residenti taghna jkunu aktar edukati, fosthom:

1. Bdilna l-post tal-Librerija Lokali u allura għamilniha aktar aċċessibbli għal kulhadd.
2. Investejna f'xiri ta' kotba godda.
3. Qed noffru *Internet* b'xejn lill-istudenti u lil dawk li għandhom bżonn.
4. Nedejna korsijiet fil-*computer* u fis-snajja tradizzjonali, bħal ganutell u monasteru.
5. Ghinna lill-iskejjel taghna anke f'dak li għandu x'jaqsam il-qasam sportiv u kulturali.
6. Ghinna lin-*nursery* tal-Kerċem Ajax FC f'diversi inizjattivi.

• INIZJATTIVI OħRA

Fost id-diversi inizjattivi ohra li qed jiehju l-Kunsill Lokali Kerċem nista' nsemmi dawk marbuta mal-harsien tal-ambjent storiku tar-rahall taghna. Ftut tal-ġranet ilu waslu l-permessi neċessarji sabiex ikun jista' jsir ir-restawr tal-Għajn tal-Lunzjata minn "Din l-Art Helwa". Għandna aktar xoghlijiet ipprogrammati f'inhawi ohra tal-Lunzjata, anke ma' għaqdiet ohra, fosthom "Wirt Ghawdex".

Nedejna l-"Ġimgha tal-Kostitwenza" bi programm shih ta' attivitajiet mifruxa fuq diversi ġranet. Din ser tibqa' ssir kull sena.

Il-*website* tal-Kunsill www.kercem.gozo.com inbidlet f'gurnal elettroniku li jiġi agġornat kuljum bl-ahhar ahbarijiet dwar ir-rahall u l-għaqdiet tiegħu.

Bdejna naħdmu wkoll sabiex naraw kif nisfruttaw xi benefiċċji li nistghu niehdu mill-ġemellaġġ li r-rahall taghna għandu mal-belt taljana ta' Orvieto.

Dawn huma kollha frott tal-għaqda li teżisti fil-Kunsill Lokali taghna. Flimkien qed inkomplu naħdmu sabiex naraw il-lokalità taghna ahjar milli hi llum.


STEDINA LIS-SINDKI KOLLHA TAL-KUNSILLI LOKALI F'GHAWDEX

Nilqghu artikli u rapporti bir-ritratti fuq xi attivitajiet li saru jew proġetti godda li se jsiru fil-lokalità tagħkom. Ibagħtu r-rapporti *word processed* flimkien mar-ritratti fuq diskette jew CD lid-Direzzjoni tar-Rivista sa' l-ahhar tax-xahar.

A Whole New Look

*Sharmain's
Styling Salon*

57,
St. Joseph Square
Zala, Gozo
Tel: 2156 6236

XHIEDA NISRANIJA FL-ISTORJA TAL-KNISJA GĦAWDXIJA

Fra Krispin Zammit - I (1788 - 1867)

Wiehed mill-Ghawdxin li miet proprju b'fama ta' qdusija huwa Fra Krispin Zammit, ajk Kappuccin. Ma ghamel xejn speċjali iżda dak kollu li wettaq ghamlu b'imhabba kbira.

Fra Krispin twieled fit-22 ta' Diċembru 1788 fl-inhawi tal-Belliegha f'Victoria, Ghawdex, qrib hafna tal-kunvent tal-Kappuccini. Fil-magħmudija nġhata l-ismijiet ta' Nikola, Ġużeppi u Pietru. Il-ġenituri tiegħu, Valerju u Marija Zammit, kienu jaqilghu hobżhom mill-biedja u għalhekk Nikola trabba f'dan l-ambjent. Huwa qatt ma rċieva edukazzjoni formali fi skola iżda ha t-tagħlim nisrani mill-ġenituri tiegħu u minn tliet hutu kbar: tnejn ingħaqdu mal-Kappuccini u iehor mal-Frangiskani Konventwali.

Sa minn età żgħira Nikola ha grazzja mal-Kappuccini peress li kien joqghod xi għaxar minuti biss mixi mill-kunvent ta' din l-ordni. Hass issejha li jsir reliġjuż ajk. Dan ifisser li jghix it-tliet voti tal-faqar, kastità u ubbidjenza mingħajr ma jsir saċerdot. F'din is-sitwazzjoni huwa sab ruhu f'dilemma. Il-ġenituri tiegħu kienu jehtieġu l-ġhajna tiegħu peress li f'dawk iż-żminijiet ma kienx hawn servizzi soċjali. Iżda mnebbah minn Alla u mill-konfessur tiegħu fetah qalbu magħhom fuq ix-xewqa li kellu. Peress li kellhom għal qalbhom l-ghożza tar-rieda ta' Alla ma ridux imorru kontra x-xewqa ta' binhom. Ta' min jinnota li meta wasal għal din id-deċizzjoni kellu hamsa u għoxrin sena u dan juri d-determinazzjoni tiegħu li jsir reliġjuż.

Għalhekk wara li ddeċieda li jhalli kollox għamel talba lill-gwardjan tal-kunvent tal-Kappuccini ta' Ghawdex biex jingħaqad ma' din l-ordni. Dan mill-ewwel għarraf lill-Kustodju f'Malta. Wara li halla xi jiem jghaddu, bagħat għal Nikol u fit-3 ta' Marzu 1814 il-Kustodju P Ġużepp Maria tah il-lisba kappuccina bl-isem ta' Fra Krispin, fil-Furjana, Malta. Għadda sena bhala novizz fil-kunvent ta' Santa Liberata l-Furjana. Il-patrijiet kienu tal-fehma li Fra Krispin kien l-aktar wiehed virtuż fost in-novizzi. Wara għamel il-voti perpetwi kif ukoll il-professjoni sollejni.

Ix-xogħlijiet li wettaq kienu ta' ċirkatur, jiġifieri li jiġbor il-karità għall-kunvent filwaqt li dejjem ta' xhieda ta' iben San Frangisk u kien residenti fil-kunvent tal-Furjana. Fl-1867 marad bl-idropsija li wasslitu biex jiltaqa' ma' Ġesù li għalih iddedika hajtu. F'lista tar-reliġjużi Kappuccini 1588-1955 insibu miktub hekk fuq: "L-ajk Fra Krispin minn Ghawdex, li miet bi fwieħa ta' qdusija, u wara mewtu qala' mijiet u mijiet ta' grazzji li għamluh magħruf f'kull rokna ta' Malta u Ghawdex".

Illum il-fdal tiegħu jinsab fil-kannierja tal-Kappuccini l-Furjana f'tebut trasparenti, wieqaf u liebes it-tonka f'niċċa ġol-hajt.

Angelo Xuereb

(Din is-sensjela hija bbażata fuq il-ktejjeb 'Hajja tal-Qaddej ta' Alla Fra Krispin minn Ghawdex, ajk kappuccin tal-provinċja ta' Malta', miktub P. Elija minn Hal Lija O.F.M. Cap, Malta 1956).



GREZZJU BONELLO
Water Proofing Service
for Roofs and Walls

'Grez Jos', Tel: 2155 7694
Filfla Street, Għajnsielem Mob: 9946 9102



57, MAIN GATE STREET, VICTORIA, GOZO.
Prop. Mario P. Grech F.A.D.O. (Lond.).
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31



Deus Caritas Est (Alla Hu Imħabba)

Dan hu t-titlu ta' l-ewwel Enċiklika ta' Bendittu XVI, mahruġa b' seba' lingwi fil-25 ta' Jannar li għadda. Hi ndirizzata lill-Kattoliċi kollha u hi maqsuma f'żewġ sezzjonijiet: wahda fuq it-tifsira ta' l-imħabba fl-istorja tas-salvazzjoni u l-oħra fuq il-prattika ta' l-imħabba mill-Knisja. Il-Papa qal li l-ghan tiegħu kien li jitkellem dwar l-imħabba li Alla għandu għalina u li min-naħa tagħna rridu naqsmu ma' l-oħrajn. Iż-żewġ aspetti, l-imħabba personali u l-prattika tal-karità, huma profondament marbuta flimkien, huwa qal.

Eżempju qawwi ta' maħfra

Mehmet Ali Agca, li fl-1981 ipprova joqtol lil Ġwanni Pawlu II, inheles mill-ġustizzja Torka bla ma talab pubblikament maħfra, spjega rappreżentant tas-Santa Sede. "Ġwanni Pawlu II hafer lil dak li pprova joqtolu", iddikjara fid-9 ta' Jannar Mons. Stanislaw Dziwisz, l-Arċisqof ta' Krakovja, permezz tal-portavuċi tiegħu Fr. Robert Necek. "Bla ma nidhol fil-kwistjoni, niftakar fi frażi tal-Papa: 'Kif nistgħu nipprezentaw ruhna quddiem il-Mulej jekk ma nahfrux lil xulxin?'" huwa qal. Il-Papa kien wera fil-berah il-maħfra għall-aggressur tiegħu u kien żaru fil-habs fis-27 ta' Diċembru 1983.

L-Iraq jerga' jsir "Knisja tal-martri"

L-Arċisqof ta' Kirkuk, Mons. Louis Sako, fisser li l-komunità nisranija Iraqqina qed "tinbidel għal darba oħra fi Knisja tal-martri" wara l-attentati b'karozzi bomba li saru kontra nsara miġbura għall-quddies tal-Hadd tad-29 ta' Jannar. Almenu tliet persuni mietu u aktar minn 20 sfaw feruti minhabba esplużjonijiet li sehew f'sitt knejjes f'Bagdad u fil-belt ta' Kirkuk.

Aktar monsaterji fl-inħawi foqra tad-dinja

Skond Suor Gisela Happe O.S.B. segretarja ġenerali ta' istituzzjoni li tikkoordina l-attività internazzjonali ta' Benedittini, Trappisti u Histerġensi, "jitwaqqfu dejjem aktar monasterji kontemplattivi fir-reġjuni l-aktar foqra tad-dinja". Suro Gisela fessret li "attwalment

fid-dinja hawn madwar 16,000 sorijiet Benedittini, 8,000 monaċi ta' l-istess ordni, 2,000 Trappisti u 2,000 Histerġensi". "F'dawn il-kongregazzjonijiet kontemplattivi – kompliet tgħid – qed iqumu hafna vokazzjonijiet, l-aktar fil-Vjetnam, fil-Filippini u fil-Korea ta' Isfel". Hija fakkret ukoll kif fl-2002, is-Sorijiet Benedittini ta' Lumbashi (Repubblika Demokratika tal-Kongo) waqqfu fiċ-Ciad l-ewwel kunvent kontemplattiv tal-Pajjiż.

Konklużjonijiet tassew attwali

Dokument ippubblikat mill-Kunsill Pontifiċju tal-Kultura dwar il-fidi nisranija llum u n-nuqqas ta' twemmin u l-indifferenza reliġjuża, isemmi dawn il-konklużjonijiet mibnija fuq indikazzjonijiet u proposti ġejjin mill-hames kontinenti: (1) l-importanza li nixhdu l-ġmiel li nkunu persuna maħbuba minn Alla; (2) il-hteġa li ngeddu l-apoloġetika nisranija; (3) li nilhqu l-homo urbanus bi preżenza pubblika fid-dibattiti soċjali; (4) il-kuraġġ li nirreaġixxu bi proposta ġdida u ferhana ta' kultura nisranija quddiem kultura dominanti spiss nieqsa mit-twemmin u indifferenti fejn tidhol ir-reliġjon, (5) nuu li l-Kristjaneżmu hu aħbat tajba għall-bnedmin u l-kulturi kollha.

GP gozo press
 Offset & Letterpress Printing
 Graphic Design Studio
 Mgarr Road, Għajnsielem, Gozo - Malta.
 Tel: 2155 1534 - Fax: 2156 0857 - Mob: 9982 6350
 E-mail: gozopress@onvol.net

Ta' Vestru
 Bar, Restaurant & Pizzeria
 Specializing in Local & Italian Food
 Open daily for Lunch and Dinner
 5, St. Joseph Square, Qala, Gozo.
 Tel: 2156 4589, 2155 9090, Mob: 7970 6274

MASTRU MIKIEL TAL-BADIKU

Tassew ma tridx tkun gharef illum biex tiehu ritratt. B'biċċa kamera diġital u b'par ghajnejn tajba tiġbed li trid!

Anke tifel! B'mowbajl jiehu ritratt jghaġġbek!

'Mur ġib lis-surmast tal-Badiku!' għidt bejni u bejn ruhl.

Tbissimt mal-hsieb. U għal sekonda bqajt nahseb. Kien, imma, biżżejjed dak il-hsieb biex jixgħelli l-imghoddi ta' tfuliti.

Is-surmast tal-Badiku kien diġa hareġ bil-pensjoni meta rajtu l-ewwel darba. Kelli xi seba' snin, 'kk ma niżbaljax fl-*Empire Day* tal-1937 fis-*Silver Jubilee Ground* tax-Xewkija. Żgur li kont fil-klassi tas-ser Xerri – dak li illum hafna minnha nafuh bhala Marcell ta' Nina. Niftakar l-ghada tal-*holiday* ta' l-*sports day*, kif dhalna fil-klassi – bilkemmm konna ghadna raddejna salib niftakar – kien tellagħni bilqieghda fuq il-*cupboard* u qalli: 'Ara x'gabulek. Qis li tghożzu u la titilfux!' Harist lejha kważi bi bruda. Kien ir-ritratt tiegħi waqt is-*sack race*: b'idejja fuq żaqqi nżomm ix-xkora biex ma taqagħlix u tifel iehor jidher nofsu minn wara xi qamtejn quddiem.

M'ghadux għandi dak ir-ritratt. Imma, għadu f'moħhi. Kont ġejt l-ahhar. U s-ser lit-tfal qallhom: 'Issa mar-ritratt ma haqqielux ċapċipa dal-habib tagħna? Ġie l- ...'. U lissen l-elle, waqaf u kien sa jidhak. Imma, it-tfal ma hallewhx jispicċa. Fehmuh u nfexxew f'ċapċipa jghajtu kemm jifilhu. U tant ċapċipu u ghajtu li dahal is-surmast jara x'gara. Is-ser kien ġa lewa xufftejh jitbissem biex ikompli.

Imma, hares lejja u kif ra li ghajnejja kienu mimlija dmugh, ferfer tferfira idejh qisu Ciccio Ingrassia. U, 'Biżżejjed!' ghajjat. 'Biżżejjed!'

Mal-ghajta sikta. U kif ra li siku, bis-solta tbissima ċajtiera tiegħu, kompli: 'Haqqielu, mela le, din iċ-ċapċipa! L-ewwel ma ġiex ...' U waqaf u reġa' tbissem. U kompli: '... u lanqas l-ahhar. Ghax fl-isports, kunu afu tfal, la hemm ta' l-ewwel u lanqas ta' l-ahhar. Hemm biss tfal jġiru u jaqbzū. Fl-isports biżżejjed li tiehu sehem. U, Mizzi kien wahdu minn dil-klassi li ha sehem. Nagħtuh ċapċipa oħra.'

U malajr is-ser Marcell ta' *teacher* bravu li kien dawwar is-sitwazzjoni traġika f'wahda ta' trijonf. Jien ukoll imsaht id-dmugh, it-tfal komplew iċapċipuli u s-surmast hareġ 'l barra jxengel rasu u jidhak. Dak ir-ritratt tal-Badiku tfajtu fil-basket u kif hrigt mill-iskola qattajtu. Ma ridtx niftakar iżjed! Imma, ma nsejtu qatt! U lanqas lill-Badiku!

Illum, li għaddew iktar minn sebghin sena, għadu quddiem. Kien ġabli kurżità narah jittawwal minn taht biċċa sewda. Imbagħad hareġ rasu, hares lejna u reġa' dahhalha taht il-biċċa s-sewda. Donnu qed jittrombja 'l xi hadd minnha. Jien ma kontx qlajt ghajnejja minn fuqu. Lanqas meta l-*inspector* spara u ghajjat 'Go . o . o o!'



U meta bdejt nihoppja ġbidt iktar lejn dak ir-raġel tat-treped bil-kaxxa tar-ritratti milli lejn il-bandiera tal-*finish*.

Sthajjiltu barrani. Qsajjar u liebes ġlekk u kalziet abjad u b'beritta ċatta bajda fuq rasu kien qisu wiehed minn dawk li kienu s-soltu jġu qabel xi *sports day* biex jittrenjawna.

Kien dejjem *smart* das-surmast Mikiel. Sajf u xitwa. Anke tarah fir-ritratti. Tahsbu mudell tal-moda. Kowt iswed u kappell nofs ċilindru. Bħad-deputati Nglizi tal-Parlament ta' Westminster.

U bħalhom ukoll kien kolt. Jitkellem fuq kollox. Fuq l-istorja ta' pajjiżu, imbagħad! Kien jafha fuq ponot subghajh! Kien jghaġġbek tisimghu jitkellem fuq il-gvernaturi li hakmu 'l Malta.

Thares lejha iġiblek sugġestjoni. Dejjem xikk! Anke fuq ix xogħol! Kemm jekk qed jiehu ritratt tal-Ġgantija u kemm jekk tat-Tieqa tad-Dwejra jew ta' l-Għar ta' Karolina fix-Xlendi. Hu bhala parti mir-ritratt. Bil-hwejjeġ ta' fuqu. Ghax bih fir-ritratt ma kienx itellef mix-xena u, barra li kien jagħti firma lir-ritratt, kien b'figurtu jagħti hjiel tal-hin u taż-zmien li fihom ikun iġbed ir-ritratt.

Tiehu r-ritratti dak iż-zmien kien diġa xogħol speċjalizzat. Kien jehtieġ iktar minn senha. Fotografu kien iktar artist milli artigjan. La kellu x'jaqsam mal-haddied li jagħmel il-*ferro battuto* u lanqas ma' l-*argentier* li jagħmel il-fildigrano. Fotografu jrid ikun hafif, jagħzel il-mument f'waqtu u ghajn tajba. F'kelma wahda deċiż f'ghemilu.

Hekk kien is-surmast tal-Badiku. Għalhekk ma kienx il-fotografu tal-festa! Minn dawk bħal Turu! Min jiftakru! Bejniethom kien hemm baħar jaqsam !

Turu kien fotografu ambulanti. Wiehed minn dawk li jgorr studju shih mieghu: trepied, kaxxa tar-ritratti bitromba tač-čarruta, hġieg u bekkijiet. U d-*dark room*. Bil-banjijiet għall-iżvilupp u għall-fikser. Sa habel u ċombini biex inixxef ir-ritratt kien iġorr mieghu!

Qabel l-ahhar gwerra dawn il-fotografi ambulanti f'Għawdex kienu jidhru biss f'xi festa. F'Malta, imma, kont issibhom qrib xi stazzjonijiet militari. Il-hin kollu. L-iktar fit-toroq u fil-ġonna mnejn kienu jghaddu s-soldati!

Ritratt kien għożża dak iż-żmien. Speċjalment ta' min kien 'il bogħod! U dan kienu jafuh daw' l-fotografi. Għalhekk lil kull min jghaddi minn hdejhom kienu jwaqqfuh u jghidulu:

'*Tak'a picture, sir?*'

U kif jieqaf, iqieghedu quddiem il-kamera, xi sitt piedi 'l bogħod, u jagħtih il-poża. Aktarx b'idu fuq qaddu. Jew fuq ix-xabla, jekk ikun suldat. U jekk jinzerta namrat man-namrata, poża romantika.

U kif il-fotografu kien jarahom li qagħdu kif riedhom, b'heffa li għandu biss min jagħmel il-bużullotti, kien jahsdhom vampa dawl ġo speċi ta' lembut. U mat-tlikk tax-xater tal-lenti, iċapċap idu u jghajjat: 'Lesti! Bravi!'

U sakemm jaslu hdejh biex jaraw x'hareġ fir-ritratt ikun diġa laqa' idu u thallas!

X'sengha!

Il-fotografu professjonista kellu arti milli sengha. Jiehu r-ritratti fi studju attrezzat iktar minn t'avukat: purtieri, mejda u biskuttin fin-nofs, ġinokkjatur fil-ġenb, u hdejh sufan tal-wiker, vetrina bil-kotba, u *reflectors* f'kull rokna. Forsi, għalhekk, ritratt ta' *studio* apprezzat daqs akwarell jew tpingija biż-żejt!

Minn dawn f'Malta kont tghoddhom fuq subghajk t'idek il-wahda. Ellis, Grech, u Ciancio l-Belt. U Blackman, Cassar il-Hamrun.

Ma' dawn il-fotografi professjonisti kont nikklassifikah lis-surmast tal-Badiku. Fis-snin tletin, ġhajr għal tal-Kaptan, ma nafx li kien hemm bhalu. Fitt u preċiż.

Tassew professjonista kien dan Michele Farrugia. Tfulitu ftit nafu fuqha. Ghaddiha x-Xagħra. Fejn twieled. Ma' missieru li kien hajjat. L-iskola ghaddiha kollha, primarja u sekondarja. U meta dahal skrivan mal-Gvern bilkemm kellu sittax-il sena. Ftit wara, imma, mar jghallem fl-iskola primarja tan-Nadur. U baqa' jghallem sa ma' kellu sebgha u eibghin sena.

Is-sugġett favorit tiegħu kien ix-xjenza. Waqt il-lezzjoni tagħha beda jiddeletta bil-fotografija. Bl-esperimenti. B'kaxxa b'lenti *concave* juri kif l-immagini ta' oġġett fuq naha tal-lenti tasal in-naha l-oħra tiegħu bil-maqlub.

Kienu jaffaxxinawh dawk l-esperimenti! Tant li spicča biex il-kaxxa għamilha kamera u meta hareġ minn mal-Gvern fl-1925 xtara l-ghamara tal *Malta Photographic Company* minghand Zammit Hamet u rama *studio* għal rasu.

Kien l-ewwel *studio* tar-ritratti f'Għawdex. Fetah l-ewwel hanut zghir mad-dar tiegħu n-Nadur, *casa-bottega*. Wara, imma, kif qabad niżel ir-Rabat. Għall-bidu mar hdejn ta' Pompej fit-triq ta' Sannat u ftit xhur wara sab dar ikbar fi Pjazza Savina; u baqa' hemm għall-bqija ta' hajtu.

Il-wasla tiegħu fir-Rabat habtet mat-taqlib soċjali. Min kien jghix dak iż-żmien jaf x'kienu it-tletinijiet. Tassew ir-riefnu ta' qabel it-tempesta. Id-dnubiet kollha nqalghu. Bis-sospensjonijiet u vendikazzjonijiet l-oħra li jġibu magħhom. U *meetings*, u purċissjonijiet, u elezzjonijiet. Kollox fi platt wiehed. Min hu fuq naha u min hu fuq oħra. U sokor ta' ideat ġodda bla rażan. Soċjalizmu. Nazzjonalizmu. U kapitalizmu u komunizmu. Imbagħad fl-1939 faqqgħet il-gwerra. U ahna nqbadna fit-tempesta u komplejna nitqallbu u nithabtu.

Kienu snin li ma jintesewx. F'Malta kull fotografu għamel hiltu biex fakkarhom bir-ritratt. *Meetings*, dimostrazzjonijiet, frejgati fil-port, maskerati bil-viljuni, parati fi Pjazza San Ġorġ, fortizzi bil-kanuni u b'elf ritratt iehor. U f'Għawdex Mikiel il-Badiku għamel l-istess. B'mod inqas militari. B'ritratti ta' paċi: tad-Dudi jdoqqu wara l-bibien, tfajliet jahdmu l-bizzilla, tal-halib bil-mogħoż wara l-bieb u bl-atturi ta' Ċensu tar-Rebakk jew ta' Manwil ta' Żerreq ippożati waqt xi tijatrin. U iktar ma nħares lejhom u iktar ma nqalleb il-*Guide to Gozo* (Malta, 1937) ir-ritratti tiegħu iktar ngħid:

'Imma x'*foresight* kellu dar-raġel! X'wirt hallielu 'l Għawdex!'

'Għax il-professjonista dejjem ifittex li jagħti l-kwalità. Li jkollu l-isbah u jkun l-ahjar', qalli xi ghoxrin sena ilu student Ġappuniż li talabni nurih xi ritratti antiki fil-kollezzjoni tiegħi. Kien qed jagħmel tezi fuq il-fotografu Malti Augusto Felice. L-iktar fuq il-*portraits*. U urieni bhala eżempju, tfajla bilqieghda sieq fuq oħra b'kappell daqshiex marbut ċoff taht għonqha. Tassew kapulavur!

U urieni iehor ta' Ġappuniż imdahhal fiż-żmien. U iehor ta' grupp ta' tfal. U warajh iehor. Wiehed isbah mill-iehor! Kollha ta' Ġappuniżi. U kollha mehuda minn dan Felice. Fl-1878 kien telaq minn Malta u mar Pariġi. U minn hemm Londra u ma nafx f'kemmi il-belt oħra. Fl-ahhar spicča Tokyo fejn għamel tassew isem għalih u għal Malta.

U hekk ukoll għamlu oħrajn! Tibda minn Leandro Preziosi, l-ewwel fotografu Malti, li kien studja taht l-ahwa Lumier ġo Pariġi fl-1842. U spicča fil-ġurnalisti tal-ġurnali tagħna, bhal Larry Calleja u Charles Grech, li biex jagħtu l-ahjar kienu marru bil-kamera fuq frontijiet tal-gwerra fil-Korea, fil-Vjetnam u fl-Eġittu.

Forsi ukoll iktar minn hekk kien il-professjonalizmu tas-surmast tal-Badiku! Għax għall-Badiku r-reqqa kienet kollox. U ma kienx la kien jaqta' qalbu u lanqas jiddejjaq jistenna biex fix-xogħol tiegħu jikseb l-aqwa u l-ahjar!

Dak iż-żmien is-sengħa ta' kif tiffiksja xbieha fotografika fuq metall jew hġieg permezz tal-kimika kienet għadha tissejjah *daguerreotypy*. Kelma tqila, originata mill-isem 'Daguerre' Louis (1789-1851) li kien sab kif isir dal-proċess. Sa żmien il-Badiku din ix-xjenza kienet għaddiet minn iżviluppi kbar u hafna għamlu isem minnha. Fost dawn anke Ġużepi tal-Kaptan, metikoluż bhal tal-Badiku u ta' l-affari tiegħu u ta' paċenzja kbira daqsu. Jekk tiċcaqlaq minn kif iqegħdek, jerga' jqegħdek sewwa u jibqa' jressqek issa 'l hawn u issa 'l hemm sa ma jaqbdok fil-poża li jixtieqek hu.

Passiġġata Biblika - 14

*“Ikollok ħniena minni o Alla fi tjubitek,
fil-kobor tal-ħniena tiegħek hassar htijeti.” (Salm 50:3)*

IL-MIXJA TAL-KONVERŻJONI

minn Fr. Charles Buttigieg

Il-kelma ‘konverżjoni’

Ġesù beda l-missjoni tiegħu b’sejha għall-konverżjoni: “Indmu u emmnu fil-Bxara t-Tajba” (Mk 1:15). Il-kelma lhudija għall-‘konverżjoni’ hija ‘xuv’, li tfisser ‘terġa’ lura’, ‘iddur’, iddur lejn l-origini, mela ddu lejn Alla. Il-kelma griega ‘metanoia’ hi iktar profonda u tfisser ‘bidla fil-ħsieb’ (meta - bidla, noe_ - ħsieb) bidla fil-mentalità, bidla fil-mohħ, bidla fir-ruh. Fl-Atti tal-Appostli 9:35; 11:21; 15:3 għandna kelma griega oħra, ‘epistrophē’ li tfisser bidla fil-kondotta tal-hajja: “In-nies kollha li kienu joqogħdu f’Lidda u f’Saron rawh u daru (epestrepšan) lejn il-Mulej” (9:35). Il-konverżjoni hija fuq kollox sejha sabiex dejjem nimmaturaw fil-fidi u niġġeddu fi Kristu.

Interessanti ukoll li nsemmu r-rabta tan-numru erbghin fil-bibbja mal-konverżjoni. In-numru erbghin huwa dejjem marbut ma’ żmien ta’ rikonċiljazzjoni tant mixtieqa. Għandna l-erbghin jum u l-erbghin lejl tad-dilluvju f’Ġen 7:11; l-erbghin sena tal-poplu jiġġerra fid-deżert qabel ma daħal fl-Art Imwegħda f’Num 14:34; l-erbghin jum għall-konverżjoni ta’ Ninwe f’Ġona 3:4; l-erbghin jum ta’ Ġesù fid-deżert qabel ma beda l-ministeru pubbliku tiegħu f’Mt 4:2.

Il-bibbja li hija l-istorja tas-salvazzjoni hija mmarkata mela mis-sejha għall-konverżjoni tal-bniedem lejn Alla kif ser naraw f’dan l-istudju.

Il-Konverżjoni fl-Antik Testament

1. L-Indiema u l-Penitenza

Għidna li l-konverżjoni timplika bidla fil-ħsieb u ddu lejn Alla. Dan il-proċess jidher fil-bibbja permezz tal-indiema u l-penitenza. L-indiema hija meta l-bniedem jagħraf u jammetti l-iżball li jkun għamel, jiddiżapprovah, jiġġobbih, jiddeċiedi li jħalli d-dnub u jibda hajja ġdida. Il-penitenza li għandha tesprimi din l-indiema sinċiera sservi sabiex il-bniedem ipatti għal dnubietu u jimmatūra iktar fir-ritorn tiegħu lejn Alla.

Fil-Bibbja nsibu sens qawwi ta’ ndiema, per eżempju l-indiema ndividuali tas-sultan David li dineb gravament u ġie mcanfar mill-profeta Natan, espressa fis-salmi tiegħu fosthom dak 50 (Il-Miserere): “Ikollok ħniena minni o Alla fi tjubitek; fil-kobor tal-ħniena tiegħek hassar htijeti” (v.3). Insibu ukoll indiema komunitarja u ndiema nazzjonali.

Il-profeti kellhom proprju din il-missjoni li jsejhu lill-poplu għall-indiema, għal dik vera u sinċiera. Il-profeta Osea (fit-8 seklju q.k.) jikteb: “Jiena tjeba rrid, mhux sagrificcju, li tagħrfu lil Alla rrid u mhux vittmi mahruqa” (Os 6:6). F’Ġeremija, qabel l-eżilju fis-6 seklju q.k. insibu: “Jekk intom tiddlu għall-aħjar imġibitkom u għemilkom, jekk tagħmlu l-haqq bejn wiehed u għajru, jekk ma tghakksux il-barrani, l-

iltim u l-armla, u demm bla htija ma xxerrdux f’dan il-post u wara allat oħra ma tmorrux b’deni tagħkom, inhallikom tghammru f’dan il-post, fl-art li tajt lil missirijietkom minn dejjem għal dejjem” (Ġer 7:5-7).

Il-profeta Eżekjel fl-eżilju, jikteb: “Imma jekk il-midneb jerga’ lura mid-dnub li jkun għamel u jagħmel is-sewwa u l-gustizzja, hu jsalva ruhu” (Eżek 18:28). Fit-tielet Izaija wara l-eżilju nsibu: “Jaqaw mhuiwix dan is-sawm li jiena rrid, jiġifieri, li tholl l-irbit tal-ħażen, u tqacċat ix-xkiel tal-madmad, li tibgħat ħiensa l-mahqurin u tkisser kull madmad?” (Iz 58:6).

Il-profeta Ġona (fil-5 seklju q.k.) li jkun mibgħut minn Alla biex isejjah għall-indiema u għall-konverżjoni tal-poplu ta’ Ninwe (illum il-belt ta’ Mosul fl-Iraq). Il-profeta Goel fis-sena 400 q.k. b’qawwa kbira nieda jum il-Mulej u stieden għall-konverżjoni vera: “Ċarrtu qlubkom u mhux ilbieskom” (Goel 2:13).

2. Liturgiji penitenzjali

Fil-ktieb tal-Levitiku nsibu diversi sagrificcji bhala sinjal ta’ ndiema; insibu s-sagraficcji tal-hruq ‘l-olakawst’ (kap 1) fejn il-vittma kienet tinħaraq kollha kemm hi lil Alla u d-duħħan tal-vittma kien jogħla ‘olah’ lejn is-sema. L-iskop ta’ dan kien qima lil Alla, talba għal xi grazzja u sinjal ta’ ndiema u tpattija għal dnubiet. Insibu s-sagraficcji tas-sliem u ta’ devozzjoni, ‘zebah xelamin’ (kap 3) bhala hbiberija bejn Alla u l-bniedem. Insibu ukoll is-sagraficcju tal-purifikazzjoni, ‘hattah’ (kap 4) biex proprju jpatti għall-htija li wiehed ikun għamel u b’hekk jitnaddaf mit-tniġġis tiegħu. Il-vittma kienet biċċa tinħaraq fuq l-artal, biċċa tingħata lill-qassis u l-bqija kienet tinħaraq ‘il barra mill-komunità. Insibu ukoll sagraficcji oħra ta’ riparazzjoni minħabba nuqqasijiet lejn il-qassisin u s-santwarju (ara wkoll Neh. 9; Iz. 63, 15-19; Bar. 1:15).

3. Salmi penitenzjali

Għandna ukoll is-salmi penitenzjali sew individwali u sew kollettivi, li huma s-salmi 6; 32; 38, 50; 102; 130 u 143. Is-salm 130 (De profundis): “minn qiegh l-art insejjahlek, Mulej: isma Sidi l-lehen tieghi!” (v.1-2) kien jtkanta mill-pellegrini lejn Ġerusalemm b’qalb niedma qabel il-liturgija u s-sagraficcju tal-mahfra.

4. Jum il-Mahfra

Il-verb fil-lhudi għall-‘mahfra’ huwa ‘kafar’ li jfisser li ‘tghatti’, ‘tostor’ jew ‘taħbi’ imma jista’ jfisser ukoll ‘tirrikonċilja’ u ‘tifdi’. Infatti il-‘kofar’ kien il-prezz tal-fidwa ta’ persuna mill-jasar. Il-verb malti ‘hafer’ għandu konnessjoni ma’ dan il-verb lhudu. Il-kaph, ‘k’ lhudija li tippronunċja eżattament bhal il-‘k’ qawwija tal-malti u l-‘pe’ lhudija li tinħass ‘f’ meta tkun singola u ‘p’ meta rdoppjata; għalhekk fil-lhudi għandna ‘yom kippur’, ‘jum il-mahfra’ u

n-nom 'kapporet', l-ghatu, dik iċ-ċangatura tad-deheb li sservi ta' għatu għal fuq l-arka tal-patt.

Il-poplu lħudi kien obligat mill-Mulej li n-nazzjon kollu ta' Izrael darba fis-sena jniedi jum ta' penitenza nazzjonali u ta' t'pattija kif naraw f'Lev 16, jum l-espjazzjoni jew il-purifikazzjoni tal-poplu, 'Yom Kippur'² li taħbat fl-10 tax-xahar ta' Tixri (Settembru-Ottubru) u fejn il-Qassis il-Kbir liebes l-ilbiesi speċjali tal-penitenza kien jidhol darba fis-sena fil-post il-qaddis (fis-Sanctum Sanctorum) fejn kien hemm l-arka, it-tron ta' Alla. Il-Qassis il-Kbir kien ipatti għal dñubietu kif ukoll għall-htijiet tal-poplu. Huwa diġà minn ġimgha qabel kien jinqata' wahdu minn nies u jagħmel penitenza qabel ma jidher quddiem il-Mulej Il-poplu sa minn ġurnata qabel, kien jibda s-sawma li fiha la kien jiekol u anqas jixrob.

Kien jilbes ilbies abjad b'sinjal ta' viżtu, uħud jilbsu ilbies li jniggeż jew isawtu lilhom infushom, kienu jpoġġu anke l-irmied fuq ir-ras u l-irġiel ma jqaxxru il-lehja.

K i e n imbagħad f'dan il-jum ta' penitenza nazzjonali li l-poplu kien jinġabar fil-bitha l-kbira tat-tempju, u jinqraw is-siltiet mill-kotba mqaddsa. Ix-xjuħ

tal-poplu kienu jipprezentaw żewġ dbabad. Bix-xorti kien jintgħazel dak li jkun ta' Alla u dan jinqatel għas-sagrificċju u d-demm tiegħu kien jinġabar fi bwieqi biex jittraxxax parti minnu fil-post il-qaddis, fuq l-ghatu tal-arka, il-propizjatorju (il-maqgħad, is-siġġu tal-hniena ta' Alla) il-'hilasterios'. Hawnhekk biss u f'dan il-jum biss, il-qassis il-kbir jippronunzja l-isem sagru ta' Alla, 'Jahweh'. Imbagħad johroġ bil-bqija tad-demm u jroxxu fuq il-poplu niedem minn htijietu kollha, sabiex ifakkar fid-demm tal-haruf maqtul u mrxax fuq il-blajiet tal-bibien tagħhom fl-Eġittu li kien helishom mill-mewt.

Il bodbol l iehor 'l ghazazel' wara li l qassis ikun stqarr l htijiet tiegħu u tal poplu fuqu, kienu jitilquh fid deżert igorr fuqu d dñubiet tal poplu biex jiltaqa' mal ispiritu hażin tad deżert, 'Ghazazel'.

Il-Konverżjoni fit-Testment il-Ġdid

Fil-G.T. naraw lil Ġwanni l-Battista jistieden lin-nies u jgħajjat bħall-iljun: "Indmu, għax is-Saltna tas-smewwiet waslet" (Mt 3:2), espressa fil-maġmudija ta' ndiema għall-maħfra tad-dñubiet li hu kien jagħmel fix-xmara Ġordan.

Il-bidu tal-ministeru ta' Ġesù wara erbgħin jum ta' irtir fid-deżert proprju jibda b'din l-istediema: "Iż-żmien huwa mitmum, u s-Saltna ta' Alla waslet: indmu u emmnu fil-Bxara t-tajba" (Mk 1:15). Kristu li qabel xi miraklu, kien jitlob att ta' konverżjoni u ta' fidi: "il-fidi tiegħek fejqitek" (Mk 10:52). U fuq kollox it-tagħlim tiegħu, kien kontinwament stedina għall-ndiema u l-maħfra kif naraw fil-paraboli tal-maħfra

ta' Alla, per eċċellenza dik tal-Iben il-Hali fejn għandna dik ix-xena kommoventi tat-tgħannieqa tal-missier ma' ibnu li kien 'mejjet' fid-dñub.

San Pawl ifisser din il-bidla, bil-konċetti tal-bniedem il-qadim "imhassar bix-xewqat tal-pjaċiri qarrieqa" u l-bniedem il-ġdid "mahluq" skond Alla. Din hija l-hajja ġdida fi Kristu: "Għandkom twarrbu l-hajja tagħkom ta' qabel u tinzghu l-bniedem il-qadim, imhassar bix-xewqat tal-pjaċiri qarrieqa u tilbsu l-bniedem il-ġdid, mahluq skond Alla, fil-ġustizzja u l-qdusija ġejja mill-verità" (Ef 4:22-24).

Il-predikazzjoni ta' San Pietru fl-Atti ta' l-Appostli hija ukoll stedina għall-ndiema: "Indmu u jitgħammed kull wiehed minnkollom fl-isem ta' Ġesù għall-maħfra tad-dñubiet" (Atti 2:39).



Il-konverżjoni ta' San Pawl

L-Ittra lil-Lhud turi lil Kristu li hu l-Qassis il-Kbir li xerred demmu għalina u dahal fis-santwarju tas-Sema biex jidhol għalina. Kristu li hu nnifsu jsir il-'hilasterios' il-ġdid, l-ghuda tas-salib, l-ghuda tal-hniena ta' Alla sabiex permezz tad-demm tiegħu jsalvaw il-bnedmin kollha (ara Lhud 8:1-6).

Anke fl-Apokalissi l-aħħar ktieb fil-bibbja, San Ġwann jistieden lill-Knisja ta' Efesu għall-penitenza u għall-ndiema. "Mela issa, ġib quddiem għajnejk fiex waqajt; indem u erga aqbad l-opri tiegħek tal-bidu" (Apok 2:5).

Konkluzjoni

Tajna harsa mela fil-qosor lejn il-mixja tal-konverżjoni tal-bniedem lejn Alla fil-Bibbja. Ejjew aħna lkoll mghammdin fi Kristu nwettqu l-missjoni tagħna li nikkonvertu kuljum u li nġinu lill-ohrajn sabiex iqumu tassew mid-dlam tad-dñub tagħhom għall-ġlorja tal-qawmien ta' Kristu.

¹ Fil-kultura griega u dik fenicja l-irmied hu simbolu ta' qawmien mill-ġdid.

² Bil grieg 'hemera eksilasmou' u bil-latin 'dies propitiationis' u fit-Talmud insibu 'jom som', 'jum is-sawm' bħalma hi msejja fl-Atti 27:9.

Bibliografija

- BEAUCHAMP, P., I profeti d'Israele o il dramma di un'alleanza, Cinisello Balsamo 1988.
- BIEDERMANN, H., Dictionary of Symbolism, New York 1992.
- GARBINI G., Note di lessicografia ebraica, Brescia 1998.
- KÜNG, H., Ebraismo. Passato, presente, futuro, Milano 1999.
- LURKER, M., Wörterbuch biblischer Bilder und Symbole, Munich 1987.
- MEYNET, R., Morto e Risorto secondo le Scritture, Bologna 2002.




L-Istorja Soċjali tal-Mediċina

miġbura minn Dr. Mario Saliba

(IT-TIENI PARTI)

Il-Mard Infettiv

Iżda dan l-iżvilupp ġab miegħu ukoll il-mard infettiv jew li jittiehed. Ċertu mard li kien jinsab fl-animali beda ftit ftit jaffettwa wkoll lin-nies. Wara żmien dan l-istess mard beda jinfirex fost in-nies ukoll minn bniedem għall-bniedem. (L-istess storja qed tirrepeti ruhha illum fil-każ tal-influenza tat-tjur). Illum nafu li hemm iktar minn sittin marda li taffettwa kemm lill-animali u kemm lin-nies.



Imma l-iktar haġa interessanti u ovja hija li l-bniedem qed jittiehed minn mard ta' animali li huwa stess immansa u rabba miegħu bħal klieb, qtates, tjur, mogħoż, naghag, qzieqez u żwiemel. Dan kien proċess naturali li mexxa skond ma' tghallimna l-bijoloġija jew aħjar it-teorija ta' evoluzzjoni ta' Charles Darwin (1808 –


1882). Barra minn hekk ta' min isemmi mard iktar komuni li l-bniedem holoq huwa stess permezz tal-kontaminazzjoni tal-ilma. Fost dan il-mard, insemmu l-kolera, it-tifojde, is-salmonella, il-poljo u d-differija. (Illum l-bniedem sab tarf ta' dan il-mard, imma lill-bniedem kien jagħmel herba qabel ma' kien hawn it-tilqim kontra tiegħu).

Għalhekk sa minn żmien Neolitiku kemm il-bniedem u kemm l-animali kienu ġa jimirdu bit-tuberkulozi u l-ġidri. Il-qzieqez u l-papri għaddew minn ġenerazzjoni għal oħra tip ta' influwenza komuni u ż-żwiemel tip ieħor ta' virus (rhinovirus) li biż-żmien beda jaffettwa lill-bniedem ukoll. Filwaqt li l-ħożba ġejja minn virus li oriġinarjament kien jeżisti biss fil-klieb. Każ ieħor ta' mard li ġej mill-animali u li tfaċċa fiż-żminijiet moderni huwa il-Marda tal-Baqra Miġnuna. Dan kien riżultat tar-regħba u tbaġħbis min-naħa tal-bniedem. Illum in-nuqqas tagħna qed inbatuh aħna l-bniedem għax aħna stess qed noholqu mard ġdid u perikoluż.

Il-Mediċina u l-Kummerċ

Il-mediċina hafna drabi imxiet skond is-sitwazzjoni ta' dak il-perjodu partikulari. Hekk meta l-Imperu tal-Punent beda jaħkem fuq pajjiżi oħra ferm 'il bogħod il-mediċina imxiet skond il-bandiera. Ċertu mard tropikali beda diehel fil-pajjiżi tal-punent u min-naħa l-oħra mard tal-punent beda diehel f'dawn il-pajjiżi ukoll. Dan kien żmien il-Kolonjanizmu Franciż, Spanjol u Inġliż. Il-bniedem tal-punent ha l-kapaċitajiet tiegħu mediċi imma hemm sab mard differenti li xi drabi kien ifisser mewt. Il-pajjiżi tropikali kienu jfissru l-qabar tal-bniedem abjad. Fost dawn il-mardiet kien hemm il-malarja (tfisser arja hażina) għax kienu jaħsbu li hija kkaġunata minn arja mniġġsa u d-deni isfar.

Is-sintomi tal-marda tal-malarja, li hija trasmetta permezz tan-nemusa Anofiles, kienu ġa magħrufa fi żmien il-Griegi tal-qedem, imma ma kienux jafu jispjegaw kif tirriżulta din il-marda. Kien fi żminijiet moderni madwar mill-sena ilu li l-konnessjoni bejn il-malarja u n-nemus kienet skoperita minn żewġ lobba Inġliżi, wiehed Ronald Ross (1857 – 1932) kien stazzjonat fl-Indja, u l-ieħor Patrick Manson (1844 – 1922) kien iktar anzjan minn Ross u li mill-1866 kien Uffiċjal Mediku Inġliż stazzjonat fiċ-Ċina. Dan ta' l-aħħar kien studjuż ta' parassiti jew organiżmu li jgħixu biss f'ġisem ta' xi kreatura oħra u fil-każ tal-bniedem jistgħu jikkawzaw il-mard ukoll. Fl-1894 Manson kien qal lill-kollega żagħżuġ tiegħu li l-malarja tista' tkun trasmessa minn gdim ta' nemus. Dan kompli jaħdem fuq din it-teorija u sab li din il-marda hija kkażzata mill-parassita Plasmodium. Manson huwa meqjus bħala missier il-mediċina tropikali. It-taljan Giovanni Grassi (1854 – 1925) independentament kien sab fl-1898 ukoll li l-malarja u n-nemus għandhom x'jaqsmu ma' xulxin, imma l-Premju Nobel għall-



Mediċina kien inghata lil Ross wahdu fl-1901. (Ta' min ighid li Grassi ma kienx tabib imma zoologista).

I l - p a r a s s i t a
Plasmodium tgħix fin-nemusa Anofiles. Meta din tniggeż lill-bniedem, il-parassiti jghaddu ġod-demem għal ġol-fwied tal-bniedem fejn jimmultiplikaw u fi żmien ġimgħatejn jerġgħu jidhlu fid-demem f'numri ferm akbar u jikkawżaw is-sintomi tal-malarja fosthom uġigh ta' ras, għejja u deni qawwi u bard kbir. Skond iċ-ċentru mondjali kontra t-tixrid tal-mard hemm madwar 495 miljun ruh li jimirdu bil-malarja u tlett miljun minnhom imutu kull sena kawża tal-malarja. Il-malarja mhix biss marda li nsibuha fl-Afrika imma fil-Lvant Nofsani u anke fil-Mediterran. Permezz ta' vjaġġar min-naħa għal oħra tad-dinja l-bniedem ferrex din il-marda fl-Indja u fiċ-Ċina. Dan minkejja li jeżistu pilloli preventivi kontra din il-marda.

Id-deni isfar ukoll kien jagħmel herba f'ċerti pajjiżi u fil-gwerra ta' bejn l-Ispanjoli u l-Amerikani f'Kuba (1898 – 1901) tant mietu suldati li l-Amerika waqqfet kummissjoni biex tistudja l-kawża ta' din il-marda. Din il-kummissjoni kienet ippreseduta minn Walter Reed (1851 – 1902) mill-Università ta' John Hopkins, li kien persuna brava, intelliġenti ħafna tant li ggradwa ta' tabib ta' 18-il sena. Tabib Kuban, Carlos Finlay kien għamel xi investigazzjonijiet u sab li hemm konnessjoni bejn id-deni isfar u n-nemusa bħal fil-każ tal-malarja. Il-kummissjoni Amerikana kienet qablet ma dan imma sabet li n-nemusa f'dan il-każ ma kienitx l-*Anofeles* imma l-*Aedes aegypti*. Imma l-kawża propja tad-deni isfar huwa virus li jikkawża emoriġiji mill-għajnejn, mill-imsaren u jattakka ukoll il-kliewi, il-qalb u l-fwied. Minħabba f'hekk il-ġilda tal-marid kienet tkun safra u minħabba f'hekk li bdew isejhulu deni isfar. Dan id-deni isfar qabel kien iħalli ħafna konsegwenzi tant li pjan franċiż biex jibnu kanal fil-Panama ma kienx imnaxxa minnħabba din il-marda. Wara li sar programm ta' eradikazzjoni ta' din in-nemusa u sar it-tindif ta' l-ilma qiegħed fejn tgħix din in-nemusa, il-Kanal tal-Panama nbena bejn l-1904 u l-1914. Hawn naraw kif il-mediċina għenet l-iżvilupp u l-kummerċ. Minkejja dan is-suċċess il-mediċina tal-Punent qatt ma nnexxielha tirbaħ il-mard tal-pajjiżi tat-Tielet Dinja la dak iż-żmien u lanqas fiż-żminijiet moderni.

It-Tixrid tal-Mard



Il-kummerċ, il-gwerer u l-ħakma ta' poplu fuq iehor minn dejjem kienu mezz ta' tixrid tal-mard. Dan deher b'mod l iktar ċar bil-kisba ta' Hispaniola (illum Repubblica Domenikana u Hiati) minn Christofolo Columbus. L-ewwel kuntatt ma' din l-art sar fis-sena 1492. Hawn

kienu iltaqgħu għall-ewwel darba d-Dinja l-Qadima mad-Dinja l-Ġdida. Din il-parti tad-dinja kienet għadha verġni mhux mittiefsa minn popli oħra. Għalhekk l-impatt li hallew il-ħakkiema Spanjoli kien kbir ħafna.

L-ewwel marda li l-Ispanjoli esportaw lejn din l-art ġdida kienet l-influenza tal-qżieq li ġarrew lejn din l-art il-qżieq li kien hemm fuq il-bastimenti ta' Columbus. L-ewwel epidemija faqqgħet fis-sena 1493. Wara din kien hemm oħrajn. L-istess ġara fl-1518 meta l-ġidri kien mehud fil-gzejjer tal-Karibew u kienu mietu fuq terz tal-popolazzjoni tal-Arawaks. Il-marda kompliet tinfirex fil-Porto Rico u f'Kuba u l-esploratur l-iehor Spanjol, Hernán Cortés wassalha sal-Messiku fl-1521. Meta rebah lill-Belt tal-Messiku, tlett xhur wara 300,000 mill-popolazzjoni tal-belt mietu kawża ta' l-influenza. L-istess ġara għaxar snin wara meta esploratur iehor, Francesco Pizarro hakem lil Perù. Din id-darba kienet il-ġidri li kkawżat eluf ta' mwiet. Mard iehor bħal hożba, influwenza, tifu nfirex madwar il-Messiku kollu, il-Brażil u postijiet oħrajn u għamel herba tant li l-Ispanjoli kellihom jimportaw skjavi mill-Afrika biex jaħdmu fl-għelieqi minħabba nuqqas ta' haddiema tal-post. L-importazzjoni ta' nies mill-Afrika gabet tipi ta' iktar mard qalb dawn in-nies bħal malarja u deni isfar. Għalhekk l-ixkubetti u l-mikrobi għenu lill-poplu zghir ta' Spanja jirbaħ nofs kontinent immens.

Min-naħa l-oħra Columbus ġab marda mid-Dinja l-Ġdida li ma kienitx teżisti fl-Ewropa. Din kienet il-marda tas-*sifilide*. L-ewwel każ ta' *sifilide* fl-Ewropa faqqa fl-1493 waqt l-assedju ta' Napli fi żmien il-gwerra ta' bejn Spanja u Franza. Dak iż-żmien ma kienx hemm kura u l-epidemija li seħħet qatlet eluf ta' suldati u nies. Oriġinarjament il-marda kienu ġabuha s-suldati spanjoli li kienu marru l-Amerika ma' Columbus.

Fi snin ta' wara mard iehor kien il-kawża ta' mwiet fost is-suldati u kaġun ta' telf ta' gwerra. Hekk kien ġara meta s-suldati ta' Napuljun qasmu lejn ir-Russja fl-1812. Sa f'it xhur wara ħafna mis-suldati tiegħu mardu bit-tifu u mis-600,000 suldat f'it reġgħu lura lejn Franza.

(jissokta)



HILITE

HARDWARE STORE

FRANCO - BELGE

FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

H
O
L
M



IL-HAJJA

Pariri lill-Adolexxenti minn MARY PULI

IL-MISTOQSIJA OHT IL-GĦERF

1 Storja

Turist b' mappa f' idu, ipprova jsib l-indirizz li kellu b'zonn minghajr ma jistaqsi lil hadd. Fl-ahhar qata' qalbu u staqsa lil wiehed raġel li kien għaddej. It-turist qallu li haseb li t-triq li kien miexi fiha kienet tajba imma l-indirizz ma setax isibu. Fl-ahhar kellu jbaxxi rasu u jistaqsi kif kien ser jasal għall-indirizz li ried.

Ir-raġel wiegħbu: "Jekk tibqa' miexi fit-triq li qbadt għandek mal-25,000 mil biex tasal imma jekk tiddeċiedi li tbiddel triqtek, baqagħlek 200 jarda biss!"

F' wahda mill-istejjer ċinizi nsibu li negozjant tal-lanez u t-tarki beda jiftahar li tant kienu b'saħħithom t-tarki tiegħu li xejn ma jniffidhom. Izda wiehed li kien quddiemu jisimghu staqsieh: Suppost wahda mill-lanez tiegħek tolqot wahda mit-tarki tiegħi x'jigri?" In-negozjant ma kellux twegiba għalih.

Veru li l-mistoqsija oht il-għerf, u mn' alla li nistaqsu lil min għandna nistaqsu biex ikollna twegiba xierqa, għax kieku niehdu triq u xogħol għalxejn minbarra l-hin li nahlu biex naslu għas-soluzzjoni wahedna.

Mill-banda l-ohra, xi drabi allavolja nistaqsu xorta nibghu minghajr twegiba għax bil mistoqsija li naghmlu nhallu lil dak li jkun b'halqu miftuh għax ma jkollux twegiba għalina.

2 Tagħlima

Matul is-sena l-istudent ikollu jghaddi mill-prova ta' l-eżamijiet u juri kemm qagħad attent, kemm studja u kemm ftakar mit-tagħlim li ha. Biex l-istudent jasal għal dan, irid jagħmel revizjoni minn hin għall-iehor, jistaqsi, jiġbor il-mistoqsijiet qabel l-eżamijiet ta' qabel fuq is-suġġett, janalizzahom u jqabbilhom ma' l-istudji li jkun jagħmel. Ir-revizjoni għall-eżami trid issir biżżejjed kmieni biex l-istudent ikollu ċ-ċans jistaqsi meta ma jsibx twegiba għall-mistoqsijiet, halli għall-eżami jmur b'moħħu mistrieh.

Hemm bosta studenti li jisthu jistaqsu għax jaħsbu li se juru li huma injoranti quddiem shabhom. Min jaf kemm fost l-istudenti jkun hemm oħrajn li lanqas huma ma jkun jafuha. U mejtin għal twegiba imma jisthu aktar minnek biex jitolbu twegiba. Ejjew naghmluha ċara. Għall-educaturi l-injorant huwa dak li jahseb li jaf it-twegibiet kollha; min jahseb li hu għaref jippretendi li jaf għandu twegiba għal kull mistoqsija; huma l-għaqlin li jistaqsu għax dawn ikollhom herqa li jitgħallmu dejjem aktar.

3 Pariri

Kun għaqli! Ftakar li l-istudenti aktar minn kulhadd m'għandhomx għalfejn jisthu jistaqsu, għax b'hekk ikunu qed juru li għandhom xewqa li jzidu fit-tagħlim, għax kieku l-istudenti kienu jafu t-twegibiet kollha ma kienux ikollhom għalfejn jattendu l-iskola jew kulleġġ. Fil-maġġoranza tagħhom l-għalliema u l-professuri huma herqana li jghinu lill-istudenti tagħhom billi jispjegaw lhom aktar dak li jgħallmuhom, għax ikun ta' unur għalihom li jaraw lill-istudenti jiksibu suċċess fis-suġġett tagħhom.

L-istudent irid jistaqsi u jagħmel revizjoni tajba billi jagħmel *time-table* u jzommha akkost ta' kull saġrificju. Tiegħu gost aktar bis-suċċess fir-riżultati jekk tkun hdimt b'saġrificju kbir biex giġbu. Thallix it-tentazzjonijiet jiġru bik u tikkonvinċi ruhek li għandek b'zonn tistrieh aktar, jew li qed taħdem iżżejjed, għax jekk thalli ftit hin għar-rikreazzjoni ma tasalx għall-konklużjonijiet ta' din ix-xorta.

Tiegħu għal dawk l-istudenti li jiftahru kemm iddevertew u l-eżamijiet jiehdu hsieb tagħhom infushom. Waqt ir-revizjoni ieqaf ngħidu ahna kull nofs-siegha u staqsi lilek innifsek: Xi studjajt sa issa? Jekk kapaci twegieb allura miexi tajjeb, għax jekk tiċċekkja lilek innifsek kull ftit hin, ma thallix il-holm u l-fantasija jagħmlu bik. Jekk thossok għajjen u s-suġġett li jmiss ikun tqil, dur lejn suġġett eħfef, inkella irrilassa ftit, halli thossok inqas għajjen biex tkompli bl-orarju tiegħek.

Iddahhalx f'rasek li ghajjejt u tieqaf, għax anke jekk ma tkunx ghajjen, thossok li ghajjejt fil-veru sens tal-kelma. Meta jidhollok il-hsieb li ghajjejt, qum, aljena rasek għal ftit hin, biżżejjed tagħmel kakra tē u kompli sejjer bix-xogħol li kont qed tagħmel.

Dejjem tiegħek, Mary Puli



TA' KENUNA

Bar & Restaurant

*Specialising in fresh fish, pasta, pizza
and local dishes at affordable prices*

Tel: 2156 3566
2155 1645
Mobile: 7955 1645


Triq it-Torri ta Kenuna
Nadur - Gozo.



Bejnieta n-Nisa

Tiktbilna SUSAN MULVANEY

HU TRONĠA ... TGHINEK TNAQQAS IL-PIŻ!



Nofs tronga (*grapefruit*) tliet darbiet kuljum qabel l-ikel tghin biex persuna tnaqqas mill-piż żejjed, waqt li dawk li jieklu din il-frotta inaqqsu l-insulina (li jekk tkun gholja tista' twassal ghal żieda fil-piż u problemi tal-qalb) u, jekk ikunu jpejpu, tnaqqsilhom ir-riskju tal-kanċer għax tohnoq il-*carcinogen* fid-duhhan tat-tabakk.

Dan it-tagħrif johroġ minn hafna studji li harġet l-*American Chemical Society* dan l-aħhar biex turina l-benefiċċji li għandu l-frott taċ-ċitru.

Dr Ken Fujioka, direttur tar-riċerka fil-Klinika Scripps f'San Diego u awtur ewlieni ta' studju dwar l-użu tat-tronġa biex persuna tnaqqas mill-piż, qal li l-hekk imsejha "dieta tronga", thajjar lil persuna tiekol tronga flimkien ma' dieta bilanċjata li jkun fiha l-proteini. Fl-istudju li għamel, Fujioka qassam mitt raġel u mara li kellhom piż żejjed (iżda li ma kienux qed jippruvaw jonqsu) f'erba' gruppi. Qabel kull ikla, lil grupp tah estratt tat-tronġa, lil iehor meraq tat-tronġa, lil iehor nofs tronga biex jikluha, lill-aħhar grupp tah *placebo* (estratt mogħti biss għal effett psikoloġiku u mhux fiżjoloġiku). Biex kulhadd ikun fuq l-istess livell f'dik li hija attività, gieghlhom jagħmlu nofs siegħa mixi tliet darbiet fil-ġimgħa. Fit-tmien ta' 12-il ġimgħa, instab li l-grupp li nġhata l-*placebo* naqqas ftit inqas minn nofs kilo, dak ta' l-estratt naqqas kważi kilo u kwart, dak tal-meraq naqqas mal-kilo u nofs u dawk li kielu t-tronġa naqqsu aktar minn kilo u nofs. L-aħhar grupp kielu tronga u nofs kuljum. Fujioka ammetta li din ma kinitx haġa faċli għalihom. Hafna minnhom kieluha bħal ma jieklu laringa: qasmuha min-nofs, imbagħad in-nofs reġġhu qasmuh f'erbgħa, nehew il-qoxra u ż-żerriegħa u kieluha. Meta tittiekel hekk, it-tronġa thalli iżjed benefiċċji.

Kif it-tronġa tista' twassal biex persuna tiflew il-piż żejjed għadu mhux magħruf. Iżda skond Fujioka

"jidher li tghin ir-reżistenza kontra l-insulina li tiżviluppa hekk kif il-persuna teħxien. It-tnaqqis fil-piż minhabba li persuna tiekol it-tronġa ma kienx ta' sorpriża għal esperta oħra, Julie Upton, kelliema għall-*American Dietetic Association*. "Kul il-frott qabel kull ikla u tonqos mill-piż, għax il-*fibres* jimlik u l-frott fih anqas kaloriji minn ikel iehor. Nofs tronga fiha 60 kaloriji, xaham xejn u sitt grammi ta' fibre. Il-frotta għandu mnejn għandha benefiċċji oħra. Fit-tieni studju, il-meraq tat-tronġa għen inaqqas l-attività ta' *enzyme* li tagħmel id-duhhan tas-sigarett kaċiroġenu. Kristine Cuthrell, riċerkaturi fiċ-ċentru tar-Riċerka fil-Kanċer fl-Universita ta' Hawaii, qabdet 49 persuna li jpejpu u tathom il-meraq tat-tronġa. Wara ftit zmien, eżaminat ilhom l-urina biex tara l-attività ta' *enzyme* tal-fwied, magħruf bħala CYP1A2, li maħsuba li tattiva l-kimiċi li jwasslu għall-kanċer fid-duhhan tas-sigaretti. Hija qalet li dawk li xorbu tliet tazzi normali ta' meraq tat-tronġa kuljum naqqsu l-attività ta' din l-*enzyme*. Dan ma kienx l-ewwel studju li sab li t-tronġa tista' tohnoq karċiroġeni. Hafna huma l-istudji li juru li dieta ta' haxix u frott tnaqqas ir-riskju tal-kanċer. Cuthrell hija tal-parir li jkun aħjar għall-persuna li tpejjeper li tiekol il-frott milli tixrob il-meraq tagħhom. "l-ewwel parir tiegħi huwa li jieqfu jpejpu. Jekk mhumiex kapaci, allura ma tkunx idea hażina li jixorbu hafna *grapefruit juice* u jieklu hafna frott iehor u haxix."

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

L-Irhula Ghawdxin

*Versi ta' Fr. Geoffrey G. Attard
Ritratti ta' Joseph P. Zammit
u Joseph Sultana*

2.

Ghajnsielem

*Ghajn is-sliem, tal-paci benna
Hekk sejhulek, Misilmin,
ghajn li minnha int hadt ismek
Hekk sa tibqa' tul is-snin.*





*Il-Madonna ta' Loretu
Lilek thares mis-smewwiet,
Ghax il-maqdes int bnejtilha
l-oħla f'art it-tliet gholjiet.*

*"Viva x-Xemx" Ghajnsielem jghajjat
lejn it-tmiem t'Awissu x-xahar,
inti l-ghozza ta' dar-rahal
li għalik johrog bi hgar.*

*Kollok sfura qisek xmejxa
b'Ġesù hlejju fuq idejk,
qed isejjah il-miġemgħa
briex tinteta' go ringlejk...*

*Biex bħall-angli jagħtu qima
Li ġarrew darek mill-bogħod;
Din l-ghamara fejn fis-sliema
Lil Ġesù rabbejt fis-sod.*

*Lill-port t'Ghawdex mill-fortizza .
Ta' Chambray hares f'kull żmien,
Lit-turist li jiġi jżurna
Agħtih merħba, roddlu s-sliem.*





Djamanti ta' Għawdex

Ritratti mill-kollezzjoni ta' Joseph Sultana



Is-sbuħija u l-qilla tal-baħar fi żminijiet xitwija fix-Xatt l-Aħmar, Għajnsielem



